

TIGHT BINDING

UNIVERSAL
LIBRARY

OU_192143

UNIVERSAL
LIBRARY

भूगोलावरील कांहीं विचित्र प्राणी



लेखक—

विठ्ठल मोडक

भूगोलविषयाचे अध्यापक,

(अध्यापिकाशाला आणि महिलाश्रम हायस्कूल, हिंगणे.)



सन १९३१

किंमत १ रुपया.

—६५—

प्रकाशक व सुद्धक

रा० रा० शंकर नरहर जाँशी, चित्रशाळा प्रेस,
१०२६ सदाशिव पेठ, पुणे.

[सर्व हक्क प्रकाशकाचे स्वाधीन]

—६६—

भूगोलावरील काही विचित्र प्राणी

अनुक्रमणिका



विषय	पृष्ठ
------	-------

१. उत्तर-ध्रुव-प्रदेश	१
२. सूचिपर्णी—जंगलाचा प्रदेश	२४
३. सूचिपर्णी—जंगलाच्या दक्षिणेकडील अरण्ये आणि गवताळ प्रदेश	४२
४. वाळवंटाचे, तुरळक गवताचे आणि काटेरी झुऱ्पांचे प्रदेश	६८
५. उष्णकटिबंधांतील घनदाट अरण्ये	८९
६. दक्षिण-आफ्रिका, ऑस्ट्रेलिया आणि इतर बेटे	११८
७. दक्षिण-अमेरिका (पूर्वार्ध)	१२६
८. दक्षिण-अमेरिका (उत्तरार्ध)	१५२



Foreword.

Children are children. They do not look at the world with the eyes of an adult. Their interests are different from those of their elders including teachers. These simple facts have too often been ignored in dealing with children. They have too long been treated as 'little men'. Their books have been mostly abridgments of books intended for grown-ups. The results have been disastrous. The child-mind, unable to assimilate the intellectual food presented to it, often develops a distaste for all learning. True as this is for all branches of knowledge it has been truer still in the case of Geography.

Books on Geography written for adolescent children—a decade ago—were so many juvenile gazetteers. Even at the present day books are on the market which have not yet lost their gazetteer characteristics. In the meantime the movement for humanising geographical instruction has been growing in volume and momentum. During the last ten or twelve years several excellent book on human geography have been published in the English language. They are human in more than one sense. They are human because they treat of human life in the world and look upon the world as the home of man. But they are human also in the sense that they have in view the needs of the human beings for whom they are written.

Unfortunately the same thing could not be said about the geography books in our vernaculars. No doubt a few geography books have been written in the different vernaculars of the Presidency but their authors, though not unmindful of the claims of human geography, have given too much of geography—and too little of human elements. Seldom, if ever, do they show any consideration for the 'human beings' for whom the books are intended.

The outlook of the present book is different. The view-point is that of the little human being who is to read the book. This world of ours is a place of varieties. Its stock of things, plants, and animals is marvellous. Of these, its animals are a veritable source of wonder and amusement to the young child. Who has not watched a child taking a keen interest in the cat and the dog and other domestic animals? What parents have not been asked by their children to tell them stories of animals? It is this love of animal stories that the author of the book seeks to exploit—if one may use the word—in giving some elementary notions about animal life of the world in its different climatic zones. The language is so simple and the style is so lucid that even the dullest child will be tempted to read the book through. The author is an old ‘boy’ of this college and the book really grew out of a project done by him during his period of training. I am glad to find that the ‘project’ has assumed the shape of a book for little ones—and I venture to say, for big ones—their parents.

With these words I have great pleasure in introducing the book to the public. I trust that it will soon be found in the hands of every child who can read the Marathi language.

Secondary Training College,

R. P. Kar

Bombay, 14th, September, 1931. Prof. of Geography & Science.

या पुस्तकाचा इतिहास



(१) १९२९ साली “ अनाथ बालिकाश्रम-हिंगणे ” या आमच्या संस्थेने मला ‘ शिकवावे कर्मे ’ हें शिकप्पाकरिता म्हणजे ‘ बी० टी० ’च्या परीक्षेच्या अभ्यासाकरिता सुंबईस असलेल्या सरकारी ‘ सेंकडी टीचर्स् ट्रेनिंग कॉलिज’मध्ये पाठविले. या ठिकाणी अभ्यास करणाऱ्या प्रत्येक विद्यार्थीदरूंतल्या शिक्षकाला काहीं तरी ‘ संकलिपित कार्य ’ (Project-work) ठरवून घेऊन तें त्याला त्या वर्षांत पुरे करावयाचें असते. होतकरू शिक्षकाला त्याच्या विशेष आवडीच्या अशा आणि म्हणूनच विशेष अभ्यासाकरिता पसंत केलेल्या एखाद्या विषयांत शक्य तितके प्रावीण्य मिळवावयाचे असून त्याचे वर्षांत पुरे करावयाचें ‘ संकलिपित कार्य ’ हि याच विषयासंबंधी असते.

(२) मी ‘ भूगोल ’ हा विषय माझ्या विशेष आवडीचा म्हणून पसंत केला. कारण मी या विषयाचा पूर्वी स्वतंत्रपणे बराच अभ्यास केला होता. हा विषय जे होतकरू शिक्षक पसंत करतात, त्यांना तेथील परंपरेला अनुसूरन एखाद्या देशाचा ‘ उठावाचा नकाशा ’ तयार करून त्यासंबंधीच वालवाड्याला शोभेल अशा भाषेत चित्रे, नकाशे, तस्के, आराखडे, कोष्ठके, इत्यादिकाच्या साहाय्यानें विषय विशद होईल अशा तदेहनें मानवी-भूगोलास प्राधान्य देऊन, एखादी चोपडी लिहावयाची असते. ही चोपडी इंग्रजी भाषेतच लिहिली जात असे. या परंपरेला सोडून मी दोन गोष्ठी करण्याचा निश्चय केला; आणि हा माझा निश्चय त्या वेळचे प्रिन्सिपल ग्रो० आर० पी० कार (ज्यानी माझ्या या पुस्तकाला थोडक्यात पण सुंदर आणि मार्मिक अशी प्रस्तावना लिहून मला उपकृत करून ठेविले आहे,) यांच्या अनुमतीनेच मी तडीस नेला. पहिली गोष्ठ म्हणजे ज्यानें त्याने उठावे आणि एकाद्या देशाचा ‘ उठावाचा नकाशा ’ तयार करावा ही परंपरा मी मोडली. मी म्हटले, “ ‘ उठावाचा नकाशा ’ करणे हें एकच ‘ संकलिपित कार्य ’ होऊं शकते कों काय ? याच्याच तोडीचे दुसरे एकादे ‘ संकलिपित कार्य ’ मी करून दाखविल्यास आपण ते मान्य कराल की

नाहीं ? ‘उठावाचा नकाशा’ करणे हे अवश्यच असल्यास मी माझ्या संस्थेच्या शाळेत (महिलाश्रमांत) हिंदुस्थानाचा भला मोठा म्हणजे बारा फूट लांब व बारा फूट रुंद एवढ्या आकाराचा, चुना, विटा, आणि सिमेट या वस्तूच्या उपयोग करून केला आहे, तो इथे परीक्षेकरिता दाखविण्यास मला आणिता येणार नाही हें खरें; तरी पण तो ‘उठावाचा नकाशा’ मर्ऊच केला आहे याची खात्री मी आपणास हवी तर पटवून देर्इन. म्हणून मला दुसरे एकादे ‘संकलिप्त कार्य’ करू या. कारण शिक्षण-शास्त्रांत सागितत्याप्रमाणे स्वयंस्फूर्तीने केलेले कार्यच जास्त उत्साहाने होत असल्यामुळे तें चागले वठते.” ही माझी विचार-सरणी प्रिन्सिपलना पढून त्याना मला मोठ्या आनंदानेच दुसऱ्या प्रकारचे एकादे ‘संकलिप्त कार्य’ करण्यास अनुमति दिली.

(३) मला आणखी एक गोष्ट करावयाची होती, ती म्हणजे ‘संकलिप्त कार्यो’ संबंधी जी चोपडी लिहिली जाई ती इंग्रजीत लिहिण्यापेक्षी मराठीत लिहिणे ही होय. पाहिल्या गोर्ध्नीत मला यश आले होते; आणि प्रिन्सिपल याची खात्री पटवून दिल्यास परंपरा मोडण्यासहि ते अनुमति देतात हें मला कळून आले होते; म्हणून दुसऱ्याहि गोर्ध्नीत मी त्याची अनुमति भिक्षिण्याचे ठराविले. कांहीं दिवसानों पुन्हा त्याची गाठ घेऊन मीं त्याना म्हटले,—“ जी चोपडी माझ्या ‘संकलिप्त कार्या’ संबंधी मला लिहावयाची आहे ती वालवाड्याला शोभेल अशा स्वभाषेत मला चागल्या प्रकारे लिहिता येईल की परभाषेत लिहितां येईल ? आणि जी चोपडी मी लिहीन ती इंग्लंडातत्या मुलाकारिता की महाराष्ट्रातील मुलाकारिता ! महाराष्ट्रातील मनुष्याने लिहिलेली चोपडी इंग्लंडातील मुलाच्या हाती देण्याइतके इंग्लंडातील लोक काहीं वेडे नाहोत खास. मग आमच्या मुलानों हे वाड्य वाचावें अशी जर खरोखर इच्छा असेल, तर ती माझ्या मातृभाषेतच लिहिलेली निदान मला तरी आवडेल.” प्रिन्सिपलनी मला अडविण्याकरितां विचारले. “ ती चोपडी इथेच ठेवावयाची आहे ना ? परीक्षेकरितां लिहिलेली चोपडी इथेच शिक्षक-गण ठेवून जात असतात.” मीं म्हटले,—“ कां ? मीं लिहिलेली चोपडी परीक्षेनंतर मला घेऊन जाण्यास काय हरकत आहे ? ती कांहीं कॉलेजची हक्काची वस्तु होऊं शकत नाहीं ना ? ” त्यावर “ तसें कांहीं नाहीं, पण— ” प्रिन्सिपल म्हणाले. “ माझ्या मातृभाषेतून लिहिणे हें तत्त्व

आपणांस पटतें की नाहीं ! ” मी पुन्हां प्रश्न केला. “ बरं. कांहीं हरकत नाही; प्रो० साने आपली चोपडी वाचून पाहतील ” प्रिं कार यांनी म्हटले. नंतर “ आपला मी अत्यंत आमारी आहे ” असें म्हणून पडत्या फळाची आज्ञा मान्य करूनच मी तेथून निघालो.

(४) प्रो० ए० एन० साने (भूगोल-विषयाचे आणि इंग्रजी-विषयाचे अध्यापक) याची मला या कामांत अगदीं पाहिल्यापासून मदत क्षाली, हें येथे मला कृतज्ञतापूर्वक सांगणे अवश्य आहे. किंवाहुना त्याच्या मदतीशिवाय मला या कामी अलेले यश आलेहि नसते. असो. माझ्या ‘ संकलिपत कार्या ’ साठी भूगोलावरील कांहीं विचित्र प्राणी हा विषय मी निवडला. हाच विषय मी कां निवडला याचें थोडक्यात कारण असें – एकदा मी पाठ देत असतांना वर्गाला एक चित्र दाखविण्याचा प्रसंग आला. मी आणलेले चित्र लहान असल्यामुळे सर्व मुलांना तें चित्र दाखवावयास मला थोडासा वेळ जास्त लागला. लगेच या दोषाची नोंद होऊन तो दोष माझ्या नजरेस प्रो० साने यानी आणिला. तेव्हांपासून कोणतेहि वर्गास दाखविण्याचे चित्र मोठेच असावें असें मी मनाशीं ठरविले. माझे पुढचे लागेपाठ असलेले पाठ ध्रुव-प्रदेशातील प्राण्यांसंबंधीच असल्यामुळे मी असलीं चित्रे मोळ्या आकाराचीं मिळतात का हें पाहूं लागलो; पण तशीं मनाजोगीं चित्रे कोठें मिळेनात. शिवाय चित्रे शोधण्यात वेळ जास्त जाऊ लागला. तेव्हा ‘ आपणच तशी चित्रे का काढूं नयेत ? ’ असा माझ्या मनालाच मी प्रश्न केला. मी मनापासून चित्रे काढूं लागलो आणि मला माझें काम भागेलसें वाटले. हीं माझी चित्रे प्रिन्सिपल कार यांना आणि प्रो० साने व इतर अध्यापक यांनाहि फार पसंत पडूं लागली. कलेच्या हृषीनें ती फार सुवक होतीं म्हणून नव्हे, तर वर्गातील मुलाच्या मनावर परिणामकरणारीं होतीं या हृषीनें. असो. इतर कटिबंधांतील प्राण्यांचीं चित्रे काढून या सर्व प्राण्यांच्या चित्रासंबंधीच भौगोलिक पाश्वभूमि घेऊन ‘ संकलिपत कार्य ’ करावें, आणि त्याच्या अनुरोधानेच प्राण्यांबद्दल भौगोलिक विषयासंबंधीं वालवाडमय लिहावें असें मीं ठरविले. आणि मीं माझा बेत प्रिं कार आणि प्रो० साने या दोघांनाहि कळविला. माझीं चित्रे त्यांना, आवडलीं होतींच, तेव्हां या गोष्टीस दोघांनीहि पसंति दर्शविली.

(५) सर्व चित्रे काहून ज्ञात्यानंतर आज जी माहिती मी पुस्तकरूपानें प्रसिद्ध करीत आहे, ती मीं लिहून काढिली. ती सर्वस्वी प्रो० साने यांना आवडल्यामुळे त्यांनीं या माझ्या ‘कार्या’बद्दल प्रिन्सिपल यांजपाशीं प्रशसा केली. त्यांना ती माहिती फारच आवडली व ते मला म्हणाले, “ I say, Mr. Modak, you must get it printed anyhow.” यावर “हा पैशाचा प्रश्न आहे. पुढे—मागे जमल्यास मी खात्रीपूर्वक ही चोपडी पुस्तक म्हणून प्रसिद्ध करीन” असे मी त्याना गुळमुळीतच उत्तर दिले, जाणि परीक्षा ज्ञात्यानंतर मी पुन्हां हिंगण्यास आलो.

(६) हिंगण्यास गुरुर्वर्य अण्णा कर्वे यांनी स्थापिलेला “अनाथ-बालिकाश्रम ” अखिल भरतखंडात सध्यां तरी प्रसिद्ध आहेच. याच आश्रमाच्या ठिकाणीं माझे गुरुसम गुरुवंधु, व्यवसायवंधु आणि परम ज्ञानवृद्ध स्नेही, प्रसिद्ध वाड्ययमक्त प्रो० वा० म० जोशी यांनी वाड्ययज्ञ अखंड चालू ठेविला आहे. त्याच्या साजिध्यामुळेच “कवीचेनि मतिप्रकाश, कवित्वास होय” या समर्थाच्या उक्तीप्रमाणे तेथील त्यांच्या सहवासांत येणाऱ्या शिक्षकांमध्ये वाड्य—निर्मितीची पात्रता येऊ लागल्यास ती गोष्ट अनुरूपच होय. एखाद्या श्रेष्ठ कवीच्या तेजोमंडळात येणारे रसिक भक्त स्वतः कमी—अधिक कवि या संज्ञेस पात्र होतात हें जरी खरे असले, तरी प्रो० वा० म० जोशी त्याच्या वाड्ययज्ञामोवतीं जमलेल्या शिक्षकांचे तसें नाहीं, हें एक या क्षेत्राचे विरोष होय. वाड्य पाहिजे पण ते सर्व प्रकारचे पाहिजे, असें या काव्य—शास्त्र—विनोद—रसिक भक्ताचे मत आहे. म्हणून ज्याला ज्या क्षेत्रांत वाड्य लिहिण्याची आवड असेल त्यानें त्या क्षेत्रांत वाड्य निर्माण करावें, असें येथील त्यांच्या वाड्ययज्ञामोवतीं जमलेल्या भक्तांस त्यांचे सांगणे असते. या त्यांच्या शिकवणुकीला अनुसूननच, प्रो० मायदेव आणि डॉ० कमलाबाई देशपांडे हे कवि आणि कवयित्री म्हणून, श्री० मोने हे व्याकरणकार म्हणून, प्रिं० पटवर्धन हे नांवाजलेले भौगोलिक बालवाड्य-लेखक म्हणून आणि प्रो० भा० धौ० कर्वे हे शिक्षणशास्त्र—वाड्य—प्रकाशक आणि लेखक म्हणून पुढे येत आहेत. मीहि प्रो० जोशी यांनीच प्रोत्साहन दिल्यामुळे प्रिं० कार यांना गुळमुळीत असें दिलेले वचन पूर्ण करण्यास समर्थ होऊं शकलॉ. प्रो० जोशी यांचे वाड्य

(५)

वाचून दूरस्थ लोकाना सुद्धां जर वाढ्यस्फूर्ति होते, तर त्यांच्या अखंड सांगिध्यात असलेल्या लोकाना स्फूर्ति का होऊं नये, असा प्रश्न येईल खरा; पण दिव्याखाली अंधेर नसतोच असेहि नाही !

(७) चोपडीचे पुस्तक छापावयाचें हें ठरले. पण पुढे काय ? यावेळी रा० मो० स० मोने शिक्षक-अध्यापिका शाळा हिंगणे त्यांनी जर पुढाकार घेऊन आपुलकीच्या भावाने ' पुस्तक प्रसिद्ध कराच ' असा आग्रह धरिला नसता, आणि एथील चित्रशाळेचे चालक रा० शंकर नरहर जोशी याची आणि माझी मुलाखत घडवून आणून लेखक आणि प्रकाशक असे आमचें परस्पर नाते झुळवून दिले नसते, तर पैशाच्या अभाबी हें पुस्तक-प्रकाशन-कार्य आणखी किंती दिवस लावणीवर पडले असते हें सागता येत नाही. चित्रशाळेच्या चालकाना ते प्रेमपूर्वकच दत्तक घेतले; आणि म्हणून स्वाभाविकपणेच ते जगापुढे अंतरबाब्य सुंदर तळेने नटवून-सजवून आणण्याकरिता त्यांनी मला आनंदाने पूर्ण मोकळीक दिली. जन्मदाता आणि दत्तक-पिता अशा आम्हा दोघानाहि वात्सल्यामुळे पुस्तकाच्या सुरेख स्वरूपावदल सहजानंदच होत आहे. या पुस्तकात एकंदर ८० मोठी व सुबक चित्रे आणि नकाशे प्रकाशकानीं कोणतीहि काटकसर न करिता घातली आहेत, हें कोणासहि दिसून येईल.

(८) माझ्या चोपडीची हस्तलिखित प्रत लिहून देण्याचें कंटाळवाणे काम माझे नूतन स्नेही रा० रा० मेडे (शिक्षक-श्री० ना० दा० ठा० कन्या-शाळा-मुंबई,) यांनी स्वयंस्फूर्तीने आणि आनंदाने आपल्या सुंदर हस्ताक्षरात करून दिले याबद्दल मी त्याचा मनापासून आभारी आहें. त्याचप्रमाणे युक्ते तपासण्याच्या किंचकट कामी रा० रा० मोने यांनी आपण होऊन मदत केली. ती त्यांनी केली नसती तर माझे पुस्तक इतक्या शुद्ध स्वरूपात खात्रीने निघाले नसते, हेहि सांगणे अवृद्ध आहे.

(९) हे पुस्तक मराठी चवथीपासून इंग्रजी चवथीपर्यंत शिकत असलेल्या मुलामुलीना निरनिराळ्या दृष्टीने उपयुक्त ब्हावें अशी माझी अपेक्षा आहे. तसें ते खरोखरच उपयुक्त ठरत्यास मी श्रेयाला पात्र होईल, नाही तर दोषांचा धनी मी आहेच. • • •

(१०) जातां जातां मला एक गोष्ठ बी० टी० होऊं इच्छणान्या शिक्षकांना पुचवावीशी वाटते. यांना एकादें तरी 'संकलिपत कार्य' करावें लागतेच. प्रासंबंधीं त्यांना जी माहितीची चोपडी लिहावी लागते, ती त्यांनी आपल्या मातृभाषेत लिहून पुढे-मागें पुस्तकरूपानें ती प्रसिद्ध करावी, न्हणजे आपोआप आपलें वाड्य अनेक विषयांत वाढल्याशिवाय राहणार नाहीं. मातृभाषेची ही सेवाच नब्बे का ?

पुन्हा एकदां ज्या ज्या सद्गृहस्थांनी मला उत्साह देऊन आणि प्रत्यक्ष दगदग सोसून अनेक तळांनी मदत केली, त्या सर्वांचे मनःपूर्वक आभार मानून हा माझ्या पुस्तकाचा इतिहास मी पुरा करतो.

महिलाश्रम, हिंगणे.
अनंतचतुर्दशी, शके १८५३. } } विं० आ० मोडक.

अभिप्रायः—

(१) “ भूगोलावरील कांहीं विचित्र प्राणी. ”

[ले०:-द्वही. प. मोडक, हिंगणे]

भूतलावर निरनिराकाया हवामानामध्ये जे निरनिराळे प्राणी राहतात त्यांची रहाणी व उपयोग याची मनोरंजक माहिती या पुस्तकांत दिली आहे. भूगोलमधील सीमा, नद्यांची नावे किंवा पर्वतांची उंची, वैगरे गोष्टी विद्याख्यांना कंटाळवाण्या वाटतात; पण भौगोलिक परिस्थितीमध्ये राहणाऱ्या प्राण्यांची माहिती फार मनोरंजक व उपयुक्त होणार आहे. या दृष्टीने असलीं पुस्तके फार महत्त्वाचीं आहेत. सुंदर चित्रे घातल्या-मुळे पुस्तकाला फार मोहकपणा आला आहे. मराठी-वाङ्यांत असल्या पुस्तकाचा भरणा जवळ जवळ नाही म्हटले तरी चालेल. पहिल्या भौगोलिक परिषदेला अभ्यासकम आखतांना असल्या पुस्तकांची उणीव फार भासली. पण रा० मोडक यांनी हें पुस्तक लिहून ती अडचण दूर करण्याचा प्रयत्न केला आहे. असल्या प्रकारची आणखी पुस्तके त्यांच्याकडून लिहिली जावोत !

ट्रेनिंग कॉलेज
फार मेन्. पुणे.

} S. R. Tawde.
प्रिंसिपॉल.

(२) भूगोल-विषयांत आजपर्यंत माणसांना मज्जाव होता. ‘ नवीन शिक्षणां’त ही बंदी उठली. आणि ‘पुस्तकी’ भूगोलाच्या उजाड ओसाडी-तून माणसांची रहदारी सुरु झाली. मोकळ्या ऐदानांतून नद्यांचे पाणी नुसरेच वाहून चालले होते ते कांठच्या दाट वस्तीच्या कारणीं लागू लागले. दंतुर किनाच्याचे भारी बंदराची उठावण झाली. माणसांना भिळालेत्या या सवलतीचा फायदा पशुपक्ष्यादि प्राण्यांना मिळावा हें साहजिकच आहे. वास्तविक त्यांचा वारसा आर्धीचा; पण जिथे माणसांचा पाड नव्हता तिथे बिचाच्या पशुंची काय कथा ? आतांपर्यंत मराठींत नवीन कल्पनानुसार जी भूगोलासंबंधी पुस्तके लिहिष्यांत आलेली आहेत त्यांत निरनिरांच्या देशांतील आपल्या द्विपाद भाऊंवदाचा समा-

चार घेण्यांत आलेला आहे. (आणि तो वाजवीपेक्षां कारच घेतला जात आहे अशी भीति वाटते !) तथापि आपल्या न बोलक्या चतुष्पाद भाऊ-बंदांची स्थिति मात्र श्रीमंतांच्या घरी उतरणाऱ्या लाजाळू पाहुण्याप्रमाणे झालेली आहे, त्यांची योग्य वास्तपूस्त करून दाद लावण्याचे कामी माझे मित्र श्री. मोडक यांनो जी मार्मिक समयसूचकता व दक्षता दाखविली याबद्दल या सर्व प्राण्यांतके (त्यांना आपली कृतज्ञता व्यक्त करण्याचे साधन नसल्यामुळे) श्री. मोडक याचे मराठी वाचकांनी आभार मानावयास पाहिजेत. मराठींत अशा तंदेचें हे पहिलेच पुस्तक आहे. नेहमीं दिसणाऱ्या पशुपत्यासंबंधी देखील मुलांना किती कौतुहल असते ? मग भूगोलाच्या निरनिराळ्या प्रदेशांतून राहणाऱ्या अपरिचित प्राण्यांची अद्भुत माहिती वाचून त्यांची जिज्ञासा किती तीव्रतेने जागृत होईल ते सांगवयास नको. प्राण्यांची वर्गवारी नैसर्गिक विभागाच्या क्रमाने लावली असल्यामुळे त्या त्या विभागांतील हवा, पाणी, वनस्पति इत्यादि उपयुक्त माहिती मुलांना जातां जातां भिळते, व त्यावदल एन्हवीं वाटणारा रुक्षपणा मनोरंजक संदर्भाने नाहींसा होतो. प्रेमळ व विनोदी कौटुंबिक संवादाच्या भूमिकेवर ही माहिती दिलेली असल्याकारणाने ती मुलांच्या सहजच आहारी पडेल. जागेजाग परिचित गोर्धांची सांगड घालण्याचा प्रयत्न केला आहे तो योग्य आहे. भाषा सोपी व सुगम आहे. क्वचित् स्थळी ध्रुव-ससा, कस्तूरी-वैल, वई-डुकर असे इंग्रजी प्राणीवाचक नामांचे केलेले भाषांतर गंगा-जमनी वाटते. तथापि ती गौण बाब आहे. पुस्तकात चित्राची खुल्या हातानी खैरात झाली असल्यामुळे शाविदक वर्णन वाचण्याचा धीर नसणाऱ्या मुलांचीहि चांगलीच सोय झाली आहे. थोडक्यांत पुष्कळ सांगवयाचे म्हणजे श्री. मोडक यांनी ही छोटी 'राणीची बाग' च मराठी बालवाचकांच्या हाती दिली आहे. आतां आमचे चिमुकले बाबालोग मुंबईला जाण्याचा फारसा हट करणार नाहीत. आणि कंजुष वडिलांना मुंबईच्या प्रवास-खर्चापेक्षां या पुस्तकाची किंमत अधिक परवडेल हें सांगवयास पाहेजे असें नाही.

ता. २०-९-३१ } }

प्रलहाद केशव अंत्रे,
बी. ए., बी. टी., ढी. डी., (लंडन).
प्रिमिसपॉल, सेकंडरी, द्रेनिंग डिपार्टमेंट, पुणे.

भूगोलावरील कांहीं विचित्र प्राणी



(१) उत्तर-ध्रुवप्रदेशांतील प्राणी

नरकचतुर्दशीन्या दिवशीं अभ्यंगस्नानानिमित्त वसंत व शरद् यांना लवकर उठावें लागल्यामुळे गुलाबी थंडीची किंचित् चुणूक स्यांना जाणवली. पण फटाकऱ्या व फराळ यांच्या आनंदामुळे त्या थंडीचें स्यांना फारसें वाटलें नाहीं. दिवाळीचे दिवस संपले व थंडीहि जास्त कडक पङ्घे लागली. रमाबाईहि, अभ्यंगस्नानें, फराळ, पंचपक्कांब्रे, भाऊजीज, ओवाळणी, इत्यादि इत्यादि आनंदमय कार्यक्रमांतून आतां मोकळ्या झाल्या होत्या; स्यामुळे आपले पति माधवराव यांना या खेपेच्या थंडीच्या निवारणार्थ मुलांना व उभयतांना काय काय कपडे घ्यावयास पाहिजेत याबद्दलचा सळा देण्यास स्यांना फावले. स्यांनी स्यांच्यापाशीं एक दिवस हळूच गोष्ट काढून उबदार कपडे आणप्याबद्दलची प्रस्तावना केली. माधवराव है सुखवस्तु तर होतेच, पण आपल्या पत्नीची व मुलांची हौस भागविण्यास ते सदा उत्सुक असल्यामुळे स्यांनी स्याच दिवशीं बुधवारांत जाऊन निरनिराळ्या प्रकारचे लोकरीचे कपडे खरेदी करून आणिले. स्यामुळे मुलांनाहि मजा वाटली.

कातिंकी पौर्णिमेच्या दिवशीं पिठासारखें स्वच्छ चांदणे पडल्यामुळे व संध्याकाळीची जेवणे आटोपल्यामुळे माधवराव मुलांना घेऊन घर-पुढील दुमदार बांगेत ठेवलेल्या आरामस्वुच्चीवर जाऊन गप्पागोष्टी करीत बसले. घरांतील थोडेंबहुत काम आटोपून रमाबाईहि पानांचा

डबा घेऊन तेथें आल्या. हवेंतील थंडी वाढत होती म्हणून त्या मुलांना म्हणाल्या, “ बाळ शरद्, वसंत, आंत जाऊन निजा पाहूं. आतां दिवाळीची सुट्टी संपली. उद्यांपासून तुमची शाळा सुरु आहेना ? हा पहा गारठाहि वाढूं लागला आहे. आपले आंत जाऊन ऊबदार अशा बिछान्यांत निजा कसे पाहूं ? ”

“ आई, मला मुर्लीच थंडी वाजत नाहीं ग ! आणि आतां कुठे सात वाजताहेत. उद्यांचा अभ्यासहि नाहीं. ” वसंत आपल्या आईचे बोलणे स्वोडून काढण्याकरितां म्हणाला.

“ आई, चांदणे किती सुरेख पडले आहे; आणि आमच्या आंगांत किती मजेदार आणि ऊबदार कपडे आहेत; मग थंडी वाजायला काय ग झालं ? बिछान्यावर पडून आम्हांला आतां काय झोंपा येणार आहेत ? ” शरद् ठसक्यांत म्हणाली.

“ का आहे ना मुलांचे निस्तर करणारे उत्तर ? त्यांना त्यांच्या मनाप्रमाणे करूं दे. मला कों नाहीं, मुलांना अगदीं मोकळे सोडावें असेच वाटते. आपलीं मते त्यांच्यावर लाढावीं कशाला ? थंडी वाजली, झोंप आली, तर मुकाढ्यांने तींच आंत जातील आणि निजतील. आपल्याला कांही त्यांना सांगावें लागणार नाहीं. ” माधवराव हंसत हंसत म्हणाले.

“ अशांनेंच तीं मुले माझें ऐकेनातशीं होतात हो. तुम्हींच त्यांना शोफारून ठेवतां. ” रमाबाई किंचित् विनोद व किंचित् राग ज्यांत आहे अशा आविर्मावाने म्हणाल्या.

“ बरं तें असूं दे, पण कायरे वसंत, तुला तुझे गरम कपडे कसे काय आवडले रे ? ” माधवराव विषय बदलप्पाच्या उद्देशाने म्हणाले.

“ अण्णा, ते फारच छान आहेत हो. रंग किती मजेदार ! किती मऊ आणि ऊबदारहि तसेच आहेत. अगदीं खरोखरच्या पेटींत बसल्यासारखे वाटते. पण बाबा, ते कशाचे केलेले आहेत हो ? ”

“ हातेच्या ! अरे वेढ्या, लोकरीचे ! एवढें का तुला समजत नाहीं ? आणि म्हणे चवर्थीत आहे ! मला बाईंनी सांगितले आहे कीं, ऊदार कपडे लोकरीचे असतात म्हगून.” शरद् वसंतला चिडविष्याच्या उद्देशाने हेल काढून म्हणाली. तेव्हां रमाबाईना मुर्लीचे कौतुक वाढून हसू आले व इतका वेळ स्था विडा करीत उभ्या होस्या स्था आतां एका खुर्चीवर बसल्या.

“ अग वेडे शरट्ट्ले, मला का एवढें माहीत नाहीं ? पण कसली लोकर ? कोणस्या प्राण्याची ? आहे तुला माहीत ? ” वसंत तिच्या अंगावर गुरुगुरुन म्हणाला. “ सांग, सांग ग, तुला माहीत असले तर.”

“ अरे, मेंढीची लोकर.” शरद् शांतपणे म्हणाली.

“ म्हणे मेंढीची ! ” वसंत वेडावून म्हणाला.

माधवराव आपल्या मुलांचा हा संवाद मोठ्या गमतीने ऐक्त होते. आतां ह्या प्रकरणाचें रूपांतर भांडणांत होणार हें पाढून ते म्हणाले, “ बाळ शरद्, तुझेहि थोडे खेरं आहे; पण लोकर कांहीं एकाच प्राण्याला नसते. वसंत, ती लहान आहेना ? तिनें आपल्या ख्याप्रमाणे सांगितले, स्यांत रागवावयाला काय झाले ? बरी आठवण झाली. मुलांनो, तुम्हांला झांपा येत नाहीतना, बरं आहे. वसंत, जारे, कालच मी “ भूगोलावरील कांहीं विचित्र प्राणी ” या नांवाचें सुरेखशा चित्राचें एक पुस्तक आणिले आहे, तें माझ्या कपाटावरच आहे, तें घेऊन ये पाहूं ? त्याच्यावरून तुम्हांला पुष्कळ केसाळ प्राण्यांची आज मी माहिती करून देईन. तुलाहि, पुष्कळ गमत वाटेल बरं.” माधवराव शेवटचे वाक्य आपल्या पल्नीला उद्देशून म्हणाले.

“ मग आजची सारी रात्र चिले पाहण्यांतच घालविणार वाटें ? ” रमाबाई विनोदानेंच म्हणाल्या. •


कसंत हें बोलणे ऐकावयास तेशें नव्हताच. शरद्दही स्याच्या मागो-माग गेली होती. पण ती आंत जाण्याच्या आंतच वसंतानें तें सुंदर पुस्तक टेबलावर आणून ठेवले सुद्धां !

“ अच्या! किती छान पुस्तक आहे हें ! ” शरद् उद्घारली व तें घेण्याकरितां तिनें हात पुढे केला.

“ हो, तुम्हांला मी आतां तेंच दाखविणार आहें, जरा सबूर. ” माधवराव म्हणाले.

नंतर माधवरावांनी एक दिवाहि गड्याकडून मागवून घेतला. टेबलावर दिवा ठेवून गडी निघून गेला. स्याच्या उजेडांत तीं दोन्ही अधीर मुळे व रसाचाईहि पुस्तकांतील चित्रे निरखून पाहूं लागलीं. मुळे चित्रे एकसारखी उलटीत होतीं आणि स्यांची गडबडहि थांबेना. तेव्हां माधवराव पुढे होउन त्यांनी तें पुस्तक आपल्या हातांत घेतले व ‘म्हणाले, “ नुसरीं वेड्यासारखीं चित्रेंच काय पाहतां ? थांबा, मी तुम्हांला एक एक चित्र दाखवून स्यांची माहितीहि देतों; म्हणजे मनाची करमणूकच्या करमणूक होउन तुम्हांला बरीच माहितीहि मिळेल. ” असें म्हणून माधवरावांनी एक एक चित्र उजेडांत धरून स्याबद्दलची पुढोलप्रमाणे मनोरंजक अशी माहिती दिली. रमाबाईनाहि तीं चित्रे पाहून विस्मय वाटला व स्याहि लक्षपूर्वक माधवरावांनी सांगितलेली माहिती ऐकूं लागल्या.

माधवराव म्हणाले, “ हें चित्र पहा किती विलक्षण आहे ! तें ‘सील’ नांवाच्या जलचर प्राण्यांचे आहे. अगदीं उत्तरेकडे ‘उत्तर-समुद्र’ नांवाचा एक समुद्र आहे. तेशें कडक ऊन असें कर्थींच पडत नाही. वर्षातून त्या ठिकाणी दोन महिनेच उन्हाळा असतो व तेथील उन्हाळा म्हणजे आपल्या उन्हाळ्यापेक्षांहि थंड असतो; पण यां प्रदेशांतील लोकांना तेंच ऊन किती कडक वाटते ! हा काळ त्यांना फारच प्रिय असतो. नेहमीं, जवळ जवळ दहा महिने, कडक थंडी-



सील (जलसिंह)

समुद्र तर राहोच, पण जमीनसुद्धां बर्फाच्छादित असते. तेहां उन्हाळा सुरु शाला म्हणजे वर्फ वितकून पाण्याचे झरे वाहूं लागतात; आणि त्यावेळी मात्र जमीन हिरव्यागार अशा अनेक प्रकारच्या शैवाळांनी भरगच्च भरून जाते. अनेक प्रकारचीं अगदी भुईसरपट अशीं क्षुडपें पालवतात व त्यांना हरतहेचीं सुंदर व नाना रंगांची कुलें येतात आणि जणूं कांहीं जादूची कांडी फिरवित्याप्रमाणे सगळ्याचा सगळा प्रदेश एकजात फुल्ल राहतो. मात्र पुरते दोन महिने होत नाहीत तोंच सर्वत्र पुन्हां वर्फ पढूं लागतें व सगळीकडे एक-सारखेच शुभ्र पांढरे दिसूं लागतें. आतां बाहेर चांदणे पढलें आहेना, त्याप्रमाणेच. अशा प्रदेशांत हा सील नांवाचा प्राणी सुखांने रहात असतो. ”

“ पण अणा, तो खातो काय ? ” वसंत म्हणाला.

“ होय, ” माधवराव म्हणाले. “ तुझा प्रश्न बरोबर आहे. सगळी-कडेच बर्फ असल्यामुळे दहा महिने तेथें कांहीं-म्हणजे कांहींच-उगवत नाहीं खरें. उगवणार कसें ? जमीन मोकळी असते कुठे ? पण जरी जमी-नीच्या पृष्ठभागावरील पाणी गोठलें असलें, तरी आंतील सगळा भाग गोठलेला नसतो. आंत पाण्याची हालचाल असते व त्यांतून मासे व इतर जलचर प्राणी वावरत असतातच. हे प्राणी आपल्याहून बारक्या माशांना आणि पाण्यांत उगवणाऱ्या वनस्पतींना खाऊन आपली उपजीविका करितात. ‘ सील ’ मासा (त्याला “ जल-सिंह ” असेही म्हणतात) हा इतर माशांना खाऊन आपली उपजीविका करतो. केवळां केवळां उन खाण्याकरितां सील प्राण्यांचे थवेच्या थवे किनाऱ्यावर येऊन बसतात. त्यावेळी एक पलटणच आली आहे कीं काय असें वाटते. त्यांना जमिनीवरूनहि चालतां येते. ”

“ आई, हे पहा त्याचे पाय कसे विचित्र आहेत ते ! ” शरद् म्हणाली. “ असे कांहो अणा त्याचे पाय ? ”

“ त्याचे पाय त्याला दोन तळ्हांनी उपयोगीं पडतात.” माधवराव म्हणाले. “ कसें तें पहा. त्याला पाण्यांत इकडून तिकडे नेहमींच फिरावें लागतें. त्यावेळीं त्याच्या पायांचा त्याला बल्द्यांप्रमाणे उपयोग होतो; आणि तो ज्यावेळीं जमिनीवर येतो, त्यावेळीं त्याला त्यामुळे चालतांहि येते. ”

“ पण या प्राण्यांचा उपयोग काय ? ” रमाबाई अचंबा करीत म्हणाल्या.

“ हो, तेंच तर मी आतां सांगणार आहें. ” माधवराव म्हणाले. “ या प्राण्याला सदाच थंड प्रदेशांत रहावें लागत असल्यामुळे ईश्वरानें त्याच्या अंगावर केस निर्माण केले आहेत; आणि ”— माधवराव पुढे सांगणार तोंच शरद् म्हणाली, “ त्यांचा उपयोग झोक्गिराप्पांने दोन्हो वेंच नीं त्रानी ? ”

“ अग, सांगूं दे ग अण्णाना, तुझे नको मधें पुराण, ” वसंत त्रासिक स्वरानें म्हणाला.

“ शरद्दचें म्हणणें अगदीं बरोबर आहे. ” माधवराव म्हणाले. “ त्यांच्या केसांचे ऊबदार कपडे तर करतातच. शिवाय स्याच्या कात-डयाचे तंबू करून तेथाल लोक-त्यांना ‘ एस्किमो ’ म्हणतात-त्यांत राहतात. हिंवाळ्याच्या दिवसांत मात्र या लोकांना वर्फाच्या वरांतूनच रहाविं लागते. ”

“ म्हणजे ! अगवाई एक एक विचित्रच ! ” रमाबाई म्हणाल्या.

“ विचित्र तर खरेच ” माधवराव थोड्या गंभीर स्वरानें म्हणाले. वर्फाचे दगड इतके टणक असतात कीं ते दगडापेक्षांहि कठीण असतात. शिवाय तेथें दगड कोठें सांपडणार ? जमिनीवर वर्फाचे इतके थर असतात कीं, ते काढून जमिनीतून दगड काढणे महा कर्म कर्याण ! शिवाय वर्फानिं काम होतेंच; आणि इतर वेळी सील आणि दुसरे असलेच प्राणी असतात त्यांच्या कातडयांचे तंबू करितात. त्यांचे आंथरूणपांथरूण सर्व कांही सीलच्या मऊमऊ लोकरीचेच असते. शिवाय या प्राण्यांच्या पोटांत चरबी असते ती म्हाली असतां अंगांत उष्णता राहते.

“ चरबी, इश्शा वाई ! ” शरद् म्हणाली.

“ अग, तुला मधें ‘ कॉडलिव्हर तेल ’ अण्णा देत होते ते काय बरें ? ” आपल्याला चरबी म्हणजे कायते माहीत आहे हें दाखविण्याच्या स्वरानें वसंत म्हणाला.

“ अगदीं बरोबर. ” वसंताला खूष करण्यासाठीच माधवराव म्हणाले. “ या प्राण्याच्या प्रत्येक भागाचा या लोकांना उपयोग होतो. त्यांच्या हाडांचा, त्यांच्या कातडीचा, चरबीचा, मांसाचा आणि लोकरीचा— ”

“ आणखी कोणकोणते प्राणी या भागांत राहतात अण्णा ? ” वसंत खूष होउन म्हणाला. •

“ हे पहा, दुसऱ्या एका विचित्र प्राण्याचें चित्र. ” . माधवराव वॉलरस प्राण्याचें चित्र दाखवीत म्हणाले.



वॉलरस.

“ अगबाई, त्याला लांब सुळे आहेत की ! ” शारद तोंडावर हात ठेवून म्हणाली.

“ आणि काय अकाळविकाळ त्याचें स्वरूप हें ! ” रमाबाई म्हणाल्या.

“ हे एक मोठें धेंडच असतें. आपण लांकडे घेतोंना, असले ५६ मण किंवा जवळ जवळ तीन खंडी याचें वजन भरतें. अगदीं लोखंडानें भरल्यासारखें याचें आंग मांसानें भरगळ भरलेले असतें आणि म्हणून तें आति जड असतें. याची शिकार करणे फारच अवघड काम. शिकारीला जायचें म्हणजे पारध्यांना आधी आपले सर्व शरीर दोन-दोन तीन-तीन

आंगरस्यांनी पायांच्या नखांपासून तों शोंडीच्या टोंकापर्यंत अगदी मढवून ध्यावें लागतें. कारण तेथें इतकी थंडी; आणि वर्फातून जावयाचे. केवळ डोक्ये उघडे ठेवण्याकरितां तेवढीं भोकें असतात. जर का एकादा भाग उघडा राहिला कीं, गारठून तो तुटल्यासारखाच वाटतो. वर्फ एकसारखे पडत असतेंच. डोक्यांवरील वर्फ हातानें सारावें लागतें.”

“ अबव, काय थंडी हो ही ! ” वसंत म्हणाला.

“ अरे मग जाऊन नीज. ” समावाई कोटि करण्याच्या उद्देशानें म्हणाल्या व हंसल्याहि.


“ अग इथं नाही, तिथं हो. ” वसंत म्हणाला.

“ या प्राण्याचाही उपयोग सीलसारखाच होतो ” माधवराव चित्राचें पान उलटीत म्हणाले.

“ अरे हें तर अस्वल ” वसंत म्हणाला.

“ हो, आले आहे अस्वल ! अस्वल कधीं पांढरें असतें वाटतं ? ” शरद् हंसत म्हणाली.

“ तें अस्वलच आहे. ” माधवराव जोर देऊन म्हणाले. “ पुष्कळ वेळां आपली अशी खोटी समजूत असतेकीं पोपट, हंस, घार, गरुड, कोळ्हा, लांडगा, इत्यादि प्राण्यांचे रंग कायमचे ठरलेले असतात म्हणून; पण ईश्वरानें या रंगाच्या बाबतींत पुष्कळच गंमत केली आहे. प्राण्यांना पुष्कळ वेळां दुसऱ्या प्राण्यावर उपजीविका करावी लागते; किंवा त्यांना इतर प्राण्यांपासून आपला बचावहि करावा लागतो. तेव्हां ज्या प्रदेशांत हे प्राणी राहतात त्या प्रदेशांतील पदार्थाच्या किंवा वनस्पतीच्या रंगांप्रमाणेंच यांच्या शरीराचा रंग असतो; आणि मधाशीं सांगितल्याप्रमाणें ज्या प्राण्याची शिकार करावयाची असेल त्याच्या शेजारीं जाप्यास जसा या रंगाचा उपयोग होतो, त्याच-प्रमाणें ज्या प्राण्यापासून आपला बचाव करावयाचा आहे, त्या प्राण्यापासून ल्यून राहण्याच्या कार्माहि रंगाचा उपयोग होतो.



पांढरे अस्वल.

क्सें तें पहा ? एर्थाल सभोंवतालचा सर्व प्रदेश एकजात बर्फाच्छादित असल्यामुळे तो अगदीं शुभ्र असतो. या अस्वलाचा रंगहि पांढराच असल्यामुळे त्याला दबत दबत आपल्या भक्ष्याजवळ त्याच्या नकळत जातां येतें. हा अस्वल नेहमीं बर्फाच्छादित प्रदेशावरूनच आपले भक्ष्य शोधीत हिंडत असतो. ”

“त्याचें भक्ष्य मी सांगूळका काय असेल तें, मासे !” शरद् म्हणाली.

“अग, मासे कसे असतील, वेडी कुठली !” वसंत म्हणाला.

“तुमचं दोघांचंहि थोडं चुकलं आहे व थोडं बरोबरहि आहे. तो सील प्राण्यावर आपली उपर्जीविका करतो. ज्यावेळी सील प्राण्याची पिलें उन व हवा स्वाण्याकरिनां किनाच्यावर येतात त्यावेळी हा दबा धरून बसलेला अस्वल त्यांच्यावर झडप घालतो आणि मग त्यांच्या लुसलुशीत मांसावर आपली मेजवानी झोडतो.”

“याच्यावरहि शुभ्र केस आहेत. त्यांचाहि उपयोग एथले लोक करीत असतील मग !” रमाबाई म्हणाल्या.


“हो, अलबत. याच टापूत आणखी कितीतरी केसाळ प्राणी आहेत. त्या सर्वांच्या केसांचा उपयोग युरोपांतील साहेबलोक-कारण साहेबांचा देश फार थंड आहेना—फार करू लागले आहेत.”

“मग या प्राण्यांची खूपच हत्त्या होत असेल, नाही ? आपल्या गाई नाहीं का रोज शेंकडोंवारीं खपत ?” रमाबाई जरा केंविलवाप्या स्वरानें म्हणाल्या.

“होय, या प्राण्यांना पकडून आणि मारून त्यांच्या केसांचे ढागच्या ढीग प्रतिवर्षीं युरोपाकडे रवाना होत असतात. त्याचप्रमाणे क्यानडा, आणि अमेरिकेतील संयुक्त संस्थानें, या देशांतील लोकहि यांचा बराच उपयोग करतात. त्यामुळे या प्राण्यांचा संस्थ्या कमी होऊऱ्या लागली आहे. पण हें पहा देवमाशांचे चित्र. अर्जुनाचा रथ याच माशानें गिळळकृत केला होता अशी महाभारतांत गोष्ट आहे नाही ?” माधवराव म्हणाले.

“होय, त्या दिवरीं हरिदासांनी खूप गंमतीनें ही गोष्ट सांगितली होती खरी.” शरद् म्हणाली.

“ती गोष्ट खरी की खोटी काय असेल तें असो म्हणा,” माधवराव म्हणाले. “मात्र हा प्राणी जगांतील सर्व प्राण्यांमध्ये



टव्हमासा.

अजस्त आहे खरा. कांहीं कांहीं देवमासे ९.० फूट लांब असतात; आणि आपला जबडा त्यांनी उघडला म्हणजे एकमजली घर सहज आंत मावेल एवढें मोठें विवर त्यांच्या जबड्यांत दिसते. हा मासा किनाऱ्यावर येत नाही. किनाऱ्यावर आला म्हणजे मग पाण्यांत जाणार कसा ? म्हणून तो खोल पाण्यांतच असतो. हा पहा याचा जबडा.” माधवरावांनी ज्याचा जबडा पसरलेला आहे अशा देवमाशाचे चित्र दाखविले.

“ अबवबव, काय हे दांत ! ” शरद् एकदम उद्गत म्हणाली.

“ जणू काय आंत करवतीच ठेवल्या आहेत ! ” वसंत आश्र्यानें म्हणाला.

“ आणि आंत गेलेल्या प्राण्याचे मग काय हाल होत असर्ताल बरें ? ” रमाबाई अनुकंपायुक्त स्वरांने म्हणाल्या.

“ नाही, हा मासा आपले भक्ष्य चावून असा फारसा खातच नाही. समुद्रांत ज्या ठिकाणी लहान माशांचे थवेच्या थवे असतात, त्यांच्या कळ्याजवळ हा जातो व एकदां ‘ आ ’ पसरतो. त्यामरशी हजारों मासे त्याच्या घशांत उतरतात. मग हा आपला जबडा मिटतो. त्याबरोबर खालचे दांत वरच्या दांतांच्या सांध्यांत अगदी बोटभरमुद्धां जागा उरणार नाही अशा तहेने घट वसतात. आणि मग काय ? ते सर्व तो मटामटा गिळतो. त्याला कांही चावावें मुद्दां लागत नाहीं. ”

“ असल्या प्राण्यांचा काय बरें उपयोग ! ” रमाबाई म्हणाल्या.

“ काय उपयोग ? मनुष्यांनें सर्व प्राण्यांचा उपयोग करून घेतला आहे. मग तो खार-मुंगसासारखा लहान असो किंवा वाघ-सिंहासारखा क्रूर असो किंवा हत्ती, पाणघोडा किंवा देवमासा यांसारखा खूपच अजस्त असो, मात्र या प्राण्यांची शिकार करावयाची म्हणजे तें काम भयं-करच कठीण असते. आधीं बोर्टीतून या माशाचा शोध करीत जावें

लागतें; आणि जर का, चुकून त्याच्या शेपटीच्या तडास्यांत ती बोट सांपडली कीं झाले. शिकारी लोकांचीच शिकार झाली म्हणावयाची ! पण शिकार करावयास गेलेले लोकहि कांहीं कच्च्या दिलाचे नसतात. त्याचा बरोबर पाठलाग करून त्याच्या शेपटीची बाजू व जबड्याची बाजू चुकवून त्याची शिकार ते साधतात. देवमासा दिसलारे दिसला कीं भला मोठा आणि लांबच लांब अशा दोरीला बांधलेला भाला नेम धरून टाकतात. तो त्याच्या अंगांत शिरला कीं तो मरतो. आणि मग तें घूड किनाच्यावर ओढून आणितात. त्याच्या मुत शरीराची वाट लावण्यास त्यांना किंती तरी दिवस लागतात. ”

“ पण त्याचा उपयोग काय हें सांगावयाचें राहिलेंचना ? ”
रमाबाई पुन्हां म्हणाल्या.

“ आई, पण ही शिकारीची माहिती किंती गमतीची आहे नाही का ? माझ्या अंगावर तर शहारे आले वाई ” शरद म्हणाली.

“ खरंच फारच गमतीची आहे. ” वसंतही म्हणाला.

“ हत्तीच्या दांतांचा जो उपयोग तोच उपयोग याच्या दांतांचा आणि हाडांचा लोक करितात. याचा सुद्धां व्यापार फार होतो. त्याचप्रमाणे त्याच्या चर्बीचा उपयोग जगास पुष्कळच होतो. त्याच प्रदेशांत ध्रुवजंबूक, ससा, लेमिंग त्याचप्रमाणे रेनडिअर, मस्कबैल, हेहि प्राणी कमी अधिक प्रमाणांत आढळतात. या सर्व प्राण्यांच्या केसांचा उपयोग इतर प्राण्यांच्या केसांप्रमाणेंच केला जातो. त्यांतल्या त्यांत त्यांच्या अंगावर असलेल्या नाजूक व गुळ्यागुळीत अशा लर्वीचा तर रेशमाहूनहि मऊ असें कापड करण्याच्या कार्मीं उपयोग केला जातो. याचे एवढाले सुंदर व नाजूक गळपटे तयार करतात की, युरोपांतील बायका ते आपल्या गळ्याभांवतीं गुंडाळून अगदीं पारव्याप्रमाणे ठुमक्त चालत असतात. ”

“मग आमच्या शरदूला कां नाहीं एक असा गळपट्टा आणलात ? ”
रमाबाई म्हणाल्या.


“ आई, हें काय ग तुझे आपले कांहींच्या बाहींच. ”

“ अण्णा, हेंच ना रेनडिअरचे चित्र ? ” वसंत पुढचे पान
पहात म्हणाला. “ हें कांहीं इतके आपल्या इकडल्या सांबरासारखे
सुंदर दिसत नाहीं. ”



रेनडिअर.

“ होय, हा प्राणी इतका सुरेख नाहींच. पण या प्राण्याचा
उपयोग एस्किमो लोकांना फारच होतो. आपल्याला ज्याप्रमाणे
गाय अतिशय उपयोगी पडते, स्याचप्रमाणे यांना रेनडिअरचा उपयोग
होतो. रेनडिअरपासून त्यांना दूध तर मिळतेंच. शिवाय बर्फावरुन
गाढथा ओढण्याच्या कामी यांचां फारच उपयोग होतो. ”



स्लेज गाई.

“ आणि बर्फात गाड्यांची चाकें नाही वाटतं रुतत ? ” शरद्
मैक्सपॅन म्हणाली.

“ अग, बर्फ कठीण नसतें का ? ” वसंत आपले शहाणपण
शाखविष्ण्याकरितां कुन्यात म्हणाला.

“ तुम्ही दोघेहि शहाणी आहांत. ” माधवराव विनोदानें म्हणाले.
‘ ही पहा तेथर्ली गाडी. हिला इंग्रजीत ‘ स्लेज ’ म्हणतात. ’’

“ अण्णा, गाडीला चाकेंच नाहीत वाटतं ? मग गाडी जागची
इल्यार कशी ? ” शरद् म्हणाली.

“ अग, आपण नाही का पच्यावर बसून एकमेकांना फरफटत नेत ! ”
वसंत म्हणाला. “ चाकें असती तर बर्फात चाकं रुतून बसली नमती का ! ”

“ होय तसेंच. पण बर्फ गुळ्युळीत असल्यामुळे व रेनडिअर
हा जार्तीनिंच चपळ असल्यामुळे ही गाडी ताशी ७।८ मैलांच्या वेगानें
जाते. कधी कधी रेनडिअरच्या ऐवजी कुन्यांचा उपयोगहि द्या गाड्या
आढऱ्याच्या कामी करतात. एर्थील कुत्री शिकारीच्या कामीहि
फारच उपयोगी पडतात. ”

“ रेनडिअरप्रमाणेंच गवतावर उपर्जाविका करून राहणारा हा
दुसरा प्राणी पहा. याला कस्तूरी-बैल म्हणतात. याच्या सर्व अंगाला
कम्भूरीप्रमाणें वास येतो. ” माधवराव म्हणाले.

“ पण हा मेंद्याप्रमाणें दिसतो नाही ! त्याची शिंगे पहा कशी
कमानदार व डौलदार आहेत ती ! ” वसंत म्हणाला.


“ किती लांब लांब केस हे याच्या अंगावरील ! ” शरद् म्हणाली.

“ ते अगदी थेट त्याच्या खुरांपर्यंत लोंबलेले आहेत. ”

“ पण त्याच्या मानेवर ते सिंहाच्या आयाळाप्रमाणें वळलेले
दिसतात नाहीं ? ” वसंत म्हणाला.

“ होय, या लांब केसांच्या. खाली मखमलीप्रमाणें मऊ लव

असते. तिचा थर सर्व आंगभर आंतल्या आंगरस्यासारखा पसरलेला
असतो. ” माघवराव म्हणाले.



कस्तूरी-बैल.

“ म्हणजे ! हा काय त्याचा ओळखकोट वाटतं ? ” रमावाई
म्हणाल्या.

“ पण काय हो अणा, रेनडिअरला किवा या प्राण्याला या
एकजात वर्फाच्छादित प्रदेशांत गवत हो कुठले मिळते ? ” वसंत
म्हणाला.

“ प्रश्न अगदी वरोवर. मांग सांगितल्याप्रमाणे आठ-दहा महिने एथरल्या
जमिनीवर वर्फाचा थर पसरलेला असल्यामुळे एथे इतर वनस्पति वाढत
नाहीत हें खरें, पण वर्फाच्या खाली जमिनीवर कांही कांही जातीचे
खुरटे गवत, शेवाळ व दगड़फूल या प्रकारच्या वनस्पति उगवतात. या
वनस्पतीवर वर्फाचा थर असतो; पण रेनडिअर जाणि कस्तूरी-बैल
या प्राण्यांना त्यांचा वास येतो आणि हे प्राणी आपल्या खुरांनीं तेशील
वर्फ उकळून काढितात आणि खाली उगवलेल्या गवत-शेवाळावर आपली

उपर्जीविका करतात. ” माघवराव ही माहिती सांगत असतांना मुळे व रमावाई मोठ्या आश्रयानें ऐकत होतीं.

“ पहा, देवानें या प्राण्यांच्या अंगी कसें शहाणपण दिले आहे तें ! ” रमावाई म्हणाल्या.

“ हे प्राणी कळप करून राहतात. कळपांत कधी ३० ते ५० तर कधी कधी ८० ते १०० पर्यंत सुद्धां हे प्राणी आढळनात. कळप करून राहिल्यावर या प्राण्यांना लांडगे, कोऱ्हे, अशा हिस्त श्वापदांपासून भीति नसते. उलट तेच त्यांना ठार करितात.” माघवराव म्हणाले. “ शिवाय प्रसंग पडल्यास यांचे पाय बोजड व आंखूड असूनहि यांना चांगले धावतां येते. ”

“ या प्रांतांत कांही पक्षीहि आहेत वाटतें ? ” टर्मिंगेन् पक्षाकडे पहात वसंत म्हणाला. “ हा काळसर भुव्या रंगाचा असतो वाटतं ! ”

“ एर्थील वरेच पक्षी स्थायिक नाहीत. दोन—चारच म्हणजे टर्मिंगेन्, ग्विलेमॉट् आणि रेड्योलू यासारखेच कायने स्थायिक आहेत. बाकी सर्व पक्षी ऋतुमानाप्रमाणें येनात व जातात. टर्मिंगेन् पक्षी आपली अंडी खडकावर दगडांच्या खडवडाडीत वालनात. या पक्ष्यांचा खूप मोठा जमाव असतो. एकाका जमावांत दोन-दोनशं, तीन-तीनशं, सुद्धां पक्षी असतात. ग्विलेमॉट् आणि पेन्गुिन् पक्ष्यांचा जमाव याहूनहि मोठा असतो. हे पक्षी उभे वसनात; आणि अशा तन्हेनै वसलेल्या हजारें पक्ष्यांचा श्वाव प्रक्रिया पाहिला म्हणजे तो प्रक देखावा अति विलक्षणच दिसतो. गंगेच्या वाळवंटावर ज्याप्रमाणें लांबीं लोक स्नानाकारितां जमतात, त्याप्रमाणें यांचा जमाव दिसतो. हे सर्व पक्षी रंगानें पांढरेच असतात खरे; पण या पक्ष्यांचे आणि एर्थील कांही पशूंचेहि रंग ऋतुमानाप्रमाणें वदलतात. ”


“ म्हणजे ? ” रमावाई उद्घांरल्या.



टर्मिगेन.

“ होय, यांचे रंग बदलतात. ” माधवराव म्हणाले. “ या दोन चित्रांकडे पहा. दोन्ही चित्रांत तेच पशु आणि पक्षी आहेत. ध्रुव-जंबूक ध्रुव-ससा हे पशु आणि टर्मिगेन् हा पक्षी. पण एक! चित्रांत त्यांचा रंग शुद्ध पांढरा असून दुसऱ्या चित्रांत त्याच प्राण्यांचा रंग काळ्सर भुरा आहे. ”

“ थंडीच्या दिवसांत यांचा रंग पांढरा होत असेल नाही? ”
द्वासंत हणाला.



(हवाळ्याताल दखावा) ध्रुव-जवूक व ध्रुव-ससा

“ तसेच, या पद्ध्यांच्या मऊ मऊ लवीचीं आणि पिसांचीं वर्ले फारच ऊबदार आणि लुसलुशीतरहि होत असतील नाही ? ” रमाबाई हणाल्य ।

“ हो तर, हीं वस्त्रे पांढरीं पांढरीं शुभ्र आणि आपल्या शरद्दच्या गुलगुलीत गालांप्रमाणे मऊ असतात. ”

“ इश्श ! कांहींतरीच आपलं. ” शरद् किंचित् लाजून व मुरडून म्हणाली.



(उन्हाळ्याताल दखावा) ध्रुव-जबूक, ध्रुव-ससा वर्गरे.

ही सर्व माहिती जरी गमतीची व मनोरंजक होती, तरी आतां जवळ जवळ दहा वाजावयास आल्यामुळे मुलांना मधून मधून जांभया येऊ लागल्या होत्या. म्हणून रमाबाईंनी मुलांना पुन्हां एकवार निजावयास जाप्यास सुचविले. रमाबाईंहि आतां डुलक्या घेऊ लागल्या होत्या. मुलांच्या मनांतून आणखी पुढलीं चिंतें पहावयाची होती व त्यांबद्दलची माहिती ऐकावयाची इच्छा व उत्सुकताहि त्यांना होती; पण माधवराव थोडेबहुत कंटाळले होतेच, त्यांतून दुसऱ्या दिवशीं त्यांना ऑफिसांत लवकरच जावयाचें होतें; त्यामुळे “ उद्यांपासून रोज रात्रीं मी तुम्हांला हीं चिंतें दाखवून त्यांची सर्व माहिती सांगत जाईन ” असें मुलांना आश्वासन देऊन त्यांनी त्या दिवशीं चिंतें दाखविष्याचें काम तेंथेच पुरें केले. मुलांना आज वरीच माहिती मिळाल्यामुळे ती आनंदांतच निजावयास गेली. त्यांना त्या दिवशीं स्वप्नांतहि चिंतेच दिसत होतीं. माधवरावांनी आपल्या पत्नीला चिन्नांच्या माहाय्याने मुलांना किती प्रकारची निरनिराळी माहिती सहज हंसत खेळत देतां येते, हें झोंपण्यास जाप्यापूर्वीं समजावून सांगितले आणि तें त्यांना पटलेंहि.



भूगोलावरील कांहीं विचित्र प्राणी

(२) सूचिपर्णी-जंगलाचा प्रदेश

ठरल्याप्रमाणे दुसऱ्या दिवशी घरांतील सर्व मंडळी रात्री बरोवर सात वाजतांच आपआपल्या जागीं येऊन वसली. आज माधवरावांनी कांहीं गोष्टी नवीन आणिल्या होत्या. पृथ्वीचा गोल व नकाशे या त्या वस्तु होत. पृथ्वीवरील कोणकोणत्या प्रदेशांत कोणते कोणते प्राणी सांपडतात, याची नझी कल्पना येण्यास गोल व नकाशे यांचा उपयोग चित्रांप्रमाणेच चांगला होईल असें वाटल्यामुळे, कोणत्याशा त्यांच्या ओळखाच्या शाळेच्या मुख्य शिक्षकाकडून त्यांनी या वस्तु संच्याकाळीच ऑफिसमधून येताना आणविल्या होत्या


त्यांनी आज चित्रांची माहिती पुढे सांगण्यापूर्वी प्रथम पृथ्वीचा गोल आणि नकाशा यांबद्दलची वरीच माहिती आपल्या पत्नीला व मुलांना करून दिली. मुलांना ती माहिती आवडलीच; पण रमावाईनायुद्धां ती माहिती ऐकून त्यांच्या पृथ्वीबद्दलच्या बन्याच कल्पना जास्त स्पष्ट झाल्या.

माधवराव सांगूं लागले—“ हा पहा उत्तर-महासागर. याच्यांतील हीं बेटे आणि याच्या दक्षिणेला हा जो भू-प्रदेश आहे तो काल सांगितल्याप्रमाणे जवळजवळ १० महिने वर्फाच्छादित असतो. काल जे प्राणी पाहिलेत ते याच प्रदेशांत राहणारे. आज आपण याच्या दक्षिणेस असलेला हा झुज्जुपांचा प्रदेश आणि त्याच्याहि दक्षिणेस अस-

२५°

उत्तर ध्रुव

द्वारा



वर्षीय छातित प्रदेश

सूखिषणी जगलना प्रदेश

सूखिषणी जगलना अधिक अंतर्गत प्रदेश

गर्वानाचा आणि कोटेसो लक्ष्यांचा प्र.

वातुकामय प्रदेश

प्रमधाद जगलना प्रदेश

विनंत जगलना प्रदेश

लेला हा सूचिपर्णी अरण्याचा प्रदेश, आणि यांत वावरणारे प्राणी कोणकोणते आहेत व त्यांचा मनुष्यांना काय उपयोग होतो हें पाहूं. एथर्लि झाडें शंकूच्या आकाराचीं असतात, हा जो अरण्याचा प्रदेश आहे तो उत्तर-अमेरिकेत ३००० मैल लांब आणि ८०० मैल रुंद अमून तितकाच किंवा त्याहूनहि जास्तच लांब-रुंद असा युरेशिआमच्ये पसरलेला आहे. म्हणजे पृथ्वीभोवती याचा मोठा वेढाच आहे; या टांपूत बाराहि महिने डिसू डिसू पाऊस पडत असतो.”

“ बाराहि महिने पाऊस ! आणि किती मैल लांब ? ६००० मैल ? म्हणजे, पृथ्वी आहे तरी किती मोठी ? ” वर्मंत आश्चर्य करीत म्हणाला.

“ हें पहा, या विषुववृत्तावर पृथ्वीचा वेर २५००० मैल आहे. आणि जों जों उत्तेकडे किंवा दक्षिणेकडे जावें तों तों हा वेर कर्मा कर्मा होत जातो. या अरण्याच्या या ठिकाणी तो ६००० मैल लांबीचा आहे. येथे बाराहि महिने पाऊस पडतो; पण तो ४० इंचांपेक्षां जास्त नाही हो ? ”

“ म्हणजे ? आपल्या कोंकणांत एका आठवड्यांत ४० इंच पाऊस पडतो की ? ” रमावाई म्हणाल्या.

“ होय. एथे पाऊस खूप मोठा असा फारसा पडतच नाहीं; एथे उष्णताहि कर्मा असते; म्हणून एथर्ली झाडें अगदीं निराळ्या प्रकारचीं असतात. हें मुऱ्यांचे झाड आहेना, असल्या प्रकारची एथर्लीं झाडें असतात. मात्र हीं झाडें ३०० फूट उंच वाढतात; आणि जों जों उत्तर-महासागराकडे जावें तों तों तीं ठेंगू होत होत अगदीं फूट – दोन – फूट इतक्याच उंचीची होतात. खुद उत्तर-महासागराच्या आसपास मुळीं झाडेंच उगवत नाहीत हें काल तुम्हांला मी सांगितलेंच आहे. ”

“ ही गंसतच म्हणावयाची ! ” रमावाईना आश्चर्य वाटल्यामुळे त्या उद्घारल्या.

“ हिमालयावर जों जों उंच जावें तों तों झाडें खुरटी खुरटी होत जातात असें मास्तरांनी आम्हांला सांगितले आहे. ” वसंत म्हणाला. “ तसेच हें असेल ना ? ”

“ हो, तसेच कांही अंशी आहे. मात्र एथलें कारण थोडें वेगळें आहे. या अरण्यापासून जों जों उत्तरेकडे जावें तों तों पाऊस कमी कमी होत जातो व थंडी जास्त जास्त वाढू लागते; म्हणून झाडें कमी व खुरटी होत जातात. हिमालयावर जों जों उंच जावें तों तों पावसाएवजी वर्फच पढू लागते. मग झाडें वाढणार कशीं ? शिवाय पर्वताच्या उत्तारामुळे जमिनीत पाणी सांचणार कसें ? पावसाळ्यांत एवढा जरी पाऊस आपल्या पुण्याला पडतो तरी या आपल्या वंगल्याच्या कौलावर कधी पावसाचें पाणी तुंबून राहिले आहे ? त्याचप्रमाणे— ”

“ खरंच, नाहीच रहात. कसें राहील तें ? वाई परवां सांगत होत्या की, पाणी उत्तराच्या वातूला वाहून जातें म्हणून.” शरद् एकाएकीं आठवून म्हणाली.

“ शरद्, तुला बन्याच गोष्टी कळतात मग ? ” तिच्या पाठीवर शाबासकी देत रमावाई म्हणाल्या.

“ अण्णा, हें आम्हांला सर्व कळल. आतां या प्रदेशांत प्राणी कोणकोणते राहतात तें सांगा पांडू ? ” वसंत म्हणाला.

“ हो, मला तूं बरी आठवण करून दिलीस. नाहीतर माझें हेंच वर्णन पुढें चाललें असतें. बरं, हा तो प्रदेश. हा पहा या नकाशांत आणि या पृथ्वीच्या गोलावर. नीट दिसला तुम्हां सर्वाना ? ”

“ हो. ” सर्वजणें म्हणालीं.

“ हें दाट अरण्य आणि हा उत्तरेकडील समुद्रकिनारा यांच्या दरम्यानच्या प्रदेशांत बरेच हिंस पक्ष भटकत असतात. या सर्वांच्या अंगावर लोकर व लव भरपूर असते. यांपैकी हा पहा अर्मिन्. हा लेमिंग् नांवाच्या उंदरासारख्या प्राण्यावर आपली उपजीविका करतो. ”

“ हा जवळ जवळ मुंगसासारखाच दिसतो. ” रमाबाई म्हणाल्या.

“ हो, यांपैकी बरेच प्राणी आपल्याकडील मुंगूस, घोरपड, रान-मांजर, कुत्री, लांडगे, यांच्यासारखेच आहेत. फक्त यांच्या अंगावर केस असून शेपटीचा चांगला झुबका असतो. हें पहा याचें शेपूट



अर्मिन.

किती झुबकेदार आहे तें. याच्या केसांना फारच किंमत येते. कारण त्यांना एक प्रकारची तकाकी असून ते फार मऊहि असतात. बादशाहांच्या कोटाला जी किनार असते ती याचीच होय. ”

“ हो, आमच्या शाळेत बादशाहा आणि राणी यांचे फोटो आहेत. बादशाहांच्या कोटाला भर्ली रुंद किनार आहे वरी. ” वसंत म्हणाला.

थंडीच्या दिवसांत याची लोकर दुधासारखी पांढरी शुभ्र असते. पण शेपटीच्या टोंकाला काजळासारखे काळेवुड पुंजके असतात. या काच्या लोकरीचा उपयोग पांढऱ्या कापडावर मधून मधून ठिपके देण्याकरितां फार करतात. त्यामुळे कापडास एक विशेष शोभा येते. ”

“ कशीदा काढल्याप्रमाणेंच होत असेल ? ” शरद म्हणाली.

“ छटू, तुझ्या गोच्या गोच्या पान कपाळावर आणि गालांवर जसें गोंदलें आहे तसें दिसत असेल ! ” वसंत हंसत हंसत म्हणाला.

“ छान छान ! ” रमाबाई म्हणाल्या. *

“ अगदी तसेंच ! ” माधवराव म्हणाले. “ हा प्राणी रक्त-मांसाचा

अतिशय शोकी आहे. तो अतिशयच चपळ आहे. त्याची स्वतःची राहण्याची जागा झुडुपांत अगर दगडांच्या खबदारींत असते; पण शिकारी-करितां तो वाटेल त्या बिळांत शिळं शकतो आणि शिकार साधे-पर्यंत चिकारी सोडात नाहीं.”

“ हा असतो तरी केवढा ? ” रमावाई म्हणाल्या.

“ हा ना ? तसा फारच लहान असतो. सारी दहा इंच लांबी भरते याची. शिवाय शेपटी चार इंच लांबीची. इतका जरी लहान प्राणी हा असला तरी तो सशाची शिकार करू शकतो. सशाची एकदम मानगुटीच तो धरतो. ” माधवराव म्हणाले.

“ हो, गरीब बिचारा तो प्राणी. त्याची मानगुटी कोणीहि धरावी. ” रमावाई उसासा टाकून म्हणाल्या.

“ हा दुसरा प्राणी थेट त्याच्याच सारखा दिसतो ना ? ” शरद म्हणाली. “ त्याच्यापाशी अंडी आहेत ती त्या प्राण्याचीच का ? ”

“ हा प्राणी अर्मिन्च्या वर्गातलाच आहे खरा; पण हा त्याच्याहून लहान असून दिसावयास फारच गोंडस असतो. या प्राण्याची



• (Weasel) वीजळ

लांबी शेपटीमुद्दां १० इंचच भरते; पण रक्त पिण्याची याची हांक अर्मिन्पेक्षां जास्त आहे. वाटेल त्या चिरा, बिळे, खबदारी, यांतून हा

सहज जाऊ शकतो. शिवाय झाडावर चढणे, पोहणे, यांतहि तो फार पटाईत आहे. ” माधवराव म्हणाले.

“ हें इवलेसे बाळ सर्वगुणसंपन्न दिसते मग ? ” रमावाई म्हणाल्या.

“ त्याच्यापाशी अंडी आहेत ती कुणाचीं पण ? हें सांगावयाचे राहिलेच कीं ? ” शरद म्हणाली.

“ आणि त्याचे नांव ? ” वसंत म्हणाला.

“ याचे नांव वीझलू. याच्याजवळ जी अंडी आहेत तीं खाण्याकरितां तो तेथें आला आहे. तीं त्याचीं नव्हेत. दुसऱ्या प्राण्याचीं अंडी चोरून नेण्यांत हा फारच प्रवाण आहे. ” माधवराव म्हणाले.

“ रानमांजर वाटते हें ? ” रमावाई पुढचे चित्र पाहून म्हणाल्या.



(Sable) सेबलू

“ तें रानमांजरासारखे दिसते खरेंच. याचा चेहरा वराच उग्र आहे. याला सेबलू म्हणतात. हा बहुतेक झाडावर अगर घडकावर शिकार साधण्याकरितां ढबा धरून बसलेला असतो. हा अतिशय चपळ असून याच्या हालचाली फारच मनोवेधक असतात. झाडावर तर हा अतिशयच वेगाने चढतो. ”

“ हाहि पश्यांची अंडीविंहीं खात असेल मग ? ” शरद म्हणाली.

“ हा ना, हा काय खात नाहीं ? बेड्क, उंदीर, खारी, पक्षी, साप, सरडे, ससे, पाली, सर्व कांहीं हा भाक्षितो. ” माधवराव म्हणाले.

“ याची शेपूट कशी पिंजल्यासारखी दिसते पहा. ” वसंत निरखून म्हणाला.

“ होय, याच्या सर्वच अंगावर भरदार केस असतात. ” माधवराव म्हणाले. “ पण या प्राण्याच्या अंगावरील केस, त्याच्या वयो-मानाप्रमाणे आणि नर किंवा मादी असेल त्याप्रमाणे कमी किंवा जास्त असतात; आणि त्याचप्रमाणे त्रुतुमानाप्रमाणे ते मऊ लुसलुशीत. आणि पांढरे स्वच्छ किंवा निवर, राठ आणि काळसर होतात. ”

“ एथील सर्वच प्राणी रंग पालटतात म्हणावयाचे मग ? ” रमाबाई म्हणाल्या.

“ कालच नाहीं का अणांनी आपल्याला सांगितले असे ? ” शरद आठवून म्हणाली.

“ हा पहा यापुढील प्राणी. हाहि यांच्याच वर्गातला आहे.



स्कंक

मात्र हा दिसण्यांत या सर्व प्राण्यांमध्ये फारच नाजूक, गोंडस आणि

डौलदार असतो.” माधवराव स्कंक प्राण्यांचे चित दाखवून म्हणाले.

“ खरोखरच हा खारीसारखा आणि खारीएवढाच दिसतो नाही ? ” वसंत म्हणाला.

“ हा खारीसारखा दिसतो खरा, पण हा मांजराहूनहि मोठा असतो.” माधवराव म्हणाले.

“ याच्या अंगावर हा पांढरा पट्टा आहे वाटते ? ” शरद म्हणाली.

“ होय, याच्या दोहों अंगांस पांढरे पट्टे असतात, त्यांमुळेच हा प्राणी गोंडस व मुरेख दिसतो. याच्या लोकरीला काळी तकार्का असते; पण याच्या कांहीं ग्रंथीतून एकप्रकारचा रम गळतो. त्याला अतिशय वाईट अशी वाण मारते आणि या वाणीचा दर्प एक एक फर्लंगापर्यंत पसरतो. कधी कधी वाच्यावरोवर तो मैलभरमुळां पसरतो.” माधवराव म्हणाले.

“ अंसेच का सोंग हें ? ” रमावाई नाकास पदर लावून म्हणाल्या.

“ आतां नको कांही नाकाला पदर लावावयला.” माधवराव हंसून म्हणाले. त्यासरशी वसंत व शरद हीहि हंसली.

“ हे दुसरे दोन-तीन प्राणी पहा.” माधवराव म्हणाले. “ यांना बीचहर म्हणतात.”

“ अरे, हे युशीसारगे दिसलात, ” शरद म्हणाली.

“ अगदी वरोवर, हा प्राणी युशीप्रमाणेंच आहे. यूस ज्याप्रमाणें घराखाली मोठमोठी बिळें करते त्याप्रमाणें हा प्राणी ओळ्या—नाल्यांच्या कांठी आणि बेटांवर बिळांत बिळें, बिळांत बिळें, गळून राहतो. मध्यले बीळ म्हणजे त्याचा मुख्य दिवाणवाना. तें पारच उंदर असते. हा मोठमोठाली झाडे आपल्या नखांनी कुरुझून व दांतांनी कंगोरे पाडून त्यांचे औंडके वरोवर ओळ्यावर आडवे पडतील असें करतो.”



बीठहर



बीठहर

“ते कशाला ? त्याला काय पूळबोल बांधावयाचा असते वाटते ?” वसंत अर्धारतेने म्हणाला.


“अगदीं पूळच नाही कांही. त्याला तेशें धरण घालावयाचें असते. लाकूड आडवें पडलें म्हणजे त्याच्या दोन्ही बाजूना माती घालत हा सुंदर बांध घालतो; आणि अशा तर्फेने पाणी तुंबून राहिलें म्हणजे त्या पाण्यांत कांही प्रकारच्या वनस्पति (विशेषतः कमळाची वेल) उगवतात, त्यांवर तो आपला उदरनिर्वाह करितो. याला झाडाच्या साली फारच आवडतात.”

“बराच शाहाणा प्राणी आहे म्हणावयाचा हा.” रमाबाई म्हणाल्या.

“हा पोहण्यांत मोठा वस्ताद आहे. दोन-दोन, तीन-तीन मिनिंट-सुद्धां पाण्याखाली बुडी मारून हा राहू शकतो.”

“अरे, या प्राण्यानें तर तोंडांत मासाच धगलेला आहे. कोणता हो प्राणी हा अण्णा ?” वसंत पुढच्या चिलाकडे बोट करून म्हणाला.

“अं ! हा ना ? याचें नाव ओत्तर. हाहि प्राणी पाण्याच्या आजूबाजूलाच राहतो म्हणून याला पाणमांजर म्हणनात. ते पहा



पाणमांजर.

त्याचे कळे, दाढी व मिशा.” माधवराव म्हणाले. याला मासे खाण्याची फारच हौस. तेंच त्याचें अन्न म्हणाना. सॅपन् नांवाची

एक माशाची जात आहे. तो मासा त्याला फारच प्रिय. ओत्तररच्या पायाला बदकांच्या पायांप्रमाणे पडदे असतात. ”



पाणमांजर.

“ हं, मी समजलो कां ने. ” वसंत म्हणाला.

“ कां रे का ढाढा ? ” शरद म्हणाली.

“ सांगृं ! अग, त्याला पाण्यांन मासे पकडण्याला पोहत जावयाचें असते म्हणून. ”

“ अगदी वरोवर. ” माधवराव दुर्मरं चिक्र पुढं धरून म्हणाले.

“ अहो अणा, हे एक चिक्र मध्ये मोडलेत पण. ” शरद म्हणाली.

“ होय, अग ते लांडग्याचे आहे. हे पहा त्यांत कांही विशेष नाही म्हणून ते मोडले हो. ”

“ वा ! शरद, तू अगदी फारच चौकस झाली आहेस म्हणावयाचे ! ”

रमावाई म्हणाल्या.

“ हो, मुलांनी अमें चौकसच व्हांवें, म्हणेच त्यांचे ज्ञान वाढते. नाहीतर आपण— ” माधवराव म्हणाले.


“ असुं दे हो, मुलांमोर ही थट्टा बरी दिसत नाही. ” रमावाई किंचित् तुसव्या स्वरानें म्हणाल्या.

“ हें पहा बँजरचे चित्र, याच्या डोक्यावर एक पांढरे चिन्ह



बँजर

म्हणजे बँजू असते म्हगून यास हें नांव पडले. हा जमिनीमध्ये विळे करून राहतो. त्यांत खूपच वाटा असतात. हा वाटेल तो पदार्थ खातो. मध खातो आणि गांधील माशांची अंडासुद्धां खातो. याच्या शेपटीच्या खाली एक पिशवी असते. तिच्यांत एक घाणेडा पदार्थ असतो. त्या वासामुळे नर व मादी हीं एकमेकांना हुडकूऱ्य शकतात. असो. येथील सर्व प्राण्यांच्या अंगावर चांगली लोकर असते. यांची शिकार करावयाला फासेपारवी मात्र मोठे हुशार लागतात. कारण हे प्राणी चपळ तर आहेतच; शिशय त्यांची नखें व दांत फारच तीक्ष्ण असतात त्यामुळे जमीन उकरणे किंवा दांतांनी कांहीं कुरतडणे म्हणजे त्यांना कांहीं वाटतच नाही. यामुळे पारध्यांना या प्राण्यांची सर्व प्रकारची माहिती असावी लागते. त्यांना अरण्यांत व ओसाड प्रदेशांत दोन्ही ठिकाणी राहण्याची संवय पाहिजे. या प्राण्यांच्या अंगीं असलेले शहाणपण व चपळाई या गुणांची केवळ बरोबरीच नव्हे, तर ते गुण जास्त प्रमाणांत पारध्यांच्या अंगीं असावे लागतात, तेव्हां कुठे शिकार



समन.

साधते. पण त्यांच्या श्रमाचा मोबदलाहि त्यांना तसाच लाभतो. कारण, यांच्या केसांना व लोकरीला भारीच किंमत येते. ”

“ पण कायहो अणा, सॅमन् माशांचे सांगावयाचे राहिलेच की? ” “ हो, बरी आठवण केलीस. हा पहा सॅमन् मासा. या नकाशांत पहा द्या दोन-तीन नद्या आहेत, एकीचे नांव नेलुसन्, ही दुसरी फ्रेजर आणि ही तिसरी कोलंबिया. ”

“ हीं सगळींच नांवे साहेब लोकांची दिसताहेत. ” रमावाई किंचित् नाक मुरङ्गन म्हणाल्या.

“ हो, मग कुणाची असणार? त्या लोकांनी आपला स्वतःचा देश सोडून, घाडस करून, अनेक अडचणी सोमून, वेळी जीवावर उदार होऊन, हे प्रांत शोधून काढले, म्हणून त्यांची नांवे या पृथ्वीवर अमर होऊन राहिली आहेत. आमच्या हिंदू लोकांसारखे समुद्र ओलंडून जावयाचे नाहीं, असे म्हणत बसले नाहीत ते. ”

“ तें समजलं हो, ” रमावाई गुळमुळीतपणे म्हणाल्या.

“ या नद्यांतून सॅमन् मासे लास्वों गणती जात येत असतात. या माशांची मादी आपलीं अंडी समुद्राच्या म्हणजे खाऱ्या पाण्यांत घालीत नाहीं तर नद्यांच्या गोड्या पाण्यांत जाऊन घालते. या माशांचा अंडीं घालण्याचा एक ठरलेला काळ असतो. प्रत्येक मादी एका वेळीं वरींच अंडी घालते. त्यामुळे या हंगामांत नद्यांचे पाणी माशांनी भरून जातें. हें पहा चित्र. पुक्कळ वेळां नदी जर खडकावरून उड्या घेत खालीं येत असली तर हे मासे उड्या मारीत प्रवाहाच्या उलट दिशेने उगमाकडे खडकावरून चढत जातात. ”

“ हो हो! काय हे! वाटाण्याच्या शेंगांचे ढीगच्या ढीगच दिसताहेत की? ” वसंत उभा राहून म्हणाला.

“ अरे, त्या वाटाण्याच्या शेंगा नव्हेत. पाण—शेंगा आहेत त्या! ”

“ इशा मेलं! ” रमावाई म्हणाल्या.

“ ते सँमन् माशांचे थेवे होत हो. हे मासे पकडण्यासाठी कोळी लोक जाळी नाही टाकीत कांही. ”

“ मग कसे पकडतात ते? ” शरद् माधवरावांकडे पहात म्हणाली.



“ त्या पहा बोटी आणि हें पंहा त्या बोटीवरील रहाट. या रहाटावरून ही मोट सोडली आहेना? त्या मोर्टीत हे मासे येतात. ”

“ आणि मग ती वर ओढून घेतात. ” वसंत लाबगीने म्हणाला.

“ आणि हा दुसरा मासा कसला ? ” शरद् दुमच्या माशाच्या चित्राकडे बोट दाखवून म्हणाली.

“ हाच तो कॉड मासा. ” माधवराव म्हणाले.

“ ज्याचे तेल तुला देत होतें तो. ” वसंत म्हणाला.

“ हे मासे अटलांटिक महासागराच्या या भागांत पुष्टक सांपडतात. ” असें म्हणून माधवरावांनी न्यूफॉउंडलंड व नॉर्वे या दोन देशांनवळील भाग दाखविले.

“ यांचे का तेल काढतात तें ? ” रमाबाई शिसारी देऊन म्हणाल्या.

“ होय, पण या तेलांने कितीतरी जणाचे जीव वांचविले आहेत म्हटले. आपली शरद् वांचली असती का ? ” माधवराव शरद्च्या पाठीवरून हात फिरवीत व तिचा एक पापा घेऊन म्हणाले.

“ तेहि खरंच. ” रमाबाई उसामा टाकून म्हणाल्या.

“ या समुद्रांत पका प्रकारची वनस्पति उगवते. ती हा मासा खातो व तिचा अंश याच्या तेलांत उतरतो. तो औषधी आहे. शिवाय हें तेल पौष्टिकाहि आहे. म्हणून या माशांचा व्यापार फारच मोठ्या प्रमाणावर चालतो. ”

“ अरे हा तर गरुड. केवढाले याचे हे पंख ! ” वसंत म्हणाला.

“ याची नस्विहि किती अणकुचदार दिसतात ? अगदी त्याच्या चोंचीसारखी. ” शरद् म्हणाली.

“ पुराणांत सांगितलेल्या गरुडामारखाच दिसतो हा. ” रमाबाई म्हणाल्या.

“ हा पक्षी उत्तर-पहासागराजवळच्या प्रदेशांत राहतो व तेथील मासे व इतर प्राणी यांच्यावर उपजीवेका करतो. याचाहि रंग थंडीच्या दिवसांत पांढरा शुभ्र असतो. याची भरारी फारच मोठी असते. मोरोपंतांनी वारंज्याप्रमाणे : —

“ गरुड जसा गगनांतुनि वेगे उतरोनि पव्वगा झडपी ”
आगदीं तशी याची झडप असते. असो. या प्रदेशांतले सर्वे



गरुड.

प्राणी आज पाहून ज्ञाले. तेव्हां आतां तुम्हांलाहि कंटाळा आला
असेल नाहीं ? पुढील चित्रे आणग्या केव्हांतरी पाहूं. ”

“ असं काय अणा ? चित्रे रोज दाखवीन म्हणून तुम्ही काळ
म्हणालांत तं विसरलांत वाटते ? ” वसंत हातवारे करून म्हणाला.

“ हो हो ! विसरलां वाटते ! ” शरद् माधवरावांच्या हाताला
झोऱ्यून म्हणाली.

“ बरं बाबांनो, उद्यां दाखवीन हो. मला वाटलं कीं तुम्हांला
आतां कांही ही चित्रे इतकी आवडन नाहीत असं. ”

“ मला समजलं कोणाला उद्घूत हें बोलावयाचं तं. ” रमाबाई
माधवरावाकडे पहात म्हणाल्या “ मल्याहि आवडतात हो. ”

“ ठीक आहे. मग उद्यां पाहूंच. ” असं म्हणत माधवरावांनी
नकाशे वैरे सर्व सामान आवरले; व मग सगळ्याच मंडळी उठली.



भूगोलावरील कांहीं विचित्र प्राणी

— ~ ◊ ◊ ◊ —
**(३) सूचिपर्णी—जंगलाच्या दक्षिणेकडील
अरणये आणि गवताळ प्रदेश.**

मुलांना प्राण्यांची चित्रे पाहण्याचा नादच लागला होता. त्यांची जेवणे आज लवकर आटोपल्यामुळे वसंत आणि शरद् हीं दोव्रेंच चित्रांचे पुस्तक घेऊन दिवाणग्वान्यांत बसलीं होती. आज चांदणींहि नसल्यामुळे बागेंत बसण्याचा त्यांचा विचार नव्हताच. माधवराव व रमाबाई यांच्या जेवणाला वेळ लागला; कारण माधवरावांना आज एका स्नेह्याकडे जाऊन यावयाचे होते. पतिपत्नी जेवण आटोपून येईपर्यंत मुलांनीं चित्रांचे पुस्तक पुन्हां पहिल्यापासून नीट चाळले. वसंत व शरद् एकमेकांना प्राण्यांसंबंधी माहिती पुरवीत होते व त्यांना नकळतच त्यांची ही उजळणी होत होती. किंयेक वेळां त्यांचं भिन्न मत पडे. त्यांनीं वडिलांना विचारण्याकरितां अशा मतभेदांच्या किंती तरी गोष्टी आज काढून ठेविल्या होत्या. माधवराव व रमाबाई दिवाणग्वान्यांत आल्यावर मुलांनीं आपले खेरं कीं दुसऱ्याचे खेरं याचा निकाल लावून घेण्याकरितां या प्राण्याबद्दल, त्या प्राण्याबद्दल विचारण्यास सुखात केली. माधवरावांना खरोखर मनांतून आनंद झाला होता. मुळे भांडत होतीं म्हणून नव्हे, तर अशा प्रश्नोत्तरपद्धतींने बच्याच खोख्या क्लपना दूर होतात व शंका मुलांकङ्गनच आल्यामुळे त्या निवारण केल्या असतां मुलांच्या मनावर खेरं काय असेल तें चांगले ठसतें

हें त्यांना माहीत होते. त्याचप्रमाणे त्यांच्यांत एकप्रकारची हितकर स्पर्धा असल्यामुळे त्यांच्या ज्ञानांत त्यामुळे भरच पडत होती. माघवरावांच्या अपील्कोर्टीत कांहीं वेळां वसंताचें म्हणणे खरें ठरे तर कांहीं वेळां शरद्याचें खरें ठरे. यामुळे दोघेहि हिरमुसलीं ज्ञालीं नाहीत. शंका निवारण ज्ञाल्यावर माघवराव म्हणाले “मुलांनो, आज आपणांस दुसऱ्याच एका प्रदेशांतील प्राणी पहावयाचे आहेत. हा प्रदेश काल जे अरण्य पाहिले त्याच्या जवळच आहे. हा—पहा—तो प्रदेश.” असें म्हणून त्यांनीं तो प्रदेश दाखविला.

“ अरे, हा प्रदेश काल दाखविलेल्या अरण्याच्या थेट दक्षिणभागीं पसरलेला आहे.” वसंत नकाशाकडे न्याहाळून म्हणाला.

“ हो, पण त्या अरण्याच्या उत्तरेकडे जसजसें जाऊं तसतसें ज्याप्रमाणे झाडें लहान व विस्किळित होत होत अगदी अखेर ओसाड प्रदेश लागतो त्याचप्रमाणे दक्षिणेकडे जाऊं लागलों म्हणजे—”

“ मी सांगूं? ” वसंत लगवागीने म्हणाला “ जों जों दक्षिणेकडे जाऊं तों तों झाडें लहान लहान होत अगदीं नाहीशीं होतात.”

“ तुझें म्हणणे बरेंचेसे बरोबर आहे. पण या शंकाकार वृक्षांच्या अरण्याच्या उत्तरेकडे आणि दक्षिणेकडे असणाऱ्या या दोन अर्धवट ओसाड प्रदेशांत थोडा फरक आहे. हे पहा, हे जे या दक्षिणेकडील पट्ट्यांत पूर्वभाग व पश्चिमभाग आहेत, (दोन्ही गोलार्धात) ते प्रदेश ओसाड नाहीत; तर मध्यभागच तेवढा ओसाड आहे. पूर्व आणि पश्चिम—किनाऱ्यांवर अरण्ये आहेत. मात्र या अरण्यांतील झाडें सुरुसारखीं निसुलतीं नाहीत, तर तीं रुंद पानांचीं व रुंद छत्रीच्या आकाराचीं आहेत. आणि या झाडांचीं पाने हिंवाळ्यांत एकूण एक गळून पडत असल्यामुळे प्रत्येक झाडाचा त्या त्रुट्यांत खराटा होतो. मात्र ज्या वेळीं हीं झाडें बुऱ्यापासून शेंड्यापर्यंत वर्फानीं मढविलीं जातात, तेव्हां तीं स्फटिकाच्या झुंबराप्रमाणे शोभतात. ते प्रदेश आपण

मग पाहूं. पण हा मधला बराच मोठा जो भाग आहेना त्या मागांत पाऊस पुष्कळच कमी पडतो आणि त्यामुळे तेथें झाडे वाढत नाहीत, पण गवत मात्र वाढतें. कारण गवताला पाणी फारसं लागत नाही. ”

“ होय, अगदी खरं रे दादा, बाई म्हणत होत्या कीं एवढंस कुठं पाणी पडलं कीं गवत आपलं उगवतंच. ” शरद आपल्याला त्याचें कारण समजले आहे असा आव आणून म्हणाली.

“ अग, तुझ्या बाईंनीं कशाला सांगावयाला पाहिजे हें? आपल्या बांगेंत जिथं फारसं पाणी पडत नाहीं आणि जिथं आपण पाणीहि घालीत नाहीं तिथं नाहीं का गवत उगवत? ” वसंत ऐटीत म्हणाला.


“ अरे, आपण ज्या टेंकडीवर सकाळीं फिरावयाला जातों तेथें नाहीं का नुसंत गवतच उगवलेलं. त्या टेंकडीवर पाणी सांचतंय कुठं? पण तें गवताला पुरतं. ” रमाबाई आपणालाहि हें शास्त्र कळतें हें दाखविण्यासाठीं माधवरावांकडे पहात म्हणाल्या.

“ तुमचं सर्वांचं म्हणणं अगदीं बरोबर आहे. म्हणूनच या प्रदेशाला गवताळ प्रदेश असं म्हणतात. हें पहा या नव्या जगांत याला प्रेरी असं नांव दिलं आहे आणि जुन्या जगांत अशाच गवताळ भागास स्टेप् हें नांव देण्यांत आलं आहे. ”

“ म्हणजे जुन्या जगांत या पट्ट्यांत पश्चिमेस अरण्य, मध्ये स्टेप् किंवा गवताळ प्रदेश आणि पुन्हां पूर्वेस अरण्य आणि त्याचप्रमाणे नव्या जगांत; असंच कीं नाहीं अण्णा? ” वसंत म्हणाला.

“ होय, अगदीं बरोबर वसंत, आतां हे जगावरील वनस्पतींचे पडे तुला नीट समजूळ लागले आहेत असं म्हणण्यास हरकत नाहीं. ” माधवराव म्हणाले. “ या शंकाकार वृक्षांच्या अरण्याच्या या अगदीं उत्तरेकडील सीमेपासून तों थेट या दक्षिणेकडील गवताळ प्रदेशांपर्यंत येणाऱ्या सर्व टापूंत हा एक केसाळ प्राणी आढळतो. याला लिंक्स म्हणतात. ”

“ हा तर थेट चित्यासारखाच दिसतो. ” वसंत न्याहाकून अहात म्हणाला.



लिंकम्.

“ होय, तो चित्यासारखाच दिसतो. पण चित्याहून हा बराच लहान असतो; आणि रानमांजरोपेक्षां बराच मोठा असतो. ” माधवराव म्हणाले. “ त्याची दृष्टि मात्र अतिशय तीक्ष्ण आणि भेदक असते, इतकी तीक्ष्ण आणि भेदक कीं त्याला अपारदर्शक पदार्थातून सुद्धां पर्लाकडचे दिसतें असा कांही लोकांचा समज होता; आणि म्हणून अति तीक्ष्ण आणि भेदक नजरेच्या माणसाला ‘ लिंकम् डोळयाचा ’ म्हणण्याचा अद्याप तिकडे परिपाठ आहे. ”

“ आपण जसें ‘ घान्या डोळणाचा ’ म्हणतों तसेंच असेल. ”
शरद् म्हणाली.

“ होय. याची लोकर लांब असून मऊ असते आणि रंग फिक्कट पिंगट असतो आणि अंगावर काळे ठिपके असतात. ” माधवराव म्हणाले. “ यामुळे त्यांने शरीर सुंदर दिसतें. ”


“ मांजराप्रमाणे हा झाडावर चढत असेल का? ” वसंत अर्थ-पूर्ण दृष्टीन म्हणाला.

“ हा बराच वेळे झाडावर फांद्यांच्या आड बसून असतो; आणि

कर्थी पक्षी तर कर्थी शेळ्या-मेंढया यांच्यावर झडप घालून आपली उपनी-विका करतो. कोंबड्यांचा तर हा फक्त उडवितो.” माधवराव म्हणाले.

“ आपल्या लाल्या मांजरासारखाच हा करतो म्हणावयाचा मग ? ” शरद म्हणाली “ तो असाच चिमण्या, साळुंक्या, यांवर झडप घालतो.”

“ याच्या कातड्याला फारच किंमत येते.” नंतर माधवराव पुढील चित्र दाखवीत म्हणाले.



४६

“ आतां हे पहा सुतारपक्ष्याचें चित्र. हा पक्षी काल जो

शंकाकार अरण्याचा पट्टा मीं दाखविला स्यांत आणि आजच्या या पट्ट्यांतील पूर्व व पश्चिम भागांतील अरण्यांत आढळतो. याच्या पुष्कळ जाती आहेत. आपल्याकडे हि याच्या कांहीं जाती आहेत; पण एका बाबतींत या सर्वांचे साम्य आहे. हा पहा झाडाच्या बुऱ्यावर कसा बसला आहे तो ! हा पक्षी झाडावर असा बसून आपल्या चौंचीने झाडांवर घाव घालीत असतो. अरण्यांत सगळीकडे शांत असेंत अशावेळी या पक्ष्यांच्या चौंचीचे घाव दूरवर ऐकूं घेतात. या घावांनी झाडांच्या बुऱ्यांत केवढाल्या तरी ढोल्या तो पाहूं शकतो. ”

“ शरद्, याची चौंच पाहिलीस कशी लांब आणि अणकुचीदार आहे ती ! ” वसत म्हणाला “ अण्णा, ती वर्ची तीक्ष्ण आणि टणक असली पाहिजे नाहीं ? ”

“ होय, ती तशी तीक्ष्ण, टणक आणि अणकुचीदार असतेच. ” माधवराव म्हणाले. “ हे पक्षी बहुतरंगी असतात. किंत्येकांच्यावर ठिफके तर किंत्येकांच्यावर पट्टे असतात. किंत्येकवेळा हे एक रंगी सुझां असतात. हा पक्षी स्कूच्या खिळ्याप्रमाणे किंवा मळसूत्राप्रमाणे झाडाच्या बुऱ्याभोंवती गरगर फिरत फिरत झाडावर चढतो. कांहीं जातीचे सुतारपक्षी देवदारवृक्षाच्या बुऱ्यावरून किळ्याच्या दारावर ज्याप्रमाणे खिळेच खिळे बसविलेले असतात, स्थाप्रमाणे ओकवृक्षांची फळे किंवा गोटे यांच्या रांगा बसवितात. ”

“ आपल्या एथील शनिवारवाड्याच्या दिल्लीदरवाज्यावर जसे स्लिळे बसविलेले आहेत तसे ? ” शरद् म्हणाली.

“ नवलच बाईं हें एक ! याला दुसरं कांही काम नसतं वाटतं ? ” रमाबाई म्हणाल्या.

“ या शंकाकार अरण्याच्या (त्यालाच सूचिपर्णी म्हणतात) दक्षिणभागीं आणखी किती तरी प्राणी आहेत. हा पहा कस्तूरी—मृग.



कस्तूरी-मृग

मात्र या भागांत हा क्वचित् सांपडतो. याचं खेरे स्थान हिमालयाचा उंच प्रदेश होय. ”

“ काय ? या हरिणाला सुळे असतात ! ” वसंत उद्धारला.

“ आणि त्याचे खूर पहा कसे निमूळते होत गेले आहेत ? ”
शरद म्हणाली.

“ मात्र त्याच्या अंगावरील केस राठ दिसतात नाही ? ” रमाबाई म्हणाल्या.

“ होय, या कस्तूरी-मृगास या सगळ्यांचा फार उपयोग होतो. याच खुरांमुळे डोंगराळ प्रदेशावरून त्याचे पाय घसरत नाहीत. मात्र जे कस्तूरी-मृग शंकाकार अरप्यांत किंवा गवताळ प्रदेशांत सांपडतात, त्यांचे खूर इतके अणकुचीदार नसतात. त्यांचे केस राठ पण लंब असतात. सुळ्यांचा उपयोग त्यांना स्वतःच्या रक्षणार्थ होतो. ”



सांवरीची जात (वॅपिटि)

“ कस्तुरी याच हरिणाच्या बेंबांतून बाहेर पडते असं मी ऐकलं आहे. खरं का ? ” रमावाई म्हणाल्या.

“ होय, कस्तुरीकरितां या मृगाची पुष्कळ शिकार केली जाते व ती डोंगराळ प्रदेशांतून करणे कठीण आहे. ”

“ मग मस्क-बैल मारं सांगितलात त्याची ? ” वसंत म्हणाला.

“ त्याच्या अंगाला नुसता तसा वास येतो. ज्याच्या अंगाला कस्तुरीसारखा वास येतो असे आणखी पुष्कळ प्राणी आहेत. पण त्यांपासून कस्तुरी मिळत नाहीं ” असें माधवरावांनी सांगितले. ते पुढे म्हणाले “ हे मार्गाल पानावरील चित्र (चॅपिट) सांबराचें आहे. या हरिणाच्या व सांबरांच्या पुष्कळ जाति आहेत. त्यांपैकीं कांहीं अरण्याच्या मध्यभागीं राहतात तर कांहीं अरण्याच्या सीमेवर राहतात. आणि कांहीं तर डोंगराळ प्रदेशावरूनच भटकत असतात. मात्र निरनिराळ्या प्रदेशांत त्यांना निरनिराळीं नावें आहेत. हीं पहा असल्याच जातीच्या प्राण्यांचीं दुसरीं दोन चित्रे. एकास मूस किंवा एल्क म्हणतात व दुस-च्यास कॅरिबु म्हणतात. कॅरिबु हा रेनडिअरचाच एक प्रकार आहे. सांबर किंवा मूस किंवा एल्क, रेनडिअर किंवा कॅरिबु या सर्वांच्या डोक्यावर शिंगांचीं झाडे असतात. ”

“ आणि हा मूस की काय ? याच्या डोक्यावर फळ्या निव-डुंगासारखेंच झाड उगवलेले दिसते ! ” वसंत म्हणाला.

“ आणि सांबरांना तर आपल्या शिंगांचा मोठा डौल असतो ना अणा ? मला कुठंसा एक घडा गेला आहे.. ” शरद म्हणाली.

“ अग, स्या घडचांत त्याचीं शिंगे नाहीं का अडकलीं ? ” वसंत आठवून म्हणाला.

“ अेरे, घडचांत का शिंगे अडकलीं कीं झाडांत ? ” रमावाई हंसून म्हणाल्या. वसंत थोडा विरमला.


“ असू दे ग, थोडासा तो व्हसरला म्हणून त्याची काय एवढी



थट्टा करावयाला हवी ? हा मूस आहे ना, याला अरण्यांतच राहावें लागतें. कारण याची मान जाड असल्याकारणांने त्याला वांकून गवत खातां येत नाहीं. त्याला झाड-पालाच खाचा लागतो.” माधवराव म्हणाले.

“आणि हा कोण जाड मानेचा दुसरा प्राणी ? हा धड बैलासारखा दिसत नाहीं. धड मेंद्यासारखा दिसत नाहीं. आणि त्याच्या मानेवर तर सिंहाच्या आयाळाप्रमाणे खूप लंब केस आहेत.” शरद म्हणाली.

“अणा, हा बन-बैल काय हो ?” वसंत तर्क लढवून म्हणाला.



बन-बैल.

“होय, तो बन-बैलच. अगदीं बरोबर ओळखलेंस तुं. हें पहा, आतां कसें त्यानें अगदीं बरोबर ओळखलें तें ?” आपल्या पत्नीकडे पाहून माधवराव म्हणाले, “याला बायसन् असें म्हणतात. बन-बैला-प्रमाणेंच रान-रेढाहि असतो. त्याचप्रमाणे बन-गाई युरोपखंडांत पूर्वीं पुष्कळ होत्या. पण त्यांची संस्या आतां पुष्कळच कर्मी झाली आहे. या अमेरिकेतील रॉकीपर्वतांत बन-बैल अद्याप पुष्कळ आहेत.”

“अणा, बन-गाय सिंहाबरोबर सुद्धां झुंजते, खरें का हो ?” वसंतानें त्याला माहीत असतांहि प्रश्न केला.

“ होय. मात्र त्यांचा कळप असतो आणि अशा कळपाच्या तडास्त्यांत का सिंह सांपडला म्हणजे त्यांचे चंदनच त्या करतात.”



रान-रेडा.

“ म्हैसुरांतल्या खिल्लारी गाई अशाच वाघाला मारतात ना अणा ? ” शरद् म्हणाला.

“ हो, मारतात हो.” वसंत किंचित् चिडविण्याच्या स्वरानें म्हणाला.


“ बाई सांगत होत्या. मग खोटं कां हो अणा ? ” शरद् जोरानें उसळून म्हणाली.

“ खोटं नाहीं हो तुझं, अगदीं खरं आहे. ” माधवराव म्हणाले.

“ गंगावनं बन-गाईच्या केसांचींच केलीं असतात ना ? ” रमाबाई आठवून म्हणाल्या.

“ होय, यांच्या केसांचीं गंगावनें चांगलीं होतात. येंक् नांवाचा एक तिबेटी ओबडधोबड पण अत्यंत बळकट असा वैल आहे. तो

तिबेटासारख्या डोंगराळ प्रदेशांत ओळें वाहण्यास फारच उपयोगी पडतो. त्याच्याही केसांचीं गंगावने होतात. ” माधवराव म्हणाले.



(यंक) तिबेटी बैल.

“ आई, पण गंगावन म्हणजे काय ग ? ” शरद म्हणाली.

“ अग, गंगावन म्हणजे कीं नाहीं, पूर्वीच्या बायका केस कमी असले म्हणजे या गाईच्या केसांच्या बटा आपल्या केसांत घालीत. या गाईच्या केसांची एकत्र केलेली पेड असते तिला गंगावन म्हणतात हो. ”


“ अग, शेजारच्या सावित्रीबाई घालतात गंगावन. तें नाहीं का पाहिलेस तू ? ” वसंत म्हणाला.

“ होय, पाहिले आहे खरें. आणि हे तर दोन्ही मेंदेच दिस-ताहेत; आणि हा तर उभा कसा राहिला आहे पहा, जणू कांहीं डिलच करणार आहे. ” शरद म्हणाली.

“ ही पहा, रॉकी-पर्वताची ओळ. या रॉकी-पर्वताच्या कडया-वरुन, तो बिनादिक्त चालत असतो. शिंगे आहेत म्हगून, नाहींतर सिंहा-


कांहों विचित्र प्राणी.]

५



एडका. (मेंहा)
M. 1305

सारखाच भयंकर आणि उत्र तो दिसतो नाही? ” माधवराव म्हणाले. “या मेंढ्यांची लोंकर लांब व लुक्कुकीत असते. हा दुसरा मेंढा गवताळ प्रदेशांत राहतो. याची शिंगे मोठी आणि धनुष्यासारखी वाकर्ली आहेत. म्हणून याला प्रचंड-शृंगी (अफाट-शिंगी) म्हणतात.”



प्रचंड-शृंगी (अफाट-शिंगी.)

“ अहो अप्पा, या मेंढ्याच्या अंगावर केसांचं जंगलच वाढलं आहे नी ! ” वसंत म्हणाला “ केवळ त्याचा काळा सुखवटा तेवढा मोकळा देसतो आहे. बाकी सर्वच शरीर (म्हणजे डोके, मान, गळा, पाठ, गोट, मांड्या, पाय, तंगळ्या, खूर सुद्धां) लांबच लांब केसांनी मढवेलेलं आहे. काय हें केसांचं ऐश्वर्य ! ”

“ यांचा धनी किंवा धनगर म्हणा, या मेंढ्यावर फारच श्रीमंत श्रीत असेल मग ? ” रमाचाई म्हणाल्या.

“ श्रीमंत ! हे मेंढपाळ आपल्या मेंढवाढ्याच्या उत्पन्नावर टोलेजंग दुर्वर्ण-मंदिर बांधू शकतील एवढे धनाढ्य होतात. ” माधवराव म्हणाले.

“ या पुढच्या प्राप्यांना कसरी सरकस शिकविली आहे ? असे मागच्या पायांवर कां बसले आहेत हे ? ” शरद म्हणाली “ आणि हे बसले आहेत तरी कशावर ? आणि हा तर बिळांतून बाहेर पडतो असे तारते ”



“ तोंड उंदरासारखं दिसतें आहे आणि अंगांवर खूप केस आहेत यांच्या. ” वसंत म्हणाला “ हे मातीचे ढीग यांनीच रचले आहेत का ? अबव किती तरी ढीग हे ! सर्व प्रदेशांतून सगळीकडेच पसरले आहेत कीं हे ? ”

“ हे या गवताळ प्रदेशांतले चिमुकले कुत्रे होते. हे या अमेरिकेतल्या प्रेअरी प्रदेशांत सर्वत्र सांपडतात म्हणून यांना प्रेअरी—कुत्रे म्हणतात. मातीच्या ढिगांखालून यांचीं विळें आहेत. यांत ते खूप धान्य सांठवून ठेवतात. ” माधवराव म्हणाले.

“ म्हणजे हीं यांचीं धान्याचीं कोठारें आहेत वाटतं ? ” वसंत म्हणाला.

“ हा पहा प्यूमा किंवा अमेरिकन् चित्ता ” माधवराव म्हणाले. “ आतांपर्यंत आपणांला या मार्जार—वर्गातील प्राणी फारसे कुठें आढळले नव्हते. ध्रुव-शीत-प्रदेशांत या वर्गातले प्राणी फारसे रहातच नाहीत. त्यांना फार थंड हवा मानवत नाहीं. तथापि हिमध्याघ (बरफ-वाघ) म्हणून एक जात आहे. तो प्राणी मात्र १८००० फूट उंचीच्या प्रान्तांत सुद्धां काचित् आढळतो आणि दिसावयासहि तो उमदा आणि डौलदार असतो असें म्हणतात. कारण त्याच्या अंगावर लांब शुभ्र केस असतात. प्यूमा हा आपली उपजीविका अफाट-शिंगी मारून त्यावर करतो. ”

“ हा करडा अस्वल; होय ना अणा ? हा मला मार्हीत आहे ” वसंत म्हणाला.

“ होय. अस्वलांच्या पुष्कळच जाती आहेत. करडा, काळा, पिंगट, इत्यादि त्यांच्या केसांच्या रंगांवरून त्यांना नांवें पडलीं आहेत. ”

“ पांढरें अस्वल तुम्हीं दाखविलेंच आहे कीं अणा, ” शरद् म्हणाली “ त्याचप्रमाणें हे निरनिराळ्या रंगांचे नांव ? ”



प्यूपा.

“ हा असा अवजड दिसतो ना, तरी तो झाडावर चढू शकतो. ”
माधवराव म्हणाले.

“ आणि तो मागच्या पायानें चढतो; होय ना अणा ? ”
वसंत म्हणाला.


“ कांहीं तरीच याचें ! ” रमाबाई हंसत म्हणाल्या.

“ अगदीं खरं आहे त्याचं. हा झाड-पाला, कंद-मुळे, तर खातोच-
शिवाय किडे, मुऱ्या सुद्रां खातो आणि मधहि—”

“ बराच आहे कीं ! ” रमाबाई म्हणाल्या.

“ हा करडा अस्वल भयंकर शक्तिमान् आणि प्रचंड प्राणी
आहे. हा या अमेरिकेतील रॉकी-पर्वतांत आढळतो. हिमाल्यांतहि पुष्कळ
अस्वल आहेत. रॉकी-पर्वतांतील अस्वल गवताळ प्रदेशांतहि पुष्कळ
बेळां येतात. ”

“ ही तर साढू दिसते. ” रमाबाई आपणहि एक प्राणी ओळ-
खला अशा तहेनें ऐटींत म्हणाल्या.



साढू.

“ ओळखलं बुवा खरंच. हा प्राणी शंकाकार अरण्यापासून तों
रुंद पानांच्या झाडांचें अरण्य, गवताळ प्रदेश आणि इतरत्रहि पुष्कळ

ठिकाणीं आढळतो. हा दिवसांतून आपला बराच वेळ झाडांवर बसून काढतो. पण हा आपली रहावयाची जागा जमिनीवर दगडाच्या खबदार्ढीत तयार करतो. याच्या अंगावर हे पहा कसे बाणासारखे तीक्ष्ण दर्भाइतके जाड केस आहेत ते. कोणी शत्रु जवळ आला कीं हा आपले अंग फुगवून फडफडावितो. त्यासरशी हे केस बाणासारखे बोहेर पडतात. हे दाखणासारखे केस जर का अंगांत शिरले तर त्यांपासून बरीच इजा होते. ज्या झाडांवर हे जाऊन बसतात, त्या झाडांवर पाला, कीं डाहाव्या कीं साल, कांहीं म्हणजे कांहीं ठेवीत नाहीत; सगळें खाऊन फस्त करितात. शेतांना सुद्धां यांचा फार उपद्रव होतो. साळूप्रमाणेच दिसणारा हा दुसरा प्राणी पहा. हा चेंडूप्रमाणे गोळा होऊन बसतो. याचें नांव वुई-दुक्कर. कारण तो कुंपणाच्या आसन्याला राहतो आणि नेहमीं कुंपणाच्या आसपास असतो. ”



हजू हाग. (वुई-दुक्कर)

“ मागच्या पायांवर उभा राहणारा हा उंदरासारखा कोणता प्राणो ? ” रमावाई पुन्हां अभिमानपूर्वक म्हणाल्या.

“ हा उंदीरच आहे, मात्र हा खूप उड्या मारीत जातो. कारण याचे पुढचे पाय फारच आंखूड असतात, त्यामुळे याला नीट चालतां येत नाही. आणि अन्न खाण्याच्या वेळी जामिनीवर आडवा पडून पुढील पायांनी कुरतुड्यून हा आपले अन्न खातो. ज्याप्रमाणे आपल्याकडील उंदरांमुळे घेगाची सांथ चोहेंकडे पसरते त्याप्रमाणेंच या प्राण्यामुळेहि घेग पसरतो. रशियाच्या दक्षिणभागी स्टेप् नांवाच्या गवताळ प्रदेशांत



यांची संख्या पुष्कळ आहे. यांचा रंग करड्या वाळूप्रमाणे असतो. ”

“ हं, समजलं कांतं, हा प्रदेश याच रंगाचा असेल म्हणून ना ? ” वसंत उत्तर—सूचक प्रश्न करून म्हणाला.

“ होय. हा प्रदेश अर्धवट वाळुकामय, अर्धवट पिंगट-गवताळ, असा असल्यामुळे एर्थील प्राण्यांचे रंगहि या प्रदेशाला जुळतील असेच असतात. ”

“ याचे डोळे दिसतच नाहीत हें कसे ? ” शरद् म्हणाली.

“ होय. याचे डोळे मोठे व बटबटीत असूनहि ते दिसत नाहीत हें खरें. कारण ते त्यांने मिटले आहेत. त्याला डोळे नाहीत असें नाहीं. ”

“ याचे पुढील पाय फारच तुटके दिसतात खरे. पण त्यांना तीक्ष्ण नखें आहेत ” रमाबाई म्हणाल्या.

“ नखं आणि दांत हीं तर या प्राण्यांचीं आयुधे. ” माधवराव म्हणाले. “ पण दुसऱ्या प्राण्याला मारण्याकरितां नव्हेत हो. स्वतःचें अन्न मिळविण्याकरितां आणि बिळं करून राहण्याकरितांचे ते त्यांचा उपयोग करितात. ”

“ आई, केवढा साप हा ! ” वसंत एकदम ओरडला.

“ अगबाई, कुठं आहे तो ? ऊठ ऊठ शरद्, बाजूला व्हा ना ? ” रमाबाई माधवरावांकडे पहात आणि झटपट खुर्चीवरून उठत किंचाळल्या.

“ आई, या चित्रांतला हो. आपल्या इथें नाहीं कांहीं साप आलेला ” शरद् हंसत हंसत म्हणाली.

“ खरंच का ? खरोखरच मी घावरले होतें हो, ” रमाबाई हंसतच पण उसासा टाकीत म्हणाल्या.

“ बसा आतां खुर्चीवर. झाली ना त्रेधा ! ” माधवराव किंचित् हंसरा चेहरा करून म्हणाले. “ हा साप या उत्तर-अमेरिकेंतील प्रेरंगीच्या प्रदेशांतच सांपडतो. जगांत हा दुसरीकडे

आढळत नाहीच. याच्या शेंपटीकडे पहा. तेथें मूठ बसविल्याप्रमाणें आणि अंगठी घातल्याप्रमाणें कशीं वळी दिसताहेत तीं. ”

“ खरच कीं. ” शरद् म्हणाली “ मळसूत्राप्रमाणेंच दिसतें तें ? ”



खुबुखुल्या साप.

“ अणा, काय आहे हो हें ? ” वसंत निरखून म्हणाला.

“ तो त्याचा खुळखुळा आहे, म्हणून त्याला खुळखुळ्या-साप म्हणतात. जन्मल्यापासून दर वर्षी एक एक वर्ळे, कधी कधी दोन दोन सुद्धां वाढत जातात. आणि वळ्यांवरून तो किती वयाचा आहे, याचा अंदाज वांधतां येतो. हीं वर्ळी बारा ते अठरापर्यंत सुद्धां वाढतात. ”

“ या खुळखुळ्याचा त्याला काय उपयोग ? ” रमाबाई म्हणाल्या.

“ उपयोग आहे तर. पण त्याच्या स्वतःच्या पेक्षां दुसऱ्या प्राण्यांना त्याचा चांगला उपयोग होतो. कारण हा सरपटत जाऊ लागला म्हणजे याच्या खुळखुळ्याचा आवाज होतो. ही इतर प्राण्यांना सूचनाच मिळते म्हणाना; कारण हा अतिशय विषारी आहे. ”

“ हा दिसावयासहि सुंदर दिसतो नाहीं ? याच्या अंगावर चिटाप्रमाणे कसे सुंदर नक्षीदार ठिके आहेत पहा. ” वसंत म्हणाला.

“ सुंदर आहे खरा. पण कांहीं झालें तरी तो विषारीच ना ? ” रमाबाई म्हणाल्या.

“ पण तो होऊन कुणास चावावयास जात नाहीं. उलट आपण येत असल्याची सूचना तो देतो हा त्याचा गुण काय कमी समजावयाचा ? तो जात्या दुष्ट नाहीं. शिवाय तो अति मंदहि आहे. चावल्याशिवाय आतां आपली सुटका नाहींच, अशी जेव्हां त्याची स्थिति होते तेव्हांच तो चावतो. प्रथम तो फूत्कारतो. (त्याचा फूत्कारहि भयंकरच असतो.) नंतर आंग फुगवून ताठ होतो; आणि आपला खुळखुळा जोरजोराने वाजवू लागतो. एवढ्यानेहि जर त्याची सुटका झाली नाहीं तर मात्र मग तो चावतो. ” माधवराव त्या सापाची बाजू घेऊन म्हणाले.


“ मग खरोखरच साप असूनहि गुणाचा म्हणावयाचा हा. ” रमाबाई म्हणाल्या.

“ या सापाचा शत्रु गरुड किंवा मुँगूस नसून ढुकर आहे ! ”
माधवराव आश्चर्यपूर्वक म्हणाले.

“ अगबाई, ढुकर याला खातो ? ” शरद जास्त अचंबा करीत
म्हणाली.

“ तें क्षें हा ? अणा, ढुकराला हा साप चावत नाही ? ”
वसंत म्हणाला.

“ काय असेल तें असा. या सापाला ढुकर खुशाल खातात. हा
साप त्यांना चावतो खरा. पण याचें विष त्यांना बाधतच नाही.
तिकडील ढुकरहि अगदी गुटगुटीत असतात. हें पहा एका ढुकराचें
चित्र. ” माधवराव म्हणाले.



“ अरेच्या ! हा आमच्या कुटबांलाप्रमाणे दिसतो. केवळ त्याला
पाय आणि तोंड आहेत एवढेच काय तें. ” वसंत म्हणाला.

“ खरोखरच काय फुगलेला आहे हा. अगदी गलेलष्ट, जसें कांहीं
‘ भट जेउनी तट फूगले ’ ” शरद मनःपूर्वक हंसत म्हणाली तेव्हां
सर्वच पोट धरथरून हसलीं.

“ असो, या गवताळ प्रदेशांच्या आणि रुंद पानांच्या झाडांच्या
अरप्प्यांच्या दक्षिणेस बरेच मोठमोठाले वालुकामये प्रदेश आहेत. हे पहा
ते प्रदेश. जगांत सर्वांत मोठा असा साहरा वाळवंटाचा प्रदेश तो

हा. तेथें हजारों मैल नुसती वाळू. टेकड्या वाळूच्याच. पण त्या आज इथें असतात तर उद्यां तिथें जातात. ”

“ म्हणजे ! त्या चालत जातात की काय ? काय तरी मेलं सांगायचं झालं ! ” रमाबाई म्हणाल्या.

“ तें कसं काय ? अणा, ” दोन्ही मुळे म्हणालीं.

“ ही नुसती वाळू असल्यामुळे जेव्हां एकसारखा वारा त्यावरून वाहूं लागतो तेव्हां वाळूचे ढीग एका जाग्यावरून दुसरीकडे जाऊन पडतात. उन्हाळ्यांत रस्त्यावरची धूळ आपल्या घरांत नाही का येऊन सांचत ? ” माधवराव म्हणाले.

“ आणि आई म्हणतेच कीं घरांत धुळीचा कोण ढीग क्षाला आहे म्हणून ! ” आईकडे पहात शरद म्हणाली.

“ राजपुताना व सिंध यांच्यामध्येहि अशा प्रकारचा एक वाळुकामय प्रदेश आहे म्हणून मास्तर सांगत होते खरेंच; आणि उंटाशिवाय तेथें दुसरा प्राणी जाऊंच शकत नाहीना अणा ? ” वसंत म्हणाला.

“ होय, उंटाबद्दल व वाळवंटाबद्दल तुझ्याच पुस्तकांत एक सुरेख धडा आहे. पहा तो वाचून; आणि यांनाहि पण वाचून दाखीव. उद्यां हें काम कर वरं, म्हणजे मला यावर वेळ वालवावयास नको. आज आपण एथेंच पुरें कलं. मात्र तुझें काम लक्षांत राहील ना वसंत. ” माधवरावांनीं शेवटचे वाक्य उठत उठतच उच्चारिले.

“ हो, हो. ” म्हणतच वसंतहि उठला. मग शरद, वसंत, रमाबाई व माधवराव सर्वच निजावयास गेलीं.



भूगोलावरील कांहीं विचित्र प्राणी.



(४) वाळवंटाचे, तुरळक गवताचे आणि
कांटेरी झुडुपांचे प्रदेश.

दुसऱ्या दिवशी नेहमींप्रमाणे सर्व मंडळीं दिवाणवान्यांत जमल्या नंतर माधवराव वसंतास म्हणाले “वसंत, उंट आणि वाळवंटाच प्रदेश याबदलची माहिती आपल्या आईला व शरद्दला वाचून दाख विलीस ना ? ”

“हो, सर्व कांहीं वाचून दाखविलें. पण उंटाला वाळवंटांतील जहाज कां म्हणतात, हें आम्हांला नीट समजलें नाही ” वसंत थोडासा खजिलपणे म्हणाला.

“ एवढेच ना, मी सांगतों कां तें. ” माधवराव चम्मा पुश्यां म्हणाले “ हें पहा, जहाजाचा उपयोग काय ? ”

“ समुद्रावरून इकडून तिकडे जाण्याकरितां जहाज असतें. ” वसंत म्हणाला.

“ समुद्र केवढा असतो ? ” माधवरावांनी पुन्हां प्रश्न केला.

“ खूप खूप लांब आणि रुंदहि तसाच. ” शरद् म्हणाली.

“ होय. खूप लांब—रुंद म्हणजे समुद्रावरून केव्हां केव्हां दहा—दह दिवस एकसारखा रातंदिवस प्रवास केला तरी जमीन, कीं झाड, कीं घ कांहीं म्हणजे कांहींच दिसत नाहीं; इतका मोठा तो असतो. आणि एवढ्य मोठ्या समुद्रावरून प्रवास करावयास काय वरें उपयोगीं पडतें ? ”

“ जहाज. ” शरद् लाकर्गीनें म्हणाली.

“ बरें. आतां ज्याप्रमाणे समुद्र लांब व रुंद असतो त्याचप्रमाणे वाळवंटहि खूप लांब—रुंद असतें. आणि वाळवंटांतहि घर नाहीं, की ज्ञाड नाहीं, कीं रस्ता नाहीं. सगळीकडे नुसती वाळू लांबवर पसरलेली असते आणि वरती आकाश, म्हणजे हा एक वाळवंटाचा समुद्रच नाहीं का झाला ? ”

“ हो हो, समुद्रांत नुसतें पाणी असतें एथें त्याच्याऐवजीं वाळू. ” वसंत आपणास आतां नीट सर्व कांही समजलें आहे या आविर्भावानें म्हणाला.

“ अगदीं बरोबर. ” माधवराव म्हणाले “ आतां समुद्रावरून प्रवास करावयाला काय उपयोगीं पडतें ? ”

“ जहाज ” शरद् म्हणाली.

“ तसेच या वाळवंटाच्या समुद्रांतून प्रवास करावयाला काय उपयोगीं पडतें ? ”

“ उंट ” वसंत म्हणाला.

“ मग उंटाला काय म्हणतां येईल ? ” माधवराव म्हणाले.

“ वाळवंटांतील जहाज ” वसंत व शरद् एकदम म्हणालीं.

“ हें मला मार्हीत होतें. पण समजावून कसें द्यावयाचें तेंच समजत नव्हते ” रमाबाई आपल्याकडे कर्मापणा घेऊन म्हणाल्या.

“ असो, या वाळवंटाच्या प्रदेशांत आणि साधारण गवताळ प्रदेशांत उंट व घोडा हे दोनच प्राणी मुख्यत्वे आढळतात; व या दोन्ही प्राण्यांचा उपयोग मनुष्याला त्या प्रदेशांत फारच होतो. उंट व घोडा हे दोन प्राणी या अरबस्तानांतील लोकांना फारच प्यार आहेत. ”

“ आपल्या हिंदु लोकांना जशी गोमाता प्रिय वाटते तसेच ना ? ” रमाबाई म्हणील्या. .

“ आपल्या हिंदु लोकांना गाय जशी प्रिय तरी ती पवित्राहि वाटते. नव्हे. गोमातेच्या पोटांत सर्वच देव वास्तव्य करितात अर्शाहि आपली समजूत आहे. इतकी थोर आपण गायीला



दोन बांशिंहांचा (यदारींचा) उंट.

मानतो. अरबी लोकांचे या प्राण्यांवर आपल्या प्राणाप्रमाणे प्रेम

असतें एवढे मात्र खरें. ” माधवराव प्रेम व पवित्रता या दोहोंतील फरक दाखविष्याकरितां म्हणाले.

“ खरंच, ‘ एक अरब आणि त्याचा घोडा ’ ही गोष्ट मी वाचली आहे. त्या गोष्टींत त्या अरवाचे आपल्या घोड्यावर असलेले निस्सीम प्रेमच दाखविले आहे. ” वसंत म्हणाला.

“ असो, तुम्ही एक मदार असलेला उंट पाहिले आहे. पण हा दोन मदारींचा उंट पहा. ” माधवराव चित्र दाखवीतच म्हणाले.

“ त्यांचे हें डोके आणि ह्या दोन मदारी अगदीं एका उंचीत दिसतात कीं ? ” वसंत म्हणाला “ एक मदार असलेल्या उंटापेक्षां हाच जास्त सुंदर दिसतो नाहीं ? ”

“ सुंदर तर आहेच. शिवाय दोन मदारींच्या मध्यभागी खोगीर घालून अंबारींत बसल्याप्रमाणे मनुष्याला मोठ्या सुखाने तेंथे बसतां येतें. त्याचप्रमाणे दोहों मदारींच्या दोन्ही बाजूंवर बरेंच सामानहि लटकवितां येतें. ”

“ खरोखरच हें एक वाळवंटांतून चालणारे घरच होत असेल नाहीं याचे ! ” रमाबाई म्हणाल्या.

“ या उंटाच्या अंगावरून ढोपरांपर्यंत लांब व तुळतुळीत असे बरेच केसाहि दिसताहेत. ” शरद म्हणाली.

“ या केसांचे सुंदर सुंदर गालीचे व पांवरुणेहि करितात. आपल्या दिवाणखान्यांतला गालीचा उंटाच्या केसांचाच आहे. ” माधवराव म्हणाले.

“ आणि याच्या कातड्याचा उपयोग तंबू व राहुद्वा करण्याकडे हे लोक करितात असे आमचे शिक्षक परवां अरबस्तानासंबंधीं पाठ देतांना म्हणाले खरें. ” वसंत म्हणाला.

“ घोड्याचा उपयोग वाळवंटापेक्षां गवताळ प्रदेशांतच फार होतो. कारण ” माधवराव सांगणार तोंच—

“ “ स्याचे खूर वाळूत रुततात. म्हणूनच ना ? ” ” शरद् म्हणाली.

“ शिवाय घोड्याला आठ आठ दिवस पाण्याशिवाय राहतां येत नाहीं हेंहि एक मुख्य कारण असू शकेल. ” ” वसंत म्हणाला.

“ हीं दोन्हीं कारणे अगदीं खरींच आहेत. त्याचप्रमाणे घोड्याला गवत लागते. त्याला झाडपाला चालत नाहीं. पण घोड्यावर खार होऊन या अरबी आणि मध्य आशियांतल्या लोकांनी मोठा धुमाकूळ घातलेला आहे. टोळधाडीप्रमाणे आजूबाजूच्या सर्व सुपीक्र प्रदेशांवर घाड घालून त्यांनी कैकवेळां ते देश फस्त केले आहेत. हा चीन, हा हिंदुस्थान, हे देश तर राहोच पण या युरोपखंडांतील दक्षिण-कडचे हे सर्व एकूणएक देश आणि त्याचप्रमाणे या आफ्रिका-खंडांतील नाईलनदीकांठचा हा सुपीक्र प्रांत आणि सर्व उत्तर किनारा त्यांनी एका काळीं पादाकांत केलेला होता. नव्हे त्यांनी ठिकठिकाणी राज्ये व साम्राज्येहि स्थापन केलेली होतीं. ” ”

“ बरेच धाडशी लोक आहेत की मग हे ! ” ” रमाबाई म्हणाल्या.

“ आपले शिवाजी, संताजी, धनाजी, बाजीराव, राघो भरारी या सर्व शूर योद्धांची नाहीं का या घोड्यावरूनच कैक स्वाच्या मारिल्या ? राघोबाने आपला घोडा अटकेपार नेला होता ना ? ” ” वसंत अभिमानपूर्वक म्हणाला. “ ‘ मुलांच्या महाराष्ट्रांत ’ या सर्व गोष्टी दिल्या आहेत. ” ”

“ आपला इतिहास आतां राहूं दे. आपण पुढचीं चित्रेंच पाहूं.” ” माधवराव हंसत हंसत व मुलांचे कौतुक करीत म्हणाले.

“ हें कसलें सोंग इथें बसलें आहे हें ! ” ” शरद् पुढील चित्राकडे पहात म्हणाली. “ तें भले मोठें लांब रुंद आणि काळे पांढरे नाक वाटतें त्यांचे ? ” ”

“ त्याच्या नाकपुड्या आणि तोंड हीं सारखींच दिसत आहेत कीं ? आणि डोळे किती बारीक ! कपाळ किती चिंचोळे ! सर्वच कांहीं विलक्षण आणि विद्रुप ! त्याला ठेवण अशी कांहीं नाहींच. ” ” रमाबाई म्हणाल्या.

“ होय, हा प्राणी खरोखरच विचित्र दिसतो. बबून—नांवाच्या माकडांच्या जातींपैकी मॅनाडील नांवाचे माकड हें आहे. याचे रंगहि



बबून.

विलक्षण असतात. हा निळा, किरमिजी, शेंदरी अशा चित्रविचित्र रंगांचा असतो. ” माधवराव म्हणाले.

“ पण एकंदरीत अगदीं बेडौलच आहे हा. नाहीं अणा? ” वसंत म्हणाला “ कपाळावर पांढरी पट्टी काय? कान कुठे? कशाला कांहीं मेळच नाहीं. ”

“ हा जितका कुरुप आणि विद्रुप आहे तितकाच तो क्रूहि आहे. पण काय असेल तें असो! इजिस देशांत यांना पवित्र मानून यांच्या मूर्ति करून त्यांची पूजा करण्याची चाल एकदां पडली होती. ” माधवराव म्हणाले.

“ आपल्याकडे आपण मारुतीची पूजा करीत नाहीं का? ” रमाबाई म्हणाल्या “ मारुती जसा रामाचा एकनिष्ठ सेवक तसाच हा कोणातरी देवाचा सेवक असेल तिथें? ”

“ हा अति खादांडखाऊ आहे. फळबागांतून का एकदां यांची

टोळी शिरली कीं एका रात्रींत ती फळवाग फळ्याच. ते ज्ञाडावर चढप्यांत अतिशय पटाईत आणि चपळ असतात. त्यांचा कळप असतो. कळपांत त्यांचा एक राजा ते निवडतात. त्यांचे सर्वांनी ऐकावयाचे असें ठरलेले असतें. एकाचा बांगेत शिरल्यावर किंवा रात्रीं झोपीं गेल्यावर टेहळणी करण्याकरितां म्हणून पहारेकरी नेमलेले असतात. ”

“ म्हणजे त्यांचे हें ‘ चिमुकले स्वराज्यच ’ म्हणावयाचे ! ” वसंत ‘ स्वराज्य ’ शब्दावर जोर देऊन म्हणाला.

“ होय, ‘ स्वराज्य ’ तर खेरेंच. कारण आपआपल्या कळपांत ते सुखांने राहतात. मात्र पुष्कळ वेळां कळपाकळपांत अतिशय मारामान्या आणि भांडणे होतात. नव्हे तीं भांडणे म्हणजे त्यांच्या त्या लढाया होत. आणि या लढाया पिढ्यानपिढ्या चालतात. ” माधवराव म्हणाले.

“ मग त्यांच्यांत तहबिह होत नाहीं वाटें कधीं ? ” वसंत हसत म्हणाला.

सर्वांच्याच चेहळ्यावर थोर्डीशी हास्याची छटा उमटली.

“ बंर, तें असो. ” माधवराव म्हणाले “ या माकडांना दाढु फार आवडते. यांना पकडावयाचे ज्ञाल्यास प्रथम दाढु पिण्यास देतात. आणि दाढु पिऊन हे झिंगले म्हणजे मग यांना सहज पकडतां येते. ”

“ पण यांना पकडावयाचे तरी कशाला ? ” शरद म्हणाली.

“ कशाला म्हणजे ? पुष्कळ इनिषिअन लोक या माकडांना मांजर, पोपट, कुत्री, या प्राण्यांप्रमाणे पाळतात. यांना माणसांची संवय ज्ञाली म्हणजे मग मात्र हीं माकडे घरांतील मुलांबाळांशीं मोठ्या प्रेमांने वागतात. ” माधवराव म्हणाले.

“ ओहो ! दुधासारखे पांढेरे शुभ्र आणि सुंदर तरी किंती

हे पक्षी हो, अणा ? ” शरद म्हणाली. “ त्यांचा डौल तरी किनी आहे. ? ”



शेतदंस.

“ अग, हेच ते हंस हो, हे हंस मानसमरोवरांत असतात न अणा ? ” आपल्याला या पक्ष्यासंबंधीं बरीच माहिती आहे हें दाख.

“ होय, हंसपक्षी ज्यांना म्हणतात ते हेच होत. याला आपले लोक ब्रह्मदेवाचें वाहन समजतात.” माधवराव म्हणाले. “ गृहडाळा ज्याप्रमाणे श्रीविष्णुचें वाहन समजतात किंवा मोराळा ज्याप्रमाणे ” माधवरावांना हें वाक्य पुरें करून देण्यापूर्वीच शरद म्हणालो “ सर-स्वतीचें वाहन मानतात त्याचप्रमाणे हंसाळा ब्रह्मदेवाचें वाहन समजतात असेंच कीं नाहीं. ! ”

“ यांच्या पायांना बदकाच्या पायांप्रमाणेंच पडदे असतात. चींचाहि रुंद असते; पण ती बदकांच्या चींचीपेक्षां डौलदार असते. ती तांबूस रंगाची असते. मानेची ठेवण पहा किती गोंडम आणि ऐटींत आहे ती ! ” माधवराव म्हणाले.

“ हा पक्षी केवळ कमळांचीं फुलेंच तेवढीं खातोना ? आणि नल-दमयंती आख्यामामध्यें सोन्याचा हंस सांगितलेला आहे तो कोणता ? तो तर नुसती मोत्येंच खात असे असें सांगतात. ” रमाबाई म्हणाल्या.

“ या दोन्ही गोष्टींना कांहींच आधार नाही. केवळ त्या कर्वींनी करून दिलेल्या सुंदर समजुती होत. ” माधवराव म्हणाले “ हा पक्षी पाण्यांत नेहमीं पोहत असतो. आणि पाण्यांत उगवणाऱ्या निरानि-राळ्या वनस्पति त्याचप्रमाणे मासेहि तो खातो. कमळांचींहि पांनेंफुलें तो खातो. नाहीं असें नाहीं. ”

“ तो सदा पाण्यांत असतो म्हगूनच आकाशगंगेतल्या कांहीं तारकापुंजाला हंस हें नांव दिलें आहे वाटें ? ” रमाबाई म्हणाल्या.

“ तें एका अर्धीं खरेंच आहे. हंस आपले पंख अर्धवट पसरून व आंत वारा घेऊन शांत अशा जलसंचयांत पोहुं लागला म्हणजे जें त्याचें सौंदर्य खुलून दिसेंत तें खरोवरच अवर्णनीय आहे. ” माधव-राव म्हणाले. “ आकाशगंगेतला हंस असाच सुंदर दिसतो. ”

“ मानससरोवरांतच हे हंस पहावयाला मिळतात असें जें म्हण-

तात तें खरें का ? ” रमाबाई आपल्या मनांतील शंकेचे निरसन कळून घेण्याकरतां म्हणाल्या.

“ या आपल्या हिंदुस्थानदेशाच्या उत्तरेस असलेल्या हिमालय, हिंदुकुश, काराकोरम या पर्वतप्रदेशांत हा आढळतोच. त्याचप्रमाणे तो या आशियाखंडांतील पूर्वेकडील मंगोलिया प्रांतापासून युरोपखंडाच्या पश्चिम भागापर्यंत ठिकठिकाणी आढळून येतो. युरोपखंडांतल्या पाश्चात्य राष्ट्रांतल्या बन्याच राजांनी व श्रीमंत लोकांनी आपआपल्या उपवनांतून सुंदर जलाशये मुद्दाम बांधून त्यांत या पक्षांना पाळलेले आहे. इंग्लंडमध्ये हा सुंदरपक्षी राजव्राण्यांतल्या लोकांशिवाय कोणीहि पाळून येअसाहि एके वेळी कायदा होता. ”

“ म्हणजे, एकादा पक्षी सुंदर असला तर राजव्राण्यांतील पुरुषांचीच दौलत वाटते ती ? ” वसंत दौलत या शब्दावर जोर देऊन म्हणाला.

“ पूर्वीं तसें होतें खरें, आतां मात्र तसें कांहीं नाहीं. हा पक्षी दिसावयाला सुंदर असला तरी भांडणाचा प्रसंग आला असतां तो आपल्या पंग्वांनी जोरजेरांन ठोसे देऊ शकतो. आणि चौंचीवाटे फूल्कारहि सोडतो. याचा आवाज तुतार्सारखा असतो. किंथेक हंस सुंदर शील घालतात. ” माधवराव म्हणाले.

“ शरद, ही पहा वाघ-सिंहांची जोडी. ” वसंत म्हणाला.

“ खरंच की, आपण सरकशींत पाहिले होते त्यापेक्षां क्रितीं तरी मोठे आणि गलेलष्ट हे दिसताहेत ! ” शरद म्हणाली.

“ अग वेडे, सरकशींतल्या वाघ-सिंहांपेक्षां चित्रांतले वाघ-सिंह कसे मोठे असतील ग ? ” वसंत हंसत हंसत म्हणाला.

“ आपलं शाहाणपण पुरें हो, दिसावयाला हे अंगानें जास्त भरदार नाहींत का हो अणा ? ” आपल्या वडिलांचे मत आपल्यास अनुकूल कळून घेण्याकरतां त्यांचा हात आपल्या हातांत लडिवाळपणे घेऊ शरद म्हणाली.

“खरंच आहेत हो. ” शरद्यापा पाठीवरून हात फिरवीत माधव-
राव म्हणाले “हे वनांत स्वतंत्रणें संचार करणारे वाघ-सिंह पिंजन्यांत
चोरीस तास कोंडून ठेवण्यांत आलेल्या आणि चाब रुच्या माराखाली
दीन झालेल्या वाघ-सिंहांपेक्षां किंतीतरी पटानें सशक्त, बलवान् गुट-



वाघ.

मुट्ठीत आणि प्रसन्न मुद्रा धारण करणारे असतात. जंगलाचे राजेच ते. त्यांना 'वनराज' ही संज्ञा, हें नांव खरंच शोभतं ''

"पण काय हो अण्णा; सिंह हा खरा राजा, कीं वाघ हा खरा राजा ?" वसंत म्हणाला.



“ अरे, सिंह हा राजा आणि वाघ हा प्रधान असेल. ” शरद म्हणाली. त्यासरशीं मोठा हशा पिकला.

“ वाघ हा शक्तीनं कांही कमी नाहीं. तो सिंहाची बरोबरसुद्धां करूळ शकतो. पण दिसण्यांत सिंह हा अति भव्य असूनहि सुंदर दिसतो. त्याचे ते मानेवर लोंबगारे लांब लांब केस त्याच्या त्या उप्र मुद्रेस अपरिमित शोभा आणतात. शिवाय हा महा बलवान् असून सुद्धां त्याचा बांधा फारच गोंडस दिसतो. त्याच्या भव्य चेहन्यांत, त्याच्या कमानदार आयाळीत, त्याच्या बारीक कमरेत, त्याच्या पीळदार पायांत, त्याच्या झुबकेदार शेपटींत, प्रत्येक भागांत सौंदर्य सांठवलेले आहे. सिंहाकडे पाहण्यांत खरोखर मन रमतें. वाघ मात्र फारच भयंकर, क्रूर आणि उप्र दिसतो. त्याच्या शरीरवरील पट्टे त्याच्या उप्र स्वरूपांत जास्त भरच घालतात. शरीरहि अति बोजड असतें. या दोन्हीं चित्रांकडे तुम्ही निरखून पहा, म्हणजे मी म्हणतों तें तुमच्या लक्ष्यांत सहज येईल. ” असें म्हणून माधवराव कांहीं वेळ स्तब्ध बसले.

मुलांनीं व रमाबाईंनीं चित्रांचे कांहीं वेळ निरीक्षण केल्यावर त्यांना खरोखरच हा फरक कळून आला. तेव्हां माधवराव पुढे म्हणाले “ या दोघांचीहि गर्जना भयंकर असते. यांच्या गर्जनेने आजूबाजूचा सर्व प्रदेश सर्व अरण्य, सर्व दन्याखोरीं दुमदुमून जातात. सिंहाची शक्ति इतकी प्रचंड असते कीं तो रेडा किंवा खोंड याचे डोके तोंडांत धरून व शरीर पाठीवर अल्पात टाकून सहज लीलेने धावत जातो. बाघाच्या उडीपेक्षां सिंहाची उडी लांब तर जातेच पण ती जास्त सफाइदार व अचूक जाते. जर कदाचित् त्याची उडी फसली तर त्याची त्याला लाज वाटते, आणि मग तो निमूटपणे आपल्या जाळींत नातो. एकादे वेळीं तो संतापला म्हणजे आपल्या शेपटींने स्वतःलाच तो तडाऱ्ये ल्यावून वेतो. शेपटीच्या शेवटीं जो सुंदर झुबका असतो त्याच्या टोकाळा काटगासारखे केस असतात. वाघ-सिंहांना विस्तव, दिवा, ऐटलेली चूड यांची मात्र फार भीति वाटते. ”

“ हे प्राणी आपल्या हिंदुस्थानांतच सांपडतात की आणखीहि कुठें सांपडतात ? ” वसंत म्हणाला.

“ वाघ हा आशियाखंडांतच सांपडतो. सिंह मात्र आशिया आणि आफ्रिका या दोन्ही खंडांत सांपडतो. मात्र या दोघांहि प्राण्यांची संख्या पुष्कळच कमी झाली आहे. वाघापेक्षां सिंह जास्त चपळ आहे. आपल्या भक्ष्याची शिकार करण्याची पद्धत जरी दोघांची सारखी असली तरी सिंह जास्त वेळ पाठलाग करूं शकतो. पुष्कळ वेळां हे दोन्ही प्राणी नंगलांत पाण्याच्या ठिकाणी दबा धरून बसतात. पाणी पिण्याकरितां हरीण, शेळ्या, मेंद्या, रेडे, बैलयांसारखे प्राणी आल्यास हे एकाएकीं प्रचंड गर्जना करितात. त्यासरशीं त्या प्राण्यांची भीतीने गाळण उडाली कीं एकदम त्यांच्यावर हे झटप घालतात. ”

“ शिकारी लोक यांची शिकार करितात, तेव्हां यांची भीति वाटत नाहीं का त्यांना ? ” रमाबाई किंचित् भययुक्त स्वराने म्हणाल्या.

“ वाघाची व सिंहाची शिकार करावयास अंगी विलक्षण शौर्य तर लागतेच पण प्रसंगावधानहि पाहिजे. हल्हीं बंदुका, पिस्तुले इत्यादि दुरून गोळी मारण्याचीं हस्तीं मिळत असल्यामुळे झाडावर बसून यांची शिकार करतां येते; म्हणून पूर्वीं इतके शिकार करण्यांत हल्हीं भय राहिले नाहीं हेहि खरें. पण त्यांत भय मुळींच नाही असे मात्र नाहीं. रातीं अपरात्रीं रानांत झाडावर बसून या उग्र प्राण्यांची वाट पहात राहण्यास कांहीं कमी धैर्य लागत नाहीं. शिवाय निर्दर्शित्याखेरीज कित्येक नव्या शिकारालोकांची झाडावर बसून सुद्धां यांची गर्जना ऐकूनच गाळण उडते; मग बंदूक किंवा पिस्तूल जें कांही असेल तें त्यांच्या हातांतून गळून सुद्धां पडते. ”

“ खरंच होत असेल वाई असं. ” रमाबाई म्हणाल्या.

“ संभाजीमहाराजांनी वाघाशीं कुस्ती खेदून त्याची रग जिरविला असे जें कूणी कूणी म्हणतात तें खर का हो अणा ? ” वसंत म्हणाला.

“ संभाजीराजे अति सामर्थ्यवान् आणि शूरहि होते यांत तिळ-प्राय शंका नाहीं. पण प्रत्यक्ष कोणत्याहि हत्याराशिवाय केवळ आपल्या बाहुबलावर त्यांनी वाघाशीं कुस्ती केली कीं काय याबद्दल तितकासा ऐतिहासिक पुरावा नाहीं. मात्र अशी आख्यायिका आहे. आणि ती खरीहि असू शकेल. कारण अजूनसुद्धां या आपल्या सहाद्रीच्या पायथ्याशी असलेले शेतकरी लोक केवळ एकादी काठी वेऊन चित्यास किंवा वाघरास झोडपून काढितात. एकादे वेळी हानांत कांहीं हत्यार नसतांना सुद्धां वांटंत वावरूची गांठ पडल्यास मनुष्य त्याबरोबर झटापट करतो असें आपण वर्तमानपत्रांतून ऐकतोंहि. तेव्हां संभाजीसारखा वीर राजविंडा वाघास सहज चीत करीत असेल असें खरें मानण्यास बिलकूल हरकत नसावी. ”

“ हा कोणता प्राणी अण्णा ? याचे पुढचे पाय ताठ असून मागचे पाय कसे आंत वाकलेले दिसतात ते ! ” शारद म्हणाली, “ तोंड आपल्या वाघ्यासारखे दिसें पण शेपूट पहा किंती केसांनी भरलेले आहे तें ! ”

“ हाच तो तरस, याचे मागचे पाय तू म्हणतेस त्याप्रमाणेच वाकलेले असल्यामुळे याला सरळ चालतां येत नाहीं. तोंड कुच्या सारखें आहे खरें पण याच्या मानेवर लहानसर आयाळ असते. गळ्याखालींहि थोडेबहुत लांब केस असतात. आंगभरहि केस असतात. एका जातीच्या तरसाच्या अंगावर पुस्कट पुमकट ठिपके असतात, त्यामुळे त्याला कांहींशी शोभा येते. ”

“ तरसाला हलका पशु समजतात तें का वरं ? ” वसंत म्हणाला.

“ तरस काय, कोलहे काय, किंवा लांडगे काय यांना कमी-प्रतीचेच लोक समजतात. एक तर वाघ-सिंहांपेक्षां यांचा आकार क्षुद्र असतो, दिसावयालाहि हे बेढव असतात आणि हे सर्व पशु

मेलेल्या प्राण्यांचे मांस खातात. वाघ सिंहांचे विशेषतः सिंहांचे तर्से नाही. स्थांनी स्वतः मारलेला प्राणीचे ते खातात. आणि तरस, कोलहे



तरस.

आणि लांडगे हे वाघ-सिंहांनी खाऊन उरलेल्या (तेथून वाव-सिंह निघून गेल्यावर) त्या उष्टुचा भागावर उपजीविका करितात. तरस तर मढीं उकळून खातात. ” माधवराव पुढे कांहीं सांगणार तोंच “ काय मेले घाणेरडे हे प्राणी ! ” असें रमाबाई सहजगस्या उद्घारल्या.


“ घाणेरडे तर खरेच ” माधवराव म्हणाले, “ पण जगाचा एकंदरींत हे फायदाच कळून देतात. गिधाड, घार, कावळे, लांडगे कोलहे, तरस या सारख्या प्राण्यांनी जर प्राण्यांचीं मृतशरीरे खालीं नसती तर ही शरीरे कुजून हवेवर स्या घाणीचा खात्रीने वाईट परिणाम झाला असता. तरसाळा माव आणखीहि एक दुष्ट संवय आहे. तो पुष्कळ वेळा मुलांना व अर्भकांना चोरून नेऊन त्यांना खातो. ”

“ तरसाबद्दल जी लोकांच्या मनांत अढी आहे ती उगाच नाहीं मग ! ” वसंत म्हणाला.

“ तो घाणेरडाहि तसाच आहे. वॅजर प्राप्याच्या शेपटीखालीं ज्याप्रमाणें एका घाण पदार्थाची पिशवी असते तरी पिशवी याहि प्राप्याच्या शेपटीखालीं असते. आवाज तरी काय बाळाचा ! कोत्साप्रमाणें कुई कुई तर करतोच तो. शिवाय तो पुष्कळ वेळां खदखदां हंसतो. थेट एकाद्या मनुष्याच्या आचरट हंसण्याप्रमाणें हंसतो.”

“ मग पुष्कळ लोक फसत असतील याच्या हंसप्याला.”
शारद म्हणाली.

“ इतकें असूनहि माणसाळ्ला म्हणजे विश्वासु कुच्याप्रमाणें घरावर पाहरा करण्याच्या कामी हा फारच उपयोगीं पडतो.”
माधवराव म्हणाले.



झांब्रा.


“ सरेंच विलक्षण या प्राण्यांचे ! ” रमावाई म्हणाल्या.

दुसरीं दोन चिंतें दाखवीत माधवराव म्हणाले “याच प्रदेशांत आणखी एक दोन प्राणी आहेत. ते हे पहा. हा झीबा आणि हा जिराफ. हे गवताळ प्रदेशांत राहतात. फिअंग आणि गैंडेली नांवांचे प्राणी यांचेच भाऊबंद होत. ”

“ झाडिन्याच्या अंगभर पट्टे पट्टे आहेत आणि जिराफाच्या अंगभर मोठमोठालीं ठिगळें आहेत. ” शरद म्हणाली.

“ पण झीबा घोड्यासारखा दिसतो आणि जिराफ उंटासारखा दिसतो. ” वसंत म्हणाला.


“ तुमचं दोघांचं वर्णन बरोबर आहे. झीबाच्या अंगावरचे पट्टे काय किंवा जिराफाच्या अंगावरचे डाग काय ज्या प्रदेशांत हे प्राणी राहतात त्या प्रदेशाच्या एकंदर स्वरूपासुलेंच ते त्यांच्या अंगावर आहेत. सावर्ला व ऊन यांचे पट्टे आलून पालून ज्या प्रांतीं विरळ झाडीसुलें पडतात तेथील पश्चून्या अंगावरचे पट्टे व डाग आहेत. म्हणजे ज्याप्रमाणे ध्रुव प्रदेशांतील प्राणी शुभ्र पांढरे आढळले त्याप्रमाणे एथले प्राणी पद्धा-पद्धांचे किंवा ठिपक्याठिपक्यांचे आहेत. भोंवतालच्या जागेचा आणि झाडाझुडुपांचा परिणाम प्राण्यांच्या शरिरावर पुष्कळवेळां बराच होतो. त्याचप्रमाणे हवेचाहि परिणाम कातडीवर होतो. थंड प्रदेशांतले लोक जास्त गोरे व अतिउष्ण प्रदेशांतले लोक काळेकुट असतात. अति उष्ण नाहीं अति थंड नाहीं अशा प्रदेशांतले लोक, निमगोरे, पिवळे किंवा तांबडे असे आढळतात. प्राण्यांतहि तसाच प्रकार आहे. उष्ण प्रदेशांतले आणि जंगलांत राहणारे प्राणी चित्रविचित्र रंगांचे असतात. ओसाड वाळवंटांतील प्राणी, भुन्या, करड्या रंगांचे असतात. गवताळ प्रदेशांतले व विरळ जंगलांतले प्राणी पद्धांचे आणि ठिपक्यांचे असतात; उदाहरणार्थ वाघ, सिंह, झीबा, जिराफ इत्यादि. असो, हे दोन्ही प्राणी अनुकरूप झाड-पाला आणि गवत खाऊन आपआपली उप-



जिराफ.

जीविका कारतित. मात्र जिराफ हा कांटेरी झाड-पालासुद्धां खातो. आणि झांकित्रा खुरटं गवत खाऊं शकतो. जिराफाला बन्याच उंचीच्या

झाडावरचा पाला खावयाचा असल्यास आपले पुढचे दोन्ही पाय झाडा-वर ठेवून आपली मूळचीच लांब मान जास्त तागून व नाकगुड्यांने



ओकारी.

हुंगून पाने पुढे ओढून घेऊन मग तीं तो खातो. मात्र पाणी प्यावयाच्या झाल्यास त्यास फार त्रास होतो. पाणी पितांना त्याला आपले पुढचे पाय झुँद करून त्यांच्यामधून लांब मान खूप खाली वाकवून मग

त्याला पाणी प्यावें लागते. पण पुष्कळ वेळां तो किती तरी दिक्ष
पाण्यशिवाय राहूं शकतो. ”

“खरोखर उंटाचा भाऊच म्हणावयाचा हा ” रमावाई म्हणाल्या,
“हे दोन्ही प्राणी अति चपळ आहेत. जिराफ हा आपल्या मागल्या
पायांनी हिस्प पशूना लाथा मारून त्यांना परतवूं शकतो, आणि त्याच्या
उंचीमुळे व लांब मानेमुळे तो खूप दूरचेंहि पाहूं शकतो. अणि यामुळे
त्याला शत्रूपासून आपला बचाव करतां येतो. ओकापी हा जिराफ
व झीब्रिया यांच्या मधला प्राणी आहे. म्हणजे त्याच्या अंगावर
झीब्यासारखे पटे असतात तर तो जिराफासारखा उंच असतो.”
मुलांना आतां झोपा येऊ लागल्यामुळे तीं पेंगूं लागलीं होतीं म्हणून
संपविण्यान्या उद्देशानें माधवराव म्हणाले. “उद्यां आपणांला पृथ्वीवरील
या सर्वांत कुगीर भागावर असलेल्या अति घनदाट अरण्यांत शिरून
तेथील निरनिराळे प्राणी पहावयाचे आहेत. या अरण्यांत जगांतील
बरेच अजस्त प्राणी राहतात. कोणते ते उद्यांच पाहूं.” असें म्हणून
त्यांनी आटोपलेंच. मुळे उठलीं तशा रमावाईहि निजानीज करण्या-
करितां निघाल्या.

भूगोलावरील कांहीं विचित्र प्राणी.

(५) उष्णकटिबंधांतील घनदाट अर-
ण्यांत वावरणारे प्राणी.

आदल्या दिवशीं सांगितल्याप्रमाणें विषुववृत्तावरील किर्क झाडीमध्यें वावरणाच्या प्राण्यांची माहिती सांगप्यास सुखात करण्यापूर्वी माधव-रावांनी या घनदाट जंगलांची नीट कल्पना येण्याकरितां आज पुन्हा एकदां गोल व नकाशे यांच्या साहाय्यानें पृथ्वीवरील स्थाने स्थान, तेथेंच इतकीं दाट जंगले वाढप्याचें कारण व त्या जंगलांचें एकंदर स्वरूप इत्यादि गोष्टींची माहिती खुलासेवार सांगितली. वसंत, शरद, आणि रमाबाई नित्याप्रमाणें आपआपल्या ठिकाणीं बसत्यावर माधव-राव म्हणाले. “ हे पहा, ज्या जंगलांतील प्राण्यांची माहिती आज आपण मिळविणार आहोत तीं जंगले पृथ्वीवर या विषुववृत्ताच्या दोहों अंगांस पांच पांच अश्वांशांपर्यंत म्हणजे उत्तरेस ३००—३५० मैल आणि दक्षिणेस ३००—३५० मैल पसरलेली आहेत. या टापूंत बाराहि महिने नित्य पाऊस पडत असतो. जसा पाऊस भरपूर पडत असतो तशीच येथील उष्णताहि एकंदरीत पुष्कळच असते. पाऊस पुष्कळ आणि उष्णताहि पुष्कळ यामुळे झाडांची वाढहि झपाऱ्यानें आणि दाट म्हणजे अगदीं झाडाला झाड सेचून अशी होते. त्यामुळे जंगलांतून शेंकळों मैल जरी प्रवास केला तरी (आणि प्रवास करावयाचा, म्हणजे पावलांगणिक झाडेंझुडें प्रवास करावयाचा, म्हणजे पावलांगणिक झाडेंझुडें आणि वेली यांचें जाळें

तोहूनच वाट काढावी लागते) आंत उजेड किंवा मोकळी हवा मिळू शकत नाहीं. बन्याच झाडांची उंची शंभर दीडशें फुटांहून जास्त असते. मात्र झाडें एकमेकांना चिकटून वाढत असल्यामुळे झाडांचा विस्तार असा होतच नाहीं; इतकीं निबिड अरण्ये दक्षिण अमेरिकेतील या अँमऱ्हांन नदीच्या कांडी, आफिक्काखंडांतील कांगो नदीच्या कांडी आणि विषुववृत्तावर असणाऱ्या या जावा, सुमात्रा, बोर्निंओ, ईस्ट इंडीज इत्यादि बेटांतून हजारों मैल पसरलेलीं आहेत. स्थाचप्रमाणे ज्या ज्या देशांत मोसमी म्हणजे वर्षातून ठराविक वेळींच पण अतिशय पाऊस पडतो स्या त्या देशांत अशाच प्रकारचीं अरण्ये वाढलेलीं आहेत. पाऊस जरी चार पांच महिनेच पडला तरा ते इतका पडतो कीं, या पावसामुळे जमिनीत मुरलेला ओलावा वर्षभर पुरु शकतो. हिंदुस्थानांतील या आसाम प्रान्तांतील चेरांजी पेंथे तर चार पांच महिन्याच्या अवधीतच ६०० ते ७०० इंच पाऊस पडतो. आपल्या पुण्यास सबंध वर्षामध्ये पंचवीस इंचांपेक्षां क्वचितच जास्त पाऊस पडत असला तरी महाबळेश्वरी तो ३५० ते ४०० इंचांपर्यंत पडतो. हिंदुस्थानाप्रमाणेच ब्रह्मदेश, सयाम, इंडोचायना, चीन, जपान इत्यादि देशांतहि मोसमी पाऊसच पडतो. आणि या सर्व देशांतून थोडीं फार, कमी जास्त जंगले वाढलेलीं आहेत.

या दाट जंगलाची तशी खरी कल्पना प्रत्यक्ष तसलें जंगल पाहिल्याशिवाय होणे शक्यच नाहीं. मुंबईस जातांना घाटामध्ये आपणांस बरीच झाडी दिसते खरी. पण ती झाडी या जंगलांच्या मानानें कांहींच नाहीं. मुंबईस जो आपण राजवाई टॉवर पाहिला तो कांही १५० फुटांपेक्षां जास्त उंच खालीने नाहीं. १५ फूट उंचीचा एक मजला धरला तरी १५० फूट उंचीचीं झाडें म्हणजे तीं १० मजली घरांएवढीं उंच झाली. आणि एकादें दुसरेंच असलें झाड नव्हे, तर हजारों लाखों झाडें एकमेकांस बिलगून वाढलेलीं. अशा अगदीं गर्द

ज्ञार्डाची कल्पना आपणांस कशी येणार ? पण अशा जंगलांतूनहि मधून मधून नद्यांच्या कांठीं राहणारे कांहीं प्राणी आहेत; तेहि या जंगलांतील भयंकर देखाव्यास शोभतील असेच अजस्र आहेत. ”

रमाबाई आणि मुले हें सर्व वर्णन अगदीं एकचित्तानें ऐकत होतीं. प्रत्येक जण आपआपल्यापरी स्वतःच्या मनामऱ्यें त्या विस्तीर्ण, निबिड आणि घनघोर अशा जंगलाची कल्पना करून राहिला होता. इतक्यांत माधवरावांनी पुढील चित्र त्यांना दाखवून म्हटले “ हा पहा, ओरंग-



ओरंग-ऊँटंग.

ऊँटंग. या ओरंग-ऊँटंगसारस्या एका प्राण्यापासूनच आपली मनुष्याची जात उत्पन्न झाली बरं ! ”

“ कांहीं तरीच आपलं सांगण ! हा तर एका घिप्पाड माकडा-सारखा दिसतो आहे. आणि माकडापासून कधीं माणूस होईल का ? ” रमाबाई म्हणाल्या.

“ आपण रागावलांत म्हणजे एकादे वेळी ‘ काय दिसतं आहे सोंग माकडासारख ’ असं वसंताला म्हणत नाहीं का ? तें काय

मग उगाच ? श्रीरामचंद्रांनी माकड, वानर यांचीच नाही का मदत घेतली ? मारुती आणि मागूस यांत काय फारसा फरक आहे ? ” माधवराव म्हणाले.

“ स्या काय पुराणांतल्या गोष्टी खन्या कीं खोळ्या कोणास ठाऊक. ” रमाबाई हंसत म्हणाल्या. “ बाकी वसंतास एकादेवेळी मी माकड म्हणतें तें रागांने, तें काय सरं धरावयाच ? ”

“ कां, आतां बाजू आपल्यावर घसरणार म्हणून पुराणांतल्या गोष्टी खन्या कीं खोळ्या अशी शंका घेण्यापर्यंत पाळी आली होय ? ” माधवराव उलट हंसून म्हणाले.

“ आई, खरंच आतां मात्र पुराणांतल्या गोष्टी खोळ्या नाहीं का ? ” वसंतहि म्हणाला.

“ तें कांहीं का असेना ? हल्लीच्या शास्त्रज्ञांनी वानरापासून नर म्हणजे मनुष्य कसा निर्माण झाला याची जुळणी नीट लावण्याचा चांगलाच प्रयत्न केला आहे. स्यांना एक मधलाच तेवढा दुवा पाहिजे आहे. तेवढा दुवा स्यांना सांपडला—आणि तो केव्हांना केव्हांतरी साप-डेल अशी स्यांना खरोखरची आशा हि वाटत आहे—म्हणजे मग स्यांचा सिद्धान्त आपल्याला मान्य करावा लागेलच. ” माधवराव गंभीरपणे म्हणाले.

“ हं, हं. अद्याप हा दुवा सांपडत नाहीं ना ? तेवढं एक वरं आहे मग. तोंपर्यंत तरी ही भीति नाहीं म्हणावयाची. माकड कुठें आणि मनुष्य कुठें ! स्यांच्यांत कांहींसा, किंचित् सारखेपणा असला, म्हणून कांहीं वानरापासून कधीं नर उत्पन्न होणं शक्य आहे ? ” रमाबाई आनंदून म्हणाल्या.

“ किंचित् का ? पुष्टकळच साम्य आहे. आपण उमं राहून ताठ चालूं शकतों त्याचप्रमाणे कांहीं कांहीं वानर—हे ओरँग ऊटेंगच—आपल्या मागालि पायांवर चालूं शकतीत. आणि स्यावेळीं त्यांचे

पुढचे पाय खरोखरच हातासारखे दिसतात. गॉरिला, माकड, वानर, ओऱ्ग-ऊट्टे इत्यादि या वर्गातले सर्व प्राणी मनुष्याप्रमाणें बसतात व आपल्या पुढच्या पायांनी म्हणजे हातांनी—कारण त्यांना दंड, पुढचा हात, तळहात, बोटे सर्व कांहीं मनुष्याच्या हाताप्रमाणेच असतात— वस्तु धरू शकतात. त्यांच्या डोक्याची आणि चेहन्याची एकंदरीत ठेवण मनुष्यप्राण्याच्या डोक्याप्रमाणें आणि चेहन्याप्रमाणेच असते. रंगांत, आणि केसांत मात्र फरक असतो, तेवढंच काय तें.” माधवराव साम्य बरेच स्पष्ट करून दाखविष्याच्या हेतूने म्हणाले.

“ पण मग त्यांना शेपटी असते तशी आपल्याला कुठे आहे ? ” शरद् फरक दाखविष्याच्या हेतूने म्हणाली.

“ हो खरंच, शरद् तू माझी बाजू आतां छान संभाळलीस. ” रमावाई शरदच्या पाठीवरून हात फिरवीत म्हणाल्या. “ साम्य जास्त आहे कीं फरक जास्त आहे पहा. ”

“ साम्य जास्त आहे कीं फरक जास्त आहे तें मग पाहूं. पण वानरापासून नर कसा झाला असेल हें मात्र मला समजलं. मी सांगतो कलं तें. ” वसंत म्हणाला, “ हे पहा, वानर शब्दांतला वा गाळला कीं नर हा शब्द राहतो. आणि नर म्हणजेच मनुष्य. म्हणजेच माकडाचा मनुष्य झाला कीं नाही ? आणि वा अक्षर म्हणजेच हा मधला दुवा जो इतके दिवस सांपडत नव्हता तो. ”

वसंताची ही कोटि ऐकून सर्वानाच हंसू लोटले. आणि माधवरावांनी तर त्याला आपल्यापुढे घेऊन कुरवाळून म्हटले, “ शाबास शाबास वसंत, आपण मोठेच शाळज झालांत. मुर्लीने जशी आपल्या आईची बाजू राखली तशी तू माझी बाजू छान राखलीस खरं. ”

“ पण शेपटीचं काय ? ” शरद्ला किंचित् हेवा वाटल्यासुले ती चिढून म्हणाली.

“ शेपटीचं ना. अग, वा गळतां क्षणींच शेपटी गळून पडली. ”

वसंत कुर्यात पण विनोदपूर्वकच म्हणाला. तेव्हां जास्तच हसू पिकले.



गॉरिला.

“हा पहा याच वर्गातला हा दुसरा प्राणी गॉरिला.” माधव-
राव म्हणाले “त्याचीं पाउले पहा कर्ही मनुष्याच्या पावलांसारखीच
आहेत कीं नाहींत तें. त्याचं बसणं पहा. त्याचे हात पहा आणि त्यानें
आपले हात कसे ठेवले आहेत तेंहि पहा. दिसतो आहे कीं नाहीं हा
जवळ जवळ मनुष्याप्रमाणे? ”

“आई, आमच्या शाळेच्या वाटेवर एक म्हातारी भिकारीण बसते
ती थेट अशीच दिसते. तिचे डोळे असेच. चेहराहि असाच. कान
मात्र एवढे मोठे नाहींत. ” शरद म्हणाली.

“याचे ओठ शिद्याच्या ओठांप्रभाणेंच जाढ दिसतात नाहीं? ”
वसंत म्हणाला.

‘होय. हा रंगानेहि शिद्याप्रमाणेंच काळा काळावृष्ट असतो आणि
याची शक्तिहि इनकी अचाट असते की पांच सहा माणसांना तो भारी
होतो. शरीरहि तसेंच प्रचंड असते. मात्र हा प्राणी केवळ शाकाहारी,

म्हणजे नुसर्तीं कंदमुळे आणि अरण्यांत होणारी सर्व प्रकारचीं फळ एवढींच खाऊन आपली उपजीविका करतो. ” माधवराव म्हणाले. “ केव्हां केव्हां मात्र मनुष्यांनी लाविलेल्या बागांतून शिरूनहि हा लुटालूट करितो. ”

“ केवळ शाकाहारी असूनहि हा शरीरानें धट्टाकडा आणि मजबूत असतो ना ? केवळ कंदमुळे आणि फळफळावळ खाऊनच जर प्रचंड शक्ति कमावितां येते, तर डॉ. मुंजांनीं सर्वांना मांसाहारी होण्याबद्दल उपदेश करण्याचा जो सपाटा चालविला आहे तें कां मग ? ” रमावाई म्हणाल्या. कारण डॉ. मुंजांचे नुकतेंच शिवाजीमंदिरांत झालेले एक व्याख्यान त्यांनी ऐकले होते.

“ डॉ. रुईकर म्हणजेच स्वामी लवणानंद हे ज्याप्रमाणे ज्याला त्याला सपाटून मठी खाण्याबद्दल सांगत तशांतलाच हा प्रकार आहे. पण त्यांत अगदीच तथ्य नाहीं असें नाही. ” माधवराव म्हणाले, “ कारण या गाँरिला प्राप्याला ज्याप्रमाणे सदा ताजी रसभरित फळ-फळावळ किंवा कंदमुळे मिळतात त्याप्रमाणे आपल्याला कुरें मिळतात ? शिवाय हा एक विश्वासाचा प्रश्न आहे. ”

“ हा रानटी मनुष्य पाहिलास कसा उकिरडा बसून झाडावरचे फळ तोडून खात बसला आहे तो ! काय त्याच्या पोटाचा नगारा हा ! आणि पाय किंती बुट्के त्याचे ! ” शरद म्हणाली.

“ आणि त्यांने डोक्याला काय कानटोपी घातली आहे ? कीं टोपरे घातलें आहेन तें ! कपाळ तर काय दीड बोटच रुंद आहे त्याचें ! ” वसंत म्हणाला.

“ अगदीं मनुष्यासारखाच दिसतो आहे ना हा ! पण त्याची पाउले कशी विचित्र आहेत तीं पहा ! त्याचा आंगठा चार बोटांना चिकटून नाहीं कांहीं. हाताच्या आंगठ्याप्रमाणे तो सुटा आणि वेगळा आहे. या प्राप्याला चिंपँझी म्हणतात. ही एक माकडाची

जात आहे. याच्या डोक्यावरील केसांची ठेवण अगदीं कानटोपी-



चिंपँझी.

यमाणे आहे ना ? रात्रीं निजतांना कांहीं लोक ज्याप्रमाणे कान-
कपाळ झांकणारी टोपी डोक्याला घालतात तशीच ही दिसते. नव्हे,
याच्या केसांसारखी कानटोपी दिसते; म्हणूनच तिला माकड-टोपी
(मंकी कॅप) म्हणण्याची पद्धत पडली आहे. चिंपँझी हाहि गॉरिला
सारखा फळफळावळ कंदमुळे तर खातोच पण हा कांहीं कांहीं
प्राप्यांनाहि मारून खातो. म्हणजे हा शाकाहारी असून मांसाहारीहि
आहे. गॉरिला आणि चिंपँझी हे दोघेहि दाट जंगलांत राहणारे प्राणी
आहेत. आणि एथील जंगले इतकीं दाट आणि विस्तीर्ण असतात
कीं या वानरांना सबंध आयुष्यांत सुद्धां जमिनीचा स्पर्श करण्याचे
कारण पडत नाहीं. त्यांचा सर्व व्यवहार तर झाडांवर होऊं शक-
तोच शिवाय त्यांना हजारों मैलांचा प्रवासहि झाडांवरूनच करितां
येतो. या झाडांवर या माकडांची वस्ति एवढी असते कीं कित्येक वेळां
सर्व जंगलच यांनी गजवजून गेलेले असेते. ”

“ आपल्या पुण्यांतील कांहीं वडांच्या झाडांवर ज्याप्रमाणे

बट्टवाघुळे दर पानागणिक खालीं डोके वर पाय करून लोंबलेलीं असतात, त्याप्रमाणेच असेल ? ” वसंत म्हणाला.

“ अगदीं छान उदाहरण घेतलेंस तू. ” वसंताला शाबासकी देत माधवराव म्हणाले. “ बट्टवाघुळांचे घोळके ज्याप्रमाणे किलबिलाट करीत संध्याकाळचे झाडांभोवती घिरव्या घालूं लागतात त्याप्रमाणेच या वानरांच्या आणि माकडांच्या टोळ्या सकाळ होतांच किलबिलाट करीत, या झाडावरून त्या झाडावर उड्या मारीत, फांद्यांना लोंबकळत, दांत विचकीत अनेक प्रकारच्या चेष्टा कुचेष्टा करूं लागतात. त्यामुळे या अरप्पांतून सर्वत्र माकडांचेच साम्राज्य असतें असें म्हटल्यास फारसें वावरें होणार नाही. ”

“ या इतक्या माकडांचा आणि वानरांचा मनुष्यांना कोणता उपयोग होत असेल ? ” वसंत विचार करीत म्हणाला.

“ अरे, श्रीरामचंद्रांना या वानरांनीच नाही का अप्रतिम साहाय्य केले ! सीतेचा शोध मारुतीने किती लवकर लाविला ! नाहीं तर रामलक्ष्मणांना वनांतून हिंडून सीतेचा शोध लावण्यासच कोण त्रास झाला असता ! ” रसाचाई पुराणांतला दाखला देऊन या माकडांचा उपयोग किती होतो हें दाखविण्याच्या उद्देशाने म्हणाल्या.

“ आई, त्या पुराणांतस्या गोष्टी झाल्या ग ! आज प्रत्यक्ष आपणांस त्यांचा काय उपयोग होतो हें मला कळावयास हवें आहे. अण्णा, आहे का यांचा कांहीं उपयोग ! की आपले झाडांवरच आपले साम्राज्य अबाधितपणे त्यांनी चालविले आहे ? ” वसंत थोडासा मोठा आव आणूनच म्हणाला.

“ यांचा उपयोग नाहीं कमा ? मनुष्यप्राण्याला तर यांचा उपयोग एका दृष्टीने फार म्हणजे फारच झालेला आहे; आणि होणारहि आहे. मीं मघाशीं सांगितलेंचना, की माकड आणि मनुप्य यांच्या शरीररचनेत फारसा फरक नाहीं म्हणून. त्यामुळे ज्या ज्या वेळी एकाद्या रोगावर एकाद्या

नवीन औषधाचा शोध लावून त्या औषधाची उपयुक्तता आणि गुण सिद्ध करावयाचे असतात आणि त्यांचं प्रमाणहि ठरवावयाचें असें, त्या त्या वेळीं नवे नवे शोध लावणारे डॉक्टर लोक आपल्या नवीन औषधाची खात्री करून घेण्याकरितां या माकडांवर आणि इतर अशाच प्राण्यांवर आपल्या रसशाळिंत प्रथम त्याचा प्रयोग करून पाहतात. ज्या नानाप्रकारच्या लशी तयार होतात त्यांचा मनुष्य—प्राण्यावर सररास उपयोग करण्यापूर्वी माकडांच्या अंगांत त्या लशी टांचून बालूत, त्यापासून होणारा परिणाम लक्ष्यांत घेऊन त्यांची उपयुक्तता सिद्ध झाल्यावरच त्या लशी बाजारांत इतर डॉक्टर लोकांच्या उपयोगाकरितां पाठविण्यांत येतात. ”

“ मनुष्यापायी अशा प्राण्यांचा मग खूप संहराहि होत असेल ? ”
या प्राण्यांबद्दल वाटणारी दया दाखवीत रमाबाई म्हणाल्या.

“ मनुष्यप्राणी हा आपल्या मुखाकरितां सर्वच प्राण्यांची हत्या करणारा आहे हें जरी एका अर्थी खेर असेलं, तरी हे शोध लावणारे थोर थोर डॉक्टर लोक एकंदर मानवजातीवर उपकारच करून ठेवीत आहेत हेंहि तितकेच खेरं आहे. माकडांच्या शरीरांत कांही मांसल ग्रंथी असतात, त्या ग्रंथी मनुष्याच्या शरीरांत घातल्यास म्हातारा मनुष्यहि तस्ण जवान होतो, अशा प्रकारचा एक शोध नुकताच एका विद्वान् डॉक्टराने लाविला आहे. पहावें आतां या शोधामुळे किंतु म्हातारे लोक तस्ण होतात तें ! ”
माधराव कांहीसें गांभीर्याने व कांहीसें विनोदाने म्हणाले.

“ म्हातारे लोक तरणे होणार ! ” रमाबाई चकित होऊन उद्घारल्या.

इतक्यांत माधवरावांनी पान उलटल्यामुळे शरद्देचे लक्ष त्या पानावरील चित्राकडे गेले. त्यासरशीं ती म्हणाली. “ अणा, हें पहा केवढे धूड आहे तें ! आकार तर टोणग्यासारखा दिसतो आहे. आणि नाकावर शिंग कसेल हें ? ”

“ अणा, हा गेंडा ना हो ? म्हशीच्या किंवा टोणग्याच्या डोक्यावरील शिंगाएवजी नाकावर एक शिंग ठेवले की गेंडा होतो असें परवां आमचे शिक्षक सांगत होते. ” वसंत म्हणाला.



“ होय, या प्राण्याला गेंडाच म्हणतात. कित्येक गंड्यांनासुद्धां नाकावरच दोन दोन शिंगे असतात. हा रेड्याप्रमाणे जरी दिसत

असला तरी याच्या अंगावरील जाड जाड कातडीच्या भल्या मोठ्या वळकळ्या झालेल्या असतात, हा रेड्यापेक्षां पुष्कळच धिप्पाड असतो. आफ्रिका आणि आशियाखंडांतील जंगलांतल्या दलदलीच्या प्रदेशांत राहणारा हा प्राणी आहे. हा रानटी लोकांप्रमाणे स्वरोखरच अति रानटी, रागीट, आणि दुष्ट बुद्धाचा असून कूरहि तसाच असतो. दिस-प्यांत या प्राण्याइतका कोणताहि प्राणी अवजड, वेढब, आणि वेडौल नाहीं, कांहीं प्राणी त्यांची कुरापत काढिल्याशिवाय ते मनुष्याच्या वाटेला जात नाहींत. या प्राण्याला मनुष्य दिसला रे दिसला कीं त्याचें पित्त खवळते; आणि मनुष्याच्या अंगावर तो अति खेषानें व सपाञ्चानें धावून जातो. किंयेक वेळां केवळ आपली रग जिरविण्याकरितां तो मोठमोठाल्या झाडांच्या बुऱ्यावरच तुट्ण पडतो व त्यांच्या ठिकऱ्या ठिकऱ्या उडवितो. ”

“ अगबाई ! मग अशा गेंड्याच्या तावडींत सांपडलेल्या मनुष्याचें चंदनच उडत असेल ! ” शरद् भातभीतच म्हणाली.

“ मनुष्याचें लक्ष नसल्यास तुं म्हणतेस तसेंच होतें. ” माधव-राव म्हणाले. “ पण मनुष्याचें लक्ष असल्यास त्याला गेंड्याची मुसंडी सहज चुकवितां येते. कारण गेंडा हा अति वेगानें येत असतो आणि त्याचें अंग अवजड असल्यामुळे त्याला सहज वळतां येत नाहीं. ”

“ रान-डुकराच्या मुसंडीपासून जसे शिकारी लोक आपला बचाव करितात त्याप्रमाणेंच असेल हें. ” वसंत म्हणाला. “ कारण रान-डुकरालाहि सहज वळतां येत नाहीं असें मीं कुठेसें वाचिले आहे. ”

“ होय, रान-डुकरालाहि सहज वळतां येत नाहीं हें खरं आहे. बहुतेक सर्व अवजड देहाच्या प्राण्यांना लवकर वळतां येत नाहीं; म्हणूनच मनुष्याचा त्यांपासून बचाव होतो. ” माधवराव म्हणाले. “ मात्र

जरी यांचा देह विशाळ असला तरी हे प्राणी पळण्यांत कमी चपळ नसतात. रागावलेला गेंडा भरधांव पळणाऱ्या घोड्यापेक्षांहि जास्त वेगानें धांवतो. ”

“ रेड्याप्रमाणेंच हा काळा काळा रोम असतो का? ” रमाबाई म्हणाल्या.

“ हा काळा असतो खरा. पण याच्या कातडीला एकप्रकारची तकाकी आणि तुळतुळीतपणाहि असतो. त्यामुळे सूर्यप्रकाशांत पुष्कळ वेळां याचें शरीर (विशेषतः पाठ) बहुतेक पांढरे दिसते. त्यामुळे काच्या गेंड्याप्रमाणेंच पांढरे गेंडे असावेत असा लोकांचा कांही दिवस समज होता; पण तो चुर्काचा आहे. ”

“ रेड्याप्रमाणेंच गेंडाहि पाण्यांत आणि चिखलांत लोळत असेल मग? ” वसंत अटकळ बांधीत म्हणाला.

“ खरंच, आपली म्हैस एकदां का नदोकांटच्या एकाद्या डबक्यांत जाऊन वसली म्हणजे क्रिती वेळ तरी तिला तेथून हलावयाला नको असते. ” शरद म्हणाली.

“ आणि तुलाहि एकदां का तूं मोरींत आंघोळीस गोरीस म्हणजे तासन् तास तेथून वाहेर यावयाला नको असते. ” रमाबाई चेष्टेने म्हणाल्या.

“ हें काय ग आई? ” शरद लडिवाळपणे म्हणाली.

“ ए म्हैस! ” वसंत शरद्ला चिढविण्याच्या रेतूने म्हणाला.

“ आणि तूं कावळा, काय आघोळ करतो! धड अंगमुळां भिजत नाहीं. ” शरद चिढनच म्हणाली.

“ माझें अंग काय म्हशीसारखें थोडंच शेण आणि चिखल यांनी माखलेले असते? ” वसंत उलट शांतपणे म्हणाला.

“ वसंत, शरद, तुमचं भांडण राहूं दे आतां. ” माघवराव दोघांनाहि शांत करण्याकरितां म्हणाले. “ या प्राण्यास नेहमीच पाण्यांत

गाणि चिखलांत बसावयास आवडते; म्हणून याची कातडी जाढ व नेवर असते. कातडे इतके जाढ, टणक आणि लवचीक असते की प्राच्यावर तलवारीचा वार तर राहोच, पण बंदुकीची गोळी सुद्धां कैक छां लागत नाही. ”



पाणवाडा.

“ म्हणूनच याच्या कातडीच्या ढाली करीत होते ना ? ” वसंत विचार करीत म्हणाला.

“ अबबब ! हा काय या प्राण्याचा जबडा की एक घोलखोल खबदाड आहे हें ? ” रमाबाई पाणघोड्याकडे बोट करून म्हणाल्या.

“ याचा गळा कोणता आणि धड कोणते ? दोन्ही सारखांच किलुयाच्या बुरुजाप्रमाणे भर्ली मोठी वाटोळी दिसताहेत ! ” वसंत हातांनी आकार दाखवीत म्हणाला.


“ आणि कानांची नुसतीं भोकेंच दिसताहेत ! हत्तीला सुपासारखे कान तर याला उंदरासारखे इवले इवले कान ! मजाच आहे म्हणावयाची ! ” शरद् खूपच आश्र्य दाखवीत म्हणाली.

“ विजापूरच्या मुलुखर्मदान तोफेसारखाच एकूण याचा आकार दिसतो आहे. चाकाऐवजीं खाली रुंद रुंद आणि भले मोठे जाड पण बुट्के पाय लावलेले तेवढे दिसताहेत. ” वसंत म्हणाला.

“ तुमचं सगळ्यांचं वर्णन अगदी खरं आहे. याला पाण-घोडा म्हणतात. घोडा कसला ? खरोखर तो हत्तीएवढा अजम असतो. हा प्राणी आफ्रिका खंडांत राहतो. हा आपला बहुतेक सगळा वेळ पाण्यांतच श्रालवितो. त्याला दहा दहा मिनिटे पाण्याखालीं बुर्डी मारून वसतां येते. त्याच्या नाकपुळ्यांवर जाड कातडीचा एक पडदा असल्याकारणानें त्याच्या साहाय्यानें आपल्या नाकाचीं भोकें तो बंद करून शकतो. त्यामुळे श्यास आंत कोंडून राहतोच. शिवाय आंत पाणीहि जात नाही. याचा देह इतका अवजड आणि अजम असूनहि या प्राण्याला पाण्यांत पोहतां येते. याची कातडीहि जाड आणि तेलकट असून कातडीच्या बाजूस चरवीचे थरचे थर असतात. या चरवीच्या उष्णतेमुळेच त्याच्या शरीरांत ऊ राहते. ”

“ वाघ-सिंहांप्रमाणेंच हे प्राणी एकएकटे राहतात की कळप करून राहतात ? ” वसंत चिकित्सापूर्वक म्हणाला.

“ हे प्राणी कळप करूनच राहतात. एकएका कळपांत वीसपासून पंचवीसपर्यंत यांची संख्या असते. आणि इतक्यांची जलक्रीडा एकाद्या नदीच्या डोहांत सुरु झाली म्हणजे तो देखावा खरोखरच मोळ्या बहारीचा दिसत असेल. कांही आपल्या मुखांवाटे पाण्याचे झोत



हत्ती.

उंच उडवीत असतात, तर कांही नाकपुड्यांच्या वाटे पाण्यांत भायाप्रमाणे हवा भरतात; कोणी पाण्यावर तरंगत असतात तर कोणी पाण्यांत बुड्या मारून बसतात; तर कोणी एकमेकांवरून बेलाशक उड्या मारीत असतात. त्यासररसे पाण्याचे लोट प्रचंड लाटेप्रमाणे उंच उसल्लतात. आणि यांचा खेळ असा रंगांत चालला असतांना जर एकादी नौका त्यांच्या तडास्थ्यांत सहज सांपडली तर तिचे तुकडे न तुकडे झाले म्हणावयाचे ! ” इतके सांगून

माधवराव कांहीं वेळ रत्नव राहिल्यानंतर त्यांनी पुन्हां सांगण्यास सुरुवात केली. ते म्हणाले, “ या प्राण्याचा जबडा एवढा मोठा असतो आणि आंतील दांत इतके तीक्ष्ण आणि भले भक्षम असतात की एका चाव्यांत हा प्राणी मनुष्याचे दोन तुकडे करूळ शकतो. या प्राण्याचा उपयोग कसा होतो पहा. हा प्राणी नद्यांतून वाढणाऱ्या वनस्पतीवर आपली उपजीविका करतो. नद्यांच्या पात्रांतून वनस्पति उगवल्यामुळे त्यांचा प्रवाह अडविला गेला असता, पात्र उथळ झाले असतें आणि गाळ साचून नद्या तुंबून गेल्या असत्या. पण या प्राण्यांचे थवे नेहमीं प्रवाहांतून खाली—वर जात—येत असल्यामुळे आणि पाण्यांत वाढणाऱ्या वनस्पति आपल्या दांतांनी तोडून तुकडे करूळ खात असल्यामुळे तुंबलेल्या कालव्यांतून गाळ काढल्याप्रमाणे नद्यांची पात्रे नेहमीं मोकळीं राहतात. असें झालें नसतें तर नद्यांच्या मुखांशेजारी वनस्पतीचा बांध पडून नद्यांचे पाणी सर्वत्र पसरून बराच प्रदेश पाणथळोचा झाला असता. हा पहा आपल्या ओळखीचा प्राणी हत्ती. मात्र आपण जे हत्ती पाहतों त्यांपेक्षां हा निराळा आहे. हा आफ्रिका खंडांतील जंगलांतला हत्ती होय. आफ्रिका खंडांतले हत्ती फार मोठे असतात. जमिनीवरून चालणाऱ्या सर्व प्राण्यांमध्ये हा सर्वात मोठा आहे. पण हा प्राणी गेंड्याप्रमाणे जात्या दुष्ट नाही, उलट या प्राण्याइतका अंतःकरणाचा प्रेमळ आणि अत्यंत विश्वासु प्राणी हाच होय. असें असूनहि आफ्रिका खंडांत याचा विलक्षण संहार केला जात असे, पण या संहारावर अलीकडे कायद्यांने नियंत्रण घालण्यांत आले आहे.”

“ हत्ती लहान मुलांना चांगले संभाळतो असं मी ऐकलं आहे तें खरं असेल का? ” रमावाई म्हणाल्या.

“ यांत कांहीच शंका नाही. हत्ती हा अत्यंत मायाळू आणि विश्वासु आहे हें मीं सांगितलेंच. शिवाय तो बुद्धिमानहि तसाच आहे, रानटी स्थितीत तो अक्षिशय आडदांड असतो खरा; पण

माणसाळ्यानंतर तो एवढा सामर्थ्यवान् असूनहि आपल्या माहुताच्या आज्ञा अक्षरशः पाळतो. नव्हे, माहुताच्या आठ—दहा वर्षांच्या मुलाच्यासुद्धां हुकमाप्रमाणे तो वागतो. माहुताच्या सर्व कुटुंबावरहि त्याचें प्रेम असते. हर्तीच्या पुढ्यांत आपल्या तान्हा मुलाला संभालण्याकरितां ठेवून माहुताची बायको कुठेहि निश्चितपणे चार घटका जाऊ शकते.”

“ काय ? सर्व प्राण्यांत धिप्पाड असूनहि मनुज्यांच्या तान्हा मुलंना हा संभाळतो ! ” वसंताला भारीच आश्र्य वाटल्यामुळे त्याला आश्र्य प्रकट केल्याविना राहवेना. “ त्याचा पायर्बाय त्या मुलावर पडत नाही कसा ? खरोखर आश्र्यंच हें ! ”

“ हर्तीचा पायर्बाय तर मुलाच्या अंगावर पडत नाहीच. पण अशा वेळी त्या ठिकाणी दुसरे एकादें हिंस श्वापदहि येण्यास धजत नाही. नव्हे, त्या मुलाला त्याच्या सोंडेवरोबर खेळून खेळून झोप लागल्यास त्याला माशा, डांस, बुंधुरटी, यांपासूनसुद्धां त्रास पोहांचू शकत नाही. कारण याची सोंड एकसारखी त्या निजलेल्या मुलाभोवतीं फिरत असते आणि आपण ज्याप्रमाणे आपल्या हातांनी माशा हाकतों त्याप्रमाणेंच हत्ती आपल्या सोंडेने माशा, डांस, चिलें यांना हाकीत असतो. ”

“ हत्ती आणि त्याच्या पुढ्यांत मूळ ! आपण उाच भित्रै हर्तीला मग ! ” शरद म्हणाली. “ आणि तें मूळ जांगे ज्ञाल्यावर रांगत रांगत इकडे तिकडे गेलें तर ? ”

“ त्या मुलाला हत्ती दूर जाऊ देतच नाही. तें जाऊ लागल्यास त्याला तो आपल्या सोंडेने इतके हलके धरतो कीं त्या मुलाला यस्तिक्चित्तहि धक्का पोहचत नाही. आंपण एकाद्या नाजूक फुलाला आपल्या हातांत जसें अलगत धरितीं, त्याप्रमाणेंच तो त्याला धरतो आणि मग पुढ्हां जाग्यावर ठेवतो. ”

“ हत्ती आपल्या सोडेनेच स्याच्यापुढे पडलेल्या गवताच्या ढिगां-
तून चवर्लासारखे नाणेसुद्धां उचलून घेतो असें एका धब्बांत मीं
वाचले आहे; तें मग खरें असेलच. ” वसंत म्हणाला.

“ होय. चवलो का? टाचणीसुद्धां तो शोधून काढून उचलून
देतो. ” माधवराव म्हणाले.

“ स्याच्या इवल्याशा डोक्यांना टाचणी दिसें? ” शरद म्हणार्ली.


“ डोक्ले लहान असले म्हणून काय झाले? स्याची दृष्टि तक्षण आहे.
स्याचप्रमाणे स्याच्या नाकाला खूप दूरचा वास येतो. आणि सोंडला
कसलाहि स्पर्श कळतो. स्यामुळे यदाकदाचिन् जर तो आंवळा झाला
तरीहि स्याला इकडे तिकडे जातां येतें. ”

“ अरण्यामध्ये हा मोठमोठाली झांडे मोडून खातो ना? ”
वसंत म्हणाला.

“ स्याच्या सोंडेचा जेरहि कांही विलक्षणच आहे. मोठमोठाले
वृक्ष तो सहज लीलेने उपरूँ शकतो. याच्या या प्रचंडशक्तीचा मनु-
प्याने भरपूर उपयोग करून घेतला आहे. लाकूड तोडण्याचा धंदा ज्या
जंगलांतून चालतो त्या जंगलांतील तोडलेल्या मोठमोठ्या तुळ्या, ओंडके,
यांना ओडून नेण्यास हत्तींचं तांडे लावतात. आपल्या हिंदुस्थानांत
म्हैसूर, नेपाळ वौरे संस्थानांतून माणसाळलेल्या हत्तींचं केवढाले तरी
कळप आहेत. एक हत्ती माणसाळला की स्याच्या मदतीने दुसरे हत्ती
पकडतां येतात आणि माणसाळवितां येतात. ब्रह्मदेश, सयाम,
मलाया, या देशांतस्या आणि आफ्रिकेन्या जंगलांत रानटी हत्तींचे
केवढाले तरी कळप असतात. ”

“ एवढा मोठा अजस्त आणि प्रचंड शक्तीचा हा प्राणी असूनहि
सुसरीने जर का याचा पाय आपल्या जबड्यांत धरला तर याची
कींव करण्यासारखी स्थिति होऊन हा चिरचिर असा किंचाळतो ना? ”
रमाबाई म्हणाल्या. “ ‘गजेंद्रमोक्ष’ या आस्त्यानांतु, असं वर्णन

अलं आहे की त्या हत्तीला सोडवावयास त्याच्या मुलावाळांचा सर्क कळप आला होता, तरा त्याची सुटका झाली नाहीं. ”



सुसर.

“ आई, ती गजेंद्रमोक्षाची गोष्ट सांगशील आम्हांस केव्हां तरी ? ” ~ ग्मावार्डचा हात आपल्या हातांत घेऊन म्हणाली..

“ होय, सांगेन हं. ती कथा फारच सुरेख आहे, ” शरदच्या अंगावरून हात फिरवीत रमाबाई म्हणाल्या.

“ ही पहा सुसर. आफ्रिकेतल्या बहुतेक मोठमोठ्या नद्यांच्या डोहांतून भल्या मोठ्या सुसरी घर करून राहतात. ही लिंपोपो नदी म्हणजे सुसरींची नदी. ” माधवराव म्हणाले. “ हत्ती पाणी प्यावयास किंवा पाण्यांत क्रोडा करण्यास जेव्हां नदीवर जातात तेव्हां सुसरीच्या जबड्यांत जर का त्यांच्यापैकीं एकाद्याचा पाय सांपडला, तर त्याच्या पायाचा तुकडा पडल्याशिवाय त्याची मुटका होणे शक्य नाही. केव्हां केव्हां या सुसरी एक, दोन, तीन, चार, चांगल्या पांच, सहापर्यंत सुद्धां नदीच्या तीरावर वाळवंटांत ऊन खाण्याकरितां येउन पडतात. ”

“ खरोखरच हिच्या आंगभर केवढाले खवले आहेत हे ! म्हणूनच ‘ सुसरवाई, सुसरवाई तुझी पाठ मऊ ’ म्हणतात ना ? ” रमाबाई म्हणाल्या.


“ म्हणजे काय ? अण्णा, ” शरद म्हणाली.

“ सुसरीची पाठ खवले असल्यामुळे मऊ असणार कीं राठ असणार ? ” वसंत म्हणाला.

“ अरे, ती एक तशीच गोष्ट आहे. सांगेल ही तुळांला केव्हां तरी. ” माधवराव म्हणाले.

“ ओ हो ! एथें हें एक पक्ष्यांचे जंगी संमेलनच भरले आहे कीं ! ” वसंत तोंडावर बोटे टेवून म्हणाला. “ हे सर्वच पक्षी हंसाप्रमाणे एकजात शुभ्र आहेत. यांची मान आणि पाय मात्र खूपच लांब आहेत म्हणून, नाहीतर यांना हंसच म्हणतां आले असें. ” वसंत जास्त बारकाईने पहात म्हणाला.

“ बरोबर आहे तुळं. यांना हंस न म्हणतां ‘ हंसक ’ म्हणतात. यांचे पाय लांब असल्यामुळे ‘ दीर्घपाद ’ असेही नांब यांना देष्यांत आले आहे. ” माधवराव म्हणाले. “ यांचे संमेलन भरले आहे खेरे.



हंसक (दीर्घपाद).

पण ते मूळ-संमेलन आहे. नद्यांच्या उथळ पाण्यांतून हे किर्तीवेळ तरी एका पायावर उभे असतात. ”

“ म्हणजे हे बगळे कीं काय ? ” रमावाई पुन्हां चित्र पाहून म्हणाल्या. “ कारण बकपक्षो सुद्धां मासे धरण्याकरितां असंच ज्यान,

लावून तासन् तास बसतात असं सांगतात. आणि तेहि उडतांना पांढरे शुभ्र दिसत असून असेच लांब पायाचे असतात. ”

“ होय, बगळे, करकोचे, हंसक, हे जवळ जवळ एकाच वर्गातले पक्षी आहेत. ” माधवराव म्हणाले. “ पण बगळ्याची मान इतकी सुरेख नसते. हंसक पक्ष्यांने करीहि मान केली तरी ती गोंडस व सुंदर दिसते. बगळ्याच्या पाठीवर भुरा रंग असतो. पण यांच्या शुभ्र पंखांच्या खालीं जो पिसारा असतो त्यावर गुलाबी रंगाची छटा असल्यामुळे प्रातःकाळच्या सूर्यविंबाप्रमाणे यांच्या पाठीवर लकाकी मारते. त्यामुळे या पक्ष्यांना एक प्रकारची विशेष शोभा येते. बगळ्यांचा कळप अनेक रांगा करून डोक्यावरून आकाशमार्गे उंच उडून जात असतांना ज्याप्रमाणे पांढरा शुभ्र ढगच वाच्यामुळे जोराने लोटला जात आहे कीं काय असें वाटते, त्याप्रमाणेच हंसक पक्ष्यांचा कळपहि आकाशांतून उडून जात असतांना रसरसलेल्या अग्निकुंडांतील ज्वालांप्रमाणे आरक्तवर्णाचे पिंजलेल्या कापसाचे अनेक पीळ एकत्र होउन डोक्यावरून उंच सपाट्यांने वहात चालले आहेत कीं काय असें वाटते. उडत जाणाऱ्या हंसक पक्ष्याचा डौल तर फारच बहारीचा दिसतो. त्याची लांब मान जशी पुढे फेकलेली असते तसे त्याचे पाय पाठीमार्गे ताणलले असतात त्यामुळे मान, घड आणि पाय एका रेषें येतात. ”

“ हे पक्षी भूगोलावरील कोणत्या भागांत आढळतात? ” वसंत म्हणाला.

“ हे ना? या भूमध्यसमुद्राच्या किनाऱ्यावरील प्रदेश, केपवर्ड बेटे, आफ्रिका खंड, मैडगास्कर बेट, हिंदुस्तान, सिलोन, त्याचप्रमाणे दाक्षिण-अमेरिकेतील आजॅटिना, चिला इत्यादि भागांत म्हणजे विषुववृत्ताच्या दोहों अंगांस ३५ अक्षांशांपर्यंत येणाऱ्या बन्याच प्रदेशांतील नद्या, सरोवरे आणि इतर पाणथळ जागा यांच्या कांठीं आढळ-

तात. ” हे सर्व देश नकाशावर क्रमवार दाखवीतच माधवरावांनी संगितले.



क्रीचपक्षी.

“ एथें हें दुसऱ्या पक्ष्यांचे संमेलन नाचवीच चालला आहे की काय ? ” शरद कोंच-पक्ष्यांच्या चित्रा-

कडे बोट करून म्हणाली. “ हा पहा मधला पक्षी. तो आपले दुरंगी पंख पंख्याप्रमाणे पसरून ढौळाने कसा ठुमकत आहे ! ”

“ यांच्या डोक्यावर पिंजारलेले तुरे आहेत वाटते ? ” वसंत म्हणाला. “ त्यामुळे तर यांना जास्तच ढौळ आला आहे. मोर पक्षी असाच नाचतो ना अणा ? ”

“ यांचीहि मान लांब आहे आणि पायाहि लांब आहेत. यांच्या डोक्यावर जरी तुरा असला तरी यांच्या मानेची ठेवण हंसकाच्या मानेप्रमाणे ढौळदार दिसत नाही. ” रमाबाई म्हणाल्या.

“ हेच ते क्रौंच पक्षी. कांही जातीच्या क्रौंच पक्ष्यांच्या डोक्यावर असे तुरे नसतात. यांना ‘ सारस ’ असे संस्कृत भोपंत सुंदर नांव दिले आहे, आपण मराठीत यांना करकोचा म्हणतो. हे पक्षी निरनिराळ्या कळतून निरनिराळ्या कटिंबंधांताल प्रदेशांत आढळतात. हिंवाळ्या दिवसांत मध्य-आफिका, हिंदुस्थान, यांसारख्या उष्ण दशांतिल नद्या, सरोवरे, तळी, यांच्या कांठी ते येऊन राहतात; तर वसंत कळतून आणि उन्हाळ्या दिवसांत हेच पक्षी रशिया, जर्मनी, स्फँडिनेचिह्या, सायवेरिआ, लॅप्लॅङ्‌इत्यादि थंड प्रदेशांत उत्तरमहासागराच्या बर्फाच्छादित किन्याच्यावर जाऊन वस्ती करतात. म्हणजे प्रत्येक वर्षी यांना हजारों मैलांचा प्रवास आकाशांतून करावा लागतो. आणि हा प्रवास ते मोठ्या मौजेने करतात. कारण एवढ्या मोठ्या प्रवासास निवाल्यामुळे वाटेंत त्यांना मोठमोठ्या नद्यांच्या तीरांवर विश्रांतीकरितां थांबावै लागते. या ठिकाणी ते आपला अल्पोपहारहि मिळवितात. त्यामुळे ताजेतवाने झाल्यामुळे त्यांना पुढचा प्रवास सुखाने करितां येतो. ”

“ यांचें हें विमानोडुणच म्हणावयाचें ! ” वसंत म्हणाला. “ पण हें विमान वाटेंत कांहीं नादुरुत्त व्हावयाचें नाही ना ? ”

“ करकोचापक्षीं डोक्यावरून उंच उडून जात असतांना करकुंचू

असा आवाज करीत जातो ना ? म्हणूनच त्याला करकोचा पक्षी म्हणत असतील नाही ? ” रमाबाई म्हणाल्या.

“ होय, यांचा आवाज तुतारीसारखा दूरवर पोहोंचतो. यांच्या श्वास—नलिकेला तुतारीसारखेच वळसे असतात आणि म्हणून यांचा तुतारीसारखा आवाज येतो. ” माधवराव म्हणाले.

“ धर्मराजाला प्रश्न करणाऱ्या यक्षानें क्रौंचाचेंच रूप घेतलें होतें ना ? ” रमाबाई महाभारतांतील गोष्ट आठवून म्हणाल्या.

“ होय, तशी महाभारतांत गोष्ट आहे खरी. ” माधवराव म्हणाले.

“ हा एक वेगळाच वेगळी दिसतो आहे. ” वसंत म्हणाला. “ याला पंख आहेत, पिसं आहेत आणि चौरीप्रमाणे अंगावर ढाळत असलेला नेच्यांच्या पानांसारखा भरपूर पिसाराहि आहे. ”



नंदनवन-पक्षी.

“ हा एक अत्यंत सुंदर पक्षी आहे. याला नंदनवन-पक्षी म्हणतात. जणू कांहीं तो स्वर्गातूनच खालीं उतरलेला आहे. ” माधवराव म्हणाले. “ खरोखर हा कावळ्याच्या वर्गातीला पक्षी. परंतु याच्या डोक्यावर आणि मानेवर मखमलीप्रमाणे मऊ मऊ पिसें असतात. डोक्यावर सुरेख शेंदरी रंग असून गव्यावर पाचेसारखा हिरवा रंग असतो. खांद्यापासून सर्व पाठीवर सोनेरी छटा असून सर्व पिसारा नारिंगी रंगाचा असतो. हा पिसारा दोन फूट लांबीचा असतो, पंखहि सोनेरी असतात. म्हणजे सर्वच शरीर चित्रविचित्र रंगांनी माखलेले असते. मध्यभागी तारांच्या जाव्याप्रमाणे दहाबारा पिसें विणलेलीं असतात. ”

“ आपल्याकडे मोर पक्षी इतकाच सुंदर आणि चित्रविचित्र रंगाचा असतो ना ? तो आपला हिरवा, निळा, जांभळा, सोनेरी डोक्यांचा पिसारा पसरून नाचू लागला म्हणजे अतिशयच मनोहर दिसत नाहीं का ? ” रमाबाई म्हणाल्या.

“ होय, या उष्णकटिबंधांतील अरण्यांतले बहुतेक पक्षी फारच चित्रविचित्र रंगाचे असतात. ” माधवराव म्हणाले. “ या प्रदेशांत हरतहेच्या निरनिराव्या वनस्पति वाढत असल्यामुळे आणि स्यांना नाना तहेचीं चित्रविचित्र पाने, फुले येत असल्याकारणानें या अरण्यांत वावरणाऱ्या पक्ष्यांचा रंगाहि पानांफुलांप्रमाणे चित्रविचित्र असतो. भ्रुवप्रदेशांत राहणाऱ्या प्राण्यांचा रंग जसा पांढरा, गवताळ व खडकाळ प्रदेशांत राहणाऱ्यांचा जसा भुरा, पिंगट पट्ट्यापट्ट्यांचा, किंवा ठिपक्यांचा असतो स्या नियमाला अनुसरूनच या प्रदेशांत राहणारे पक्षी अनेक रंगी असतात. ”

“ पण अणा, मोराला जसा चित्रविचित्र रंगाचा पिसारा असतो तसा पिसारा लांडोरीला कुठे असतो ? ” वसंत म्हणाला.

“ बच्याच प्राण्यांमध्ये नर हे जास्त सुंदर असतात. आणि मार्दीने आपल्याशीं लग्न लावावें म्हणून मार्दीफुढे हे आपला डौल

मिरवितात. हा नंदनवन-पक्षी काय, क्रौंच पक्षी काय, मोर काय किंवा कोंबडा काय मादीपुढे आपला सुंदर पिसारा पसळन नाचावयास लागतो. नंदनवन-पक्षी तर १२ ते २० पर्यंत जमून मादीपुढे आपला नाच करूं लागतात. मग मादी प्रसन्न होऊन त्यांपैकी एकाशी आपले लग्न लावते. ”


“ हे एक ‘ स्वयंवरच ’ म्हणावयाचे मग ! ” रमाबाई हंसत हंसत म्हणाल्या.

“ स्वयंवर तर खरेंच. पण इकडे स्वयंवर चालूं असतांच मध्ये विनं येऊन त्यांचे स्वातंत्र्य-हरणाहि याच वेळी होतें. यांचा नाच अगदीं रंगांत येतो. आणि ते बेभान होतात. ही संधि साधून फासे-पारधी यांच्या अंगावर एकामागून एक बोथट बाण टाकतो, त्या सरशी हे पक्षी एका पाठोपाठ एक बेशुद्ध होऊन खालीं पडतात. अशा तर्हे या पृथ्यांना जिवंत पकडून आणि त्यांना विकून फासे-पारधी पुष्क-ळच संपत्ति मिळवितात. ”

“ हे पक्षी कोणत्या प्रदेशांत सांपडतात ? ” वसंत म्हणाला.

“ हे पहा न्यूगिनी नांवाचे विषुववृत्ताजवळचे बेट. ” माधवराव म्हणाले. “ या बेटांत आणि आज्बाजूच्या बेटांत या जातीचे पक्षी पुष्कळ सांपडतात. असो. आज चारपांच दिवस उत्तरध्रुवापासून विषुववृत्तापर्यंतचे प्रदेश आणि त्यांत आढळून येणारे निरनिराळे प्राणी आपण पहात आलो. उत्तर गोलार्धातील ध्रुवप्रदेशापासून विषुववृत्तापर्यंत आपले बहुतेक प्रदेश पाहून झालें. आतां दक्षिण गोलार्धातील कांहीं मजेदार प्राणी आपणांस पहावयाचे आहेत. या गोलार्धात आपल्याला धावणारे पक्षी, दोन पायांवर चालणारे चतुष्पाद, उडणाऱ्या खारी आणि अंडी घालणारे पशु असे विशेष विचित्र विचित्र प्राणी आढळतील. मात्र या गोलार्धातील भूप्रदेश तुटक तुटक आहेत. सलग नाहीत. त्यामुळे प्रत्येक खंडांतले कांहीं कांहीं प्राणी पुष्कळच वेग-

लाले असल्याकारणानें विषुववृत्तापासून दक्षिणधुवाकडे क्रमानें न जातां
निरनिराळ्या भूखंडांतले प्राणी पृथक् पृथकच आपण पाहूं. वरं शरद्,
वसंत, उठा आतां; आज फारच रात्र झाली आहे, तेव्हां आतां सर्वो-
नींच एकदम निजावयास जावं हें वरं. ”



भूगोलावरील कांहीं विचित्र प्राणी.

~~~ ≈≈≈≈≈ ≈≈≈≈≈ ~~~

(६) द. आफिका, ऑस्ट्रेलिया आणि इतर बेटे.

संध्याकाळच्या जेवणाच्या आर्धींपासूनच आज कोणत्या विचित्र प्राण्यांची आपल्याला माहिती मिळणार आहे, याबद्दल वसंत, शरद् व रमाबाई या सर्वांनाच सारखी उस्मुकता लागून राहिली होती. धाव-णारे पक्षी, दोन पायांवर चालणारे, आणि अंडीं घालणारे पशु, उड-णाऱ्या खारी, हे प्राणी कसे असतांल याबद्दल त्यांना राहून राहून अचंबा वाटत होता. आणि त्यांच्या सर्व गोष्टी याबद्दलच चालूल्या होत्या.

माधवराव ऑफिसांतून आल्यावर मुलांनी त्यांच्या भोंवतीं एकच गिळा केला. आणि “आम्हांला केव्हां एकदां पुढचीं चिंतें पहावयाला मिळतील असें झालें आहे.” असें ती म्हणालीं.

माधवरावांनी त्यांना शांतपणे एकच उत्तर दिलें:—

“आतां जेवल्यानंतर सर्व कांहीं दाखवितोंच आणि सांगतोंच ना ? ”

पण मुले अधीरतेने पुन्हां तेंच तेंच विचारीत आणि माधवराव नेमकें तेंच उत्तर देत.

एकदांचीं सर्वांचीं जेवणे झालीं. जेवणांत चित्त होतें कोठे ? सर्वांनाच आतुरता असल्यामुळे हातावर पाणी पडतांच मुळीसुळ्डां वेळ न गमावतां सर्वजणे दिवाणखान्यांत जमा झाली. रमाबाईहि लगावगीनें तेथें आल्या.

माधवरावांना सर्वांची तीव्र उत्सुकता पाहून थोडे स्मित केले आणि म्हटले “ मुलांनो, आज तुमची ही अनावर उत्सुकता पाहून मला खरोखरच आनंद होत आहे. तुम्हांलाच नव्हे तर या तुमच्या आईला सुद्धां आज केवळां चित्रे पाहीन व माहिती ऐकेन असें ज्ञात्यांचे तिच्या चेहन्यावरून दिसत आहे. असो. आतां जास्त भाषण न वाढवितां आपण एकदम हीं चित्रेंच पाहू. ”

“ हा पहा शहामृग, ” पहिले चित्र दाखवीत माधवराव म्हणाले.

“ पाहूं पाहूं, केवढा मोठा हा पक्षी ! ” शरद् अचंबा करीत म्हणाली.

“ पक्ष्यासारखा तो दिसतो आहे, खरं ना ? पण त्याला उडतां कुठे येते ? ” माधवराव म्हणाले.

“ एवढा मोठा पक्षी आणि त्याला उडतांसुद्धां येऊं नये ? काय मेलं विचित्र ! ” रमाबाई त्या पक्ष्याची कीव करीत म्हणाल्या.


“ मग काय ? तो नुसताच चालतो ? ” वर्षंतानें प्रश्न केला.

“ होय, पण तो सर्व चालणाऱ्या प्राण्यांत अति चपल आहे. आणि तो किती उंच आहे, मार्हीत आहे ? हा प्राणी उ फूट उंच असतो. आणि याचा आवाज सिहाच्या गर्जनेसारखा घुमतो. मात्र त्याची आणखी एक गंमतच आहे. शत्रूपासून आपला बचाव करण्याकरितां म्हणून हा पक्षी आपेलं तोंड भुसभुशीत अशा जमिनीत किंवा वाळूंत खुपसतो. पण याचा नेमका उलटा परिणाम होऊन तो आयताच शत्रूच्या हातीं सांपडतो. ”

“ दूध पितांना मांजर जसे डोळे मिटतें तसलाच मूर्खपणा याचा म्हणावयाचा हा ! ” रमाबाई म्हणाल्या.

“ याचं अंडं भल्या मोठ्या टरवुजाएवढं असून तें जवळजवळ तीन घौंड म्हणजे १॥ शेर वजनाचं असतं, ” माधवराव म्हणाले.

“ अग बया ! म्हणजे आमचा ( पायचेंडूच ) फुट्झोलच ज्ञाला म्हणावयाचा. ” शरद् म्हणाली.



शहामृग.

“ अग, याला ७ फूट उंच वाढावयाचें असेते, मग त्या मानानें. एवेंड अंडे सहज नको का ? ” वसंत हात करून म्हणाला.

“ हा प्राणी माणसाळ्ला म्हणजे तो बसण्याच्या आणि ओझं वाहून नेप्याच्या कामी चांगलाच उपयोगी पडतो. हे दक्षिण आफ्रिकेतील गवताळ व वाळवंटाच्या प्रदेशामध्ये पुष्कळ आढळतात. झाडांवर बसून आपलं रक्षण करणं या पक्ष्याला शक्य नसल्यामुळे देवानें याचे पाय व मान ही उंटाप्रमाणेंच लांब केलीं आहेत. उंटाप्रमाणे हाहि प्राणी पाण्याशिवाय पुष्कळ दिवस काढू शकतो. शत्रू-पासून आपला बचाव करण्याकरिता पळतां यावें, म्हणून तर शहामृगाच्या पायाला दोन दोनच बोटें असतात. शहामृग पक्षी कळप करून राहतात. नर मार्दीपेक्षां मोठा असतो; आणि एका नराला पुष्कळ माद्या असतात.”

“ मोंगल बादशहाच म्हणावयाचा हा ! ” रमावाई हंसत. म्हणाल्या.

“ शहामृगाच्या शुभ्र व मऊ पिसांचा उपयोग टोर्पीत घालण्याकडे मढमा फार करीत; आणि या पिसांना चांगलीच किंमत येत असे.” माधवराव म्हणाले.

“ प्राण्यांची हत्या करणे म्हणजे या लोकांना कांहीं वाटतंच नाहीं का ? ” रमावाई नेहमीप्रमाणे शहारे देऊन म्हणाल्या.

“ अरे, हा वैल म्हणावा तर याला लांब लांब खूर आहेत. ” शरद् चित्राकडे पहात म्हणाली.

“ वैलापेक्षां हा वेढवहि आहे. किंत्येक वैल फारच गोंडस असतात नाही? आपले खिलारी पाडे किंती तरी सुरेख असतात ते ! ” रमावाई म्हणाल्या.

“ त्याच्या नाकावर, मानेवर आणि डोळ्याभोंवर्तीं पिस्कारल्या-



गूँ.

प्रमाणें जे राठ केस आहेत त्यांमुळे आणि त्याच्या वेड्यावांकड्या शिंगांमुळे तसा तो विद्रुप दिसत असावा. ” वसंत म्हणाला.

“ पण या प्राण्यांचे नांव काय ? ” शरद म्हणाली.

“ याला ग्नू म्हणतात. ” माधवराव म्हणाले.

“ ग्नू ! नांव तरी काय गांवढळ वाई ! ” रमावाई म्हणाल्या.

“ हं, गांवढळ आहेच तो. कारण तोंड बैलांचे, अंग घोड्यांचे, शेपटी गाढवाची, आणि खूर हरिणाचे घेऊन यांचे विचित्र शरीर बनविले आहे. हा उंचीने गाढवाईतकाच असतो खरा. पण हा शहामृग, जिराफ किंवा झीब्रा, यांपैकी कोणत्याहि प्राण्याच्या कळपांत राहूं शकतो. म्हणजे याची या प्राण्यांपैकी कोणत्याहि प्राण्यावरोवर मैत्री होऊं शकते. ”

“ म्हणजे, हा आफ्रिकेच्या कोणत्या भागांत आढळतो ? दक्षिण-भागांत की उत्तरभागांत ? ” वसंत म्हणाला.

“ हा ना ? हा आफ्रिकेच्या दक्षिण आणि पूर्व भागांतच आढळतो इतरत्र कुठेहि आढळत नाही. ” माधवराव म्हणाले, “ मात्र ज्या-प्रमाणे आफ्रिकेच्या उत्तरभागी असलेल्या गवताळ भागांत जिराफ आणि झीब्रा यांचे कळप आढळतात त्याचप्रमाणे आफ्रिकेच्या दक्षिणभागी असलेल्या या गवताळ भांगांतहि या प्राण्यांचे कळप आढळतात. दक्षिणआफ्रिकेत शहामृगांचे मोठमोठाले कळप मुहाम पाळप्यांत येतात. आणि शहामृगाप्रमाणे ग्नू, जिराफ, झीब्रा हे सर्वच प्राणी एकत्र माणसाळप्यांत येतात. म्हणजे हे सर्व प्राणो मनुष्याच्या उपयोगीं पडून ते सुखाने एकत्र नांदूंहि शकतात. असो. आफ्रिका-खंडाच्या दक्षिण भागांत आतां विशेष लक्ष्यांत घेण्यासारखे प्राणी नाहीत. आज आपल्याला जे विशेष विचित्र प्राणी पहावयाचे आहेत ते या ऑस्ट्रेलिआ खंडांत आहेत. हें पहा तें ऑस्ट्रेलिया खंड. ” साधवराव आशिया-खंडाच्या आमेय दिशेकडे बोट करून म्हणाले.

“ मोरासारखा दिसणारा हा कोणता पक्षी अण्णा ? ” वसंत म्हणाला.

“ हा एक वेगळाच पक्षी आहे. याला वीणाधारी म्हणतात. ही पहा वीणेसारखी याची शेपटी; आणि वीणेच्या तारांसारखे हे पिसारे. ” माधवराव म्हणाले.

“ हो खरंच, याच्या शेपटीवर अगदीं सतारच उभी केल्यासारखी दिसते आहे. ” शरद् म्हणाली.

“ एक प्रकारचा या पक्ष्यांत विशेष डौळ आहे नाही ? ” वसंत म्हणाला. “ हे पहा, तो कसा आपल्या घरच्यावर अगदीं ऐटीत उभा आहे ! ”


“ पण अगदीं घरच्याशेजारीं मार्दी उभी आहे वाटतं ? ”  
रमाबाई म्हणाल्या, “ मार्दीला पिसारा नसतो की काय ? ”

“ होय. काल सांगितल्याप्रमाणेच जसें लांडोरीला किंवा कोंबडीला पिसारा नसतो तसेच वीणाधारीच्या मार्दीलाहि पिसारा नसतो. मात्र नरालासुद्धां चार वर्षांनंतरच पिसारा फुटतो. ” माधवराव म्हणाले.

“ मोराप्रमाणे किंवा नंदनवनपक्ष्याप्रमाणे हा नाचत वीचत नाही का ? ” शरद् म्हणाली.

“ रंगांत आला म्हणजे तो नाचतो आणि गातोहि. ” माधवराव म्हणाले, “ मोराचा आवाज अति कर्कश असतो. एकाद्या वनामध्ये ज्यावेळीं शेकडों मोर एकदम ओरङ्ग लागतात त्यावेळीं अगदीं कानठळ्या वसतात; आणि नको तो आवाज असें होतें. या पक्ष्यांचा आवाज मधुर आणि मंजुळ तर आहेच. शिवाय इतर पक्ष्यांच्या आवाजाप्रमाणे हुवेहु आवाज काढण्याची कलाहि याच्या अंगांत आहे. ”

“ मग तो पुष्कळांना वेडावून सुद्धां दाखवीत असेल नाही ? ”



वीणाधारी.

वसंत म्हणाला. “ कांहीं पक्षी वेढावतात असें मी ऐकले आहे.”

“ होय. वेढावणारे कांहीं पक्षी आहेत आणि हा त्यांपैकीं एक आहे. असो. हा पहा प्लॅटिपस् नांवाचा दुसरा एक गमतीदार प्राणी.” माधवराव म्हणाले.



प्लॅटिपस्.

“ याला बदकाच्या पायाप्रमाणे पडदे असलेले चार पाय आहेत वाटतं. आणि याची चोंचहि तशीच रुंद दिसते. ” वसंत म्हणाला.  
“ पण शरिराचा आकार ढुकराच्या पिलासारखा आहे. ”

“ पण शेपूट पहा कशी बुटक्या कुंचल्यासारखी आहे ती ! ”  
शरद् म्हणाली.

“ हा पशु अंडी घालतो ! ” माधवराव म्हणाले.

“ म्हणजे अंडीं घालणारा पशु हाच कीं काय ? ” रमाबाई म्हणाल्या.

“ आणि अंड्यांतून पिलख वाहेर आलें कीं पुन्हां त्याला कांहीं दिवस पाजावेहि लागतें ! ” माधवराव म्हणाले. “ हा प्राणी घड पशु नाहीं कीं घड पक्षी नाहीं. हा पोहतोसुद्धां. आणि नदीनाल्याकांठी बीळ करून राहतो. ”

“ सर्वच विचित्र तर मग. आतां जग उलटें व्हावयाला लागलें आहे असें म्हणावयाला काय हरकन आहे ? ” रमाबाई माधवरावांकडे पाहून हंसत—म्हणाल्या.

“ होय, मुली शिकावयाला लागल्या मग जग कां उलटें होणार नाहीं ? ” माधवराव उलट हंसत हंसत आणि शरद्कडे पहात म्हणाले. “ या प्राण्याच्या अंगाला हात लावला तर तो वई-ढुकरा-प्रमाणे स्वतःला गुंडाकून वेतो. ”

“ लाजाकूच्या झुडपाप्रमाणेंच लाजतो वाटतें हा प्राणी ? ”  
शरद् म्हणाली.

“ आणि हाच वाटतं मागच्या पायांवर चालणारा पशु. ” वसंत कांगारूकडे बोट करून म्हणाला, “ त्याची शेपटी पहा कशी ताठ आणि लांब आहे ती ! ”

“ आणि हे पुढचे हात कीं पाय ? ” शरद् म्हणाली, “ त्या

पायांना चांगले पंजे दिसताहेत. आणि ते असे लोंबताहेत काय म्हणून ? ”

“ तो आतां आपल्या मागल्या दोन पायांवर आणि शेपटीवर मिळून तिवईवर बसल्यासारखा बसला आहे. आणि असा बसला



कांगारू.

म्हणजे त्याचे पुढचे पाय असेच लोंबकळतात. आणि त्यामुळेच त्याला पुढचे नीट पाहतांहि येते ” माधवराव म्हणाले.

“ आणि त्याचे कान पहा कसे सशाच्या कानासारखे भले मोठे असून नारदाच्या शोंडीप्रमाणे ताठ उमे आहेत ! ” वसंत म्हणाला.

“ आणि तोंड पहा केंद्र तुंबरासारखे आहे तें ! ” रमावाई म्हणाल्या.

“ पण ही पिशवी कसली त्याच्या पोटाशी ? ” वसंत म्हणाला.

“ आणि त्या पिशवीत कसलेंसे एक चिमुकले डोकें दिसत आहे तें ? ” शारद ओरडून म्हणाली.



### वॅलबी.

“ इतर प्राण्यांची पिले पोटांत वाढतात, तर या प्राण्याचे पिलद्दू पोटाच्या बाहेर वाढते कीं काय ? खरोखरच, जग उलटलंच हो आतां मात्र ! ” रमावाई म्हणाल्या.

माधवराव इतका वेळ स्वस्थ बसले होते. ते म्हणाले—“ ही एक ईश्वराची करणी आहे. याला कांगरू म्हणतात. लहानपणीं या प्राण्याला स्वतःचे रक्षण करतां येत नाही; म्हणून शत्रूपासून आपला

बचाव करण्यासाठी आईच्या पोटापाशी बाहेरच त्याच्याकरितां ईश्वरानें एक पिशवी करून ठेविली आहे; व कोणी शत्रु जवळ येत आहे असें स्याला दिसेल की तो चट्टदिशीं त्या पिशवीत जाऊन बसतो; किंवा एका ठिकाणावरून दुसऱ्या ठिकाणीं जावयाचें असल्यास पिलाला चालतां येत नाही म्हणून आई त्याला पिशवींत बसवून घेऊन दुसरीकडे जाते. ”

“ माकड ज्याप्रमाणे आपल्या पिलांना पोटाशीं घेऊन या झाडावरून त्या झाडावर उड्या मारीत जातें त्याचप्रमाणे ना ? ” वसंत म्हणाला.

“ होय, त्याचप्रमाणे. ” माधवराव म्हणाले. “ आपल्याकडील बुरुडांच्या बाया आपल्या मुलांना ढोकीवर टोपलीत ठेवून दोन्ही हातांनीं चट्टया विणीत जात नाहीत का ? किंवा भिकारिणीना किंवा वडारणीना आपल्या लहान लहान मुलांना झोळीत घालून ती झोळी खांचावर किंवा पाठीशी बांधून रस्त्यांतून हिंडतांना आपण पहात नाहीं का ? अशाने दोन्ही हात काम करावयास मोकळे राहतात. ”

“ गरीबी असते म्हणून कांहीतरी सोय करतात. करतील काय विचाऱ्या ? ” किंचित् उसासा टाकून रमाबाई म्हणाऱ्या.

“ ओपोसम् आणि वैलबी नांवांचे अशाच प्रकारचे आणखी कांहीं विचित्र पशु या ऑस्ट्रोलियांतच आहेत. हे प्राणी पुढच्या बुटक्या पायांमुळे टुण्ड्रण् उड्या मारीत जातात. ” माधवराव म्हणाले “ प्लॅटिपस् प्राण्याप्रमाणे अंडीं घालणारा हा पहा दुसरा पशु एचिड्ना. अंडीं घातल्यानंतर त्यांना ऊब देण्याकरितां तो तीं अंडीं आपल्या पोटापाशीं बाहेरच्या बाजूस असलेल्या पिशवीत ठेवीत असतो; म्हणजे त्याच्या शरिराची ऊब त्या अंड्यांना आपोआप मिळते; आणि ऊब देण्याकरितां त्याला एका ठिकाणी बसून राहण्याची गरजहि पडत नाही. ”



### एचिड्ना.

“ याच्या अंगावर साळूप्रमाणेंच दाभणासारखे राठ केस आहेत वाटतं ? ” रमाबाई म्हणाल्या, “ या केसांचा त्याला उपयोग होत असेल मग ? ”

“ याच्या पायांना तीक्ष्ण नखं असतात कीं काय ? ” शरदू म्हणाली, “ जमीन उकरण्याला तीं उपयोगीं पडत असतील ? ”


“ आणि याची चोंच पाहिलीत का किती लांबलचक आहे ती ? हिचा काय बरं उपयोग असेल ? ” वसंत म्हणाला.

“ ती त्याची चोंच नव्हे. तें त्यांचे नाक आणि तोंड मिळूनच तसें असतें. त्याला दांत नसतात. आंत लांब जीभ असते. त्या जिभेनें तो मुँग्या आणि किंडे पटापट् उचलून खातो. त्याचीं नखं खरोखर इतर्कीं तीक्ष्ण असतात, की हां हां म्हणतां म्हणतां बीळ नसेल तेथें बीळ तयार करून तो पद्दिशीं आंत जाऊन दिसेनासा सुद्धां होतो. ”

“ हे जोडीनें उमे असलेले दोन्ही पक्षी शहामृगाच्या वंशांतलेच आहेत कीं काय ? ” वसंत म्हणाला. “ यांच्याहि मानेची ठेवण

आणि यांची उमे राहप्याची तळा शहामृगासारखीच आहे. ”

“ पण हे शहामृगाहून लहान असावेत. ” रमाबाई म्हणाल्या.



प्र०



क्रमोवर्णी.

“ आणि यांच्यापैकीं एकाच्या पाठीवर तुर चवरीच पसरून ठेविल्यासारखी दिसते ! ”

“ होय, हे दोन्ही पक्षी शहामृगाच्याच वंशांतले आहेत. यांनाहि उडतां येत नाही. मात्र ते उंचीला ६ फुटांपेक्षां जास्त उंच कर्वीच नसतात. ज्याच्या अंगावर चवरीच पसरली आहे की काथ असं वाटतं त्याचें नांव एमु; आणि दुसऱ्या पक्ष्याचें नांव कॅसोवरी, त्याच्या डोक्यावर एक शिरस्त्राण आहे पहा. ” माधवराव म्हणाले.

“ आणि त्याच्या गळ्यापासून दोहोंकडे दोन लांबट पिशव्या कसल्या लोंबताहेत ? ” वसंत म्हणाला.

“ आपल्याकडील कांहीं शेळ्यांच्या गळ्यापासून ज्याप्रमाणे दोन मऊ मऊ कातळ्याच्या पिशव्या ( ज्यांना आपण अजागल म्हणतो ) लोंबत असतात त्याप्रमाणेच या पिशव्या असतात. मात्र यांचा रंग तांबूस असतो. डोक्यावरील शिरस्त्राणमुळे आणि या तांबूस पिशव्यांमुळे हा पक्षी कांहींसा सुंदर दिसतो. या दोन्ही पक्ष्यांच्या अंगावरील केसांना तकाकी असते. एमु पक्ष्याच्या डोक्याला आणि मानेला निळसर रंग असतो आणि डोक्यावर आणि मानेवरहि लहान लहान पिसे असतात. एमु हा जात्या भित्रा आणि गरीब आहे खरा; पण तो रागवला म्हणजे आपल्या पायांनी भराभर लाथा देतो. कसोवरी पक्ष्याला तर पुढ्हन, मागून आणि बाजूने सुद्धां लाथा मारतां येतात. शिवाय आपल्या पंखाचे तडाखेसुद्धां तो देतो. शहामृगाला पुष्कळ माद्या असनात तसें या पक्ष्यांचे नाहीं. या पक्ष्यांच्या नर आणि मादी अशा जोळ्या असतात. मात्र नरपेक्षां मादीच मोठी आणि रासवट असते. मादी रोज कांही कांही याप्रमाणे एका हंगामांत ४० पर्यंत अंडीं घालते आणि हीं अंडी नर उबवितो ! ”

“ म्हणजे या गोलार्धात असेहि प्राणी आहेत म्हणावयाचे मग ? की ज्यांच्यातील नराला घरचेंच काम करावें लागते ? ” रमाबाई मोठ्यानें हंसत म्हणाल्या. “ आणि मादीच नरपेक्षां मोठी ! ”

“ पण अंडीं घालण्याचे काम मादीलाच करावें लागते ना ? ”  
धवराव ललत टोमणा देत म्हणाले.

मुलांना हा विनोद विशेष न कळल्यामुळे त्यांचे लक्ष पुढील चित्राकडे गेले.



कृष्णदम.

“ शरद्, हे हंस कसे पाण्यांत पोहताहेत पाहिलेस का ? ”  
वसंत म्हणाला. ‘ काय स्यांचा डौळ आहे ! ’’

.. “ हंस, आणि इतके काजलासारखे काळे कुळकुळीत ! कांहीच  
तरी तुझं आपलं.” शरद् म्हणाली.

“ काळे हंस ! म्हणजे हें ऑस्ट्रेलिआ खंड आहे तरी कसले ? ”  
रमाबाई म्हणाल्या. “ कुणाला खंसुद्धां वाटणार नाही. ”

“ तसंच आहे हें. कांहीं हंस काळे कुळ्कुळीत असतात, तर कांहीची मान तेवढाच निळी असून चोंच व पावळे पोवळ्यांप्रमाणे लालबुंद असतात. पश्चिम ऑस्ट्रेलियांत एका नदीत हे हंस पुष्कर्लच आढळतात, म्हणून या नदीला हंसनद म्हणतात. असे हे सर्व विचित्र प्राणी या ऑस्ट्रेलियांतील होते. हा भूप्रदेश इतर खंडापासून फारच दूर असल्यामुळे व इतके दिवस याचा इतर खंडांशी संबंध न आल्यामुळे हे प्राणी अगदी वेगळे राहिल्यासारखे झाले, म्हणून आपणांस हे प्राणी एवढे विचित्र वाटतात. नाहीतर आपल्याकडील प्राणी काय कर्मी विचित्र आहेत ? एका प्राण्याशीं दुसऱ्या प्राण्याचा मेळ नाही. कोणाला किंगे आहेत तर कोणाला सॉंड आहे. कोण पाणथळ जारीं चिखलांत लोळतो तर कोण वाळवंटांतून खुशाल आठ आठ दिवस पाण्याशिवाय प्रवास करतो. कोण झाडावरून उड्या मारतो तर कोण बीळ करून स्थांतच सुखानें राहतो. कोण नदीच्या डोहांत किती वेळ तरी बुडी मारून बसतो तर कोण पर्वताच्या शिखरांवर बेघडक चरत जातो. असे एक ना अनेक प्रकारचे प्राणी आपण पाहिले. कांहीं आपल्या नेहमींच्या पाहाण्यांतले म्हणून आपणांला तितके ते विचित्र वाटले नाहीत. वालिमकीच्या आश्रमांत राहणाऱ्या कुशलवांनीं कितीतरी दिवस घोडा पाहिला नव्हता. जेव्हां श्रीराम-चंद्रांचा अश्व प्रथम त्यांना पहावयास मिळाला तेव्हां स्थांना कोण आश्र्य वाटले ! ऋषिकुमारानें त्यांचे वर्णन केले तें तरी किती विचित्र ! असो. या जगांत आणखी कितीतरी प्राणी आहेत. हेच कांहीं सगळे नव्हेत. यांतच किती प्रकार, किती तन्हा. हे ढोबळ ढोबळ प्राणी झाले. अद्याप ह्या दक्षिण—अमेरिकिंतील कांही ढोबळ प्राणी आपल्याला पहावयाचे राहिले आहेत ते आपण उद्यां पाहूऱ. ”

# भूगोलावरालि

## कांहीं विचित्र प्राणी




( ७ ) दक्षिण—अमेरिका. ( पूर्वार्ध )


नित्याप्रमाणें सर्व मंडळी दिवाणखान्यांत जमा झाली. मुलांना आपल्या चित्रांचे पुस्तक संपत आले म्हणून वाईट वाटत होते. आजपर्यंत पाहिलेल्या चित्रांच्या माहितीबद्दल ते एकमेकांशीं चर्चा करीत होते व आतां आणखी काय काय माहिती मिळणार याबद्दल ते उत्सुकहि दिसत होते. रमाबाईहि कांहीं कर्मी उत्सुक नव्हत्या. ख्यांच्याहि डोक्यांत कांहीं तरी विचार चाललेले आहेत असें दिसले. इतक्यांत माधवरावांनी दक्षिण—अमेरिकेचा राभाविक वनस्पतीचे पट्टे दाखविणारा नकाशा उल्घाडून तो ख्यांच्या पुढे धरिला. इतक्यांत “ अरे हा क्सला नकाशा ? आकार तर दक्षिण—अमेरिकेचा दिसतो आहे.” वसंत म्हणाला. “ आणि यांतील हे पट्टे वनस्पतीचे दिसताहेत. ”

“ अगदी वरोबर. ” माधवराव आपल्या मुलाच्या पाठीवर हात फिरवीत म्हणाले.

शरद्दला याचे किंचित् वाईट वाटले व ती म्हणाली “ आज पुन्हा वनस्पतीच्या पट्ट्यांचीच माहिती सांगणार कीं काय ? ”

“ या पट्ट्यांची माहिती झाली आहे खरी. ” माधवराव म्हणाले. “ उत्तर गोलार्धीतील प्रदेशांत जसे निरनिराळे अनेक वनस्पतीचे पट्टे आपणांस लागले त्याच तन्हेचे पट्टे दक्षिण गोलार्धीत त्याच क्रमान आहेत हे मी तुम्हांस समजावून दिलेले आहे खरे; आणि दक्षिण-





आफ्रिका व ऑस्ट्रेलिया या भागांतहि कांही पटे आपण पाहिले आहेत हेंहि खरं; पण दाक्षिण-अमेरिकेत त्यांचा क्रम उत्थास्त नीट दिसतो. कारण हा प्रदेश या विषुववृत्तापामून दक्षिणप्रश्वाकडे वराच म्हणजे आफ्रिका व ऑस्ट्रेलिया या खंडांपेक्षां पुकळच दक्षिणेकडे पसरलेला आहे. म्हणून दक्षिण-अमेरिकेत उत्तर गोलार्धात आढळून येणारे बरेच पटे आढळतील. ”

“ हो हो, मला आतां सर्व कांहीं आठवले. ” वसंत म्हणाला.

“ विषुववृत्ताजवळ दोहों अंगांस असलेले दाट जंगल या दक्षिण-अमेरिकेतच जास्त प्रमाणांत दिसत आहे. ” वसंत आपल्यास सर्व नीट समजले आहे हें दाखावेण्याच्या उद्देशांनंच जरा ऐटीनें म्हणाला.

“ हाय, हा पहा या खंडाचाच स्वाभाविक मृ-रचना दाखविणारा हा दुसरा उठावाचा नकाशा. हा आतां नीट न्याहाळून पहा आं. ” माधवराव आपल्या पत्नीला उद्देशून म्हणाले.

“ ही कोणी नदी अणा ? केवळी तरो प्रचंड दिसते ही ! ”

“ आणि काय हें नद्यांचें जाळे तरी ! ” शरद उद्घारली.

वसंत बारकाईने पहात म्हणाला. “ म्हगूनच ही नदी एवढी प्रचंड होत असेल नाही ! ”

“ वसंतांचे म्हणणे अगदी बरोबर आहे. त्याला नकाशा पाहण्याची वृष्टि येऊ लागला आहे एकदरीत. ” माधवराव म्हणाले.

“ आणि या पर्वतांच्या ओळी वाटते. आणि हे उंचवटे. हा मधला प्रदेश कसा अगदी द्रोणासारखा झालेला आहे. ” इतका वेळ स्तब्ध बसलेल्या रमाबाई म्हणाल्या. “ म्हणूनच या खोच्यांतून ही प्रचंड नदी वाहात गेली असावी नाही ? ”

“ होय. पण या उठावाच्या नकाशामुळच हें सर्व कळण्याला सोरें गेले. ” माधवराव पत्नीकडे पहात म्हणाले.

“ आमच्या शाळेत सुद्धां एक महाराष्ट्राचा उठावाचा नकाशा आहे. त्यावरूनच बाईंनी आम्हांला कृष्णा, गोदावरी, र्भीमा, इत्यादि नद्या कशा वाहात जातात हें सुरेख समजावून सांगितले. ”  
शरद् आपल्या वर्गाची ऐट दाखवाति म्हणाली.

“ पण या सर्व नद्यांना इतके पाणी कुठले मिळते अणा ? ”  
वसंत म्हणाला.

“ या पर्वतांतून. इतके नाहीं का कळत तुला ? कृष्णा,  
गोदावरी, र्भीमा, या नद्या नाहीत का सह्याद्रीमध्ये उगम पावल्या ? ”  
शरद् वसंतास चिडविष्णाच्या उद्देशाने म्हणाली.

“ अग हो, मला सगळं कांही कळत, पण नद्यांचे उगम तरी  
पावसाशिवाय किंवा बर्फाशिवाय होतील कसे ? ”

“ शरद्, वसंताची शंका बरोबर आहे. पण हें पहा वसंत, हा  
प्रदेश अगदी विषुववृत्तावर आहे; म्हणून या प्रदेशांत सुद्धां दररोज  
म्हणजे बाराहि महिने पाऊस पडत असतो. आणि या पावसाचे प्रमाणहि  
फार आहे. याचीं सर्व काऱणे आज तुम्हांस मी सांगत वसत नाहीं.  
पुढ्हां केव्हां तरी सांगेन. या सतत पावसामुळे आणि या प्रचंड द्रोणा-  
कार भू-प्रदेशामुळे या पर्वतावर आणि या सभोवतालच्या उंचभागांवर  
सतत पडणारे पाणी या तिन्ही बाजूने वहात येणाऱ्या नद्यांच्या द्वारे  
या मुख्य म्हणजे अँमऱ्झोन नदीच्या पात्रास येऊन मिळते. अँमऱ्झोन  
नदीला मिळणारी प्रत्येक नदी गंगा, सिंधु, किंवा ब्रह्मपुत्रा एवढी  
मोठी आहे. आणि म्हणूनच जगांत एवढी प्रचंड नदी दुसरी  
कोणतोच नाहीं. या नदीच्या दोहां अंगांला दोनदोनशें मैल  
घनदाट अरण्य आहे. तें इतके कीं, कित्येक ठिकाणी सूर्य-किरणे  
हजारों वर्षात पोहोचली नसतील. आणि हें विस्तीर्ण व अवाढव्य  
जंगल ४००० मैल लांब आहे. या प्रदेशाचा (निदान कांहीं कडे-  
कडेच्या भागांतून) शोध लावावा म्हणून कर्नल फॉसेट हे सुमारे पांच

सहा वर्षांपूर्वीं या प्रदेशांत गेले आहेत, पण त्यांचा अद्याप पता नाही. कदाचित् ते पुन्हां कर्दीच परत येणार नाहीत ! ‘ दोन वर्ष माझी वाट पहा. त्यानंतर जर मी आलों नाही किंवा माझ्याकडून कांही संदेश आला नाहीं तर मी पुढं कर्दीच येणे शक्य नाहीं असे धरून चाला. ’ असें जातांनाच त्यांनी सांगून ठेविले होतें. असो. अशा या विस्तीर्ण जंगलांत हजारों प्रकारचे प्राणी व जीवजंतु आपला जीवनक्रम, आपले आयुष्य घालवितात. केवळ फळांवरच उपजीविका करणारे असे अनेक तन्हेचे माकड, वानर, वाखुळ, पोपट, इतर चित्रविचित्र पक्षी, उडणारे बेढूक, सरडे आणि लाखोंवारी कोटक यांनी हें अरण्य दुम-दुमून गेले आहे. या प्राण्यांना जमिनीवरून चालण्याची कर्दी गरजच पडत नाही. माकड व स्लॉथ—हें पडा त्याचे चित्र—हे तर कधीच जमिनीवर येत नाहीत. ”


वसंत, शरद् व रमाबाई हीं सर्वच इतका वेळ था अरण्याची माहिती लक्षपूर्वक ऐकत होतीं. चित्र पाहतांच वसंत म्हणाला “ कोण, स्लॉथ नांवाचा प्राणी का हा ? याला तर हे नखांऐवजी मोठाले आंकडेच दिसत आहेत. ”

“ आणि तो कसा लोंबकळतो आहे पहा. ” शरद् म्हणाली.  
 “ मला तर तो सरकशांतिला विदूषकच वाटतो आहे. ”  
 “ आणि आपल्या शारेराचं केवळ धूड त्यानें तोलले आहे हें ? ”  
 रमाबाई त्याच्या ओवळधोबड शरिराकडे बोट करून म्हणाल्या.  
 “ किती मण असेल हें ? ” ?

“ हे त्याचे लांबलचक अजस्र हात पाहिलेस का ? . यांनी तो आपला प्रचंड देह नेहमीच झाडावर तोल्लू धरितो. ”  
 माधवराव म्हणाले.

“ अजानबाहूच आहे म्हणावयाचा. ” रमाबाई म्हणाल्या.

“ झाडावरून उड्या मारणाऱ्या बहुतेक सर्व प्राण्यांचे हात लांब-



स्लॉथ.

लचकच असतात. ” माधवराव लांब हातांचे कारण सांगप्याकारिता म्हणाले.

“ स्याच्या डोक्यापेक्षां त्याच्या शरिरावरच राठ व लांब केस दिसतात. नाहीं अण्णा ? ” शरद म्हणाली.

“ जिवंतपणी ते हिरवे असतात. ” माधवराव म्हणाले.

“ आणि स्याचे डोक्ले पहा कसे जात्याच्या भोकाप्रमाणे बट्टीत आहेत ते. आणि स्याच्या केंसहीन कपाळामुळे तर तो फारच बेडौल दिसतो. ”

“ हा दुसरा प्राणी इश्वाना. ” माधवराव चित्र पुढे कळून म्हणाले. “ पाण्याच्या कांठी असणाऱ्या झाडांवर हा राहतो. आणि उंच फांद्यांवरून थेट पाण्यांत उड्या मारण्याची याला एक विलक्षण संवय आहे. ”

“ सरऱ्याचीच एक जात दिसते आहे ही. ” रमाबाई म्हणाल्या.

“ पण त्यांचे हें भर्ले मोठे पोट व गव्याखालची लांब पिशवी पाहिलीस का ? ” वसंत त्या पिशवीकडे निरखून म्हणाला.

“ हा प्राणी किडे कीटकांना खाऊन आपली उपजीविका करतो. ” माधवराव म्हणाले “ आणि या प्राण्याचे रंग वारंवार बदलत असतात. ”

“ ‘सरऱ्यासारखे रंग बदलणे’ अशी म्हण आपल्या परिचयाची आहेच कीं ” रमाबाई म्हणाल्या.

“ हा कोणता प्राणी हो अण्णा ? नागाच्या फण्याप्रमाणे उल्टून रुंद पसरलेली ही याची शेपटी पहा कशी पिंजारलेल्या चवरीप्रमाणे दिसते आहे ती. ” वसंत म्हणाला.

“ हा प्राणी ना ? ह्याला ‘भुंगीखाऊ’ म्हणतात. हा प्राणी केसाळ आहे. मात्र कांहीं जातीच्या भुंगीखाऊंच्या अंगावर मुसरीच्या किंवा कासवाच्या पाठीवर जसे खवले खवले असतात तसेच खवले खवले असनात. ”

“ याचें खाणे म्हणजे मुंग्याच असतील मग ? ” वसंत शब्दाचा अर्थ लावीत म्हणाला.



मुग्याचाई.

“ होय. या प्राण्यांचे मुस्त्य खाणे म्हणजे झाळांवरील मुंग्या होत. इतर किडेहि हा प्राणी खातोच. ” माधवराव म्हणाले.

“ त्याची जीभ पहा कशी सुतासारखी लांब बाहेर आली आहे. ती ? ” शरद् म्हणाली.

“ तुझ्या जिभेसारखीच ती लवलवते नाही ? ” वसंत हंसत म्हणाला.

“ आणि तुझी जीभ स्लॉथच्या जिभेप्रमाणे रुंदच रुंद आहे ना ? माझी आपली सुतासारखी अरुंद आहे तीच वरी. ” शरद् चिडून म्हणाली.

“ या सुतासारख्या जिभेनेच हा प्राणी झाडांच्या ढोळ्यांतून मुऱ्या वेचून खातो. ” माघवराव म्हणाले.

“ हा अजगरच आहे ना ? ” रमाबाई पुढील चित्र निरखून म्हणाल्या. “ आतां नाहीं कांहीं मी परवांप्रमाणे भिणार. ”

“ होय, ती एक अजगराचीच जात आहे. हा सर्प पक्ष्यांवर आपली उपर्जीविका करतो. हा प्रचंड सर्प आपल्या अजब शेपटीचा विळवा झाडांच्या फांयांना घालून तपस्याप्रमाणे समाधि लावून बसलेला असतो. परंतु हा सर्प विषारी नाही. तो आपले भक्ष्य आपल्या विळस्यानें चेंगरतो व नंतर तो त्याला गिळतो व त्याचें त्याच्या शारिरांतच चूर्ण होत जातं. कांहीं जातीचे अजगर पाण्यांतहि दबा घरून बसतात. ”

“ परवां आमच्या शाळेत एका जादुगारानें या जातीचा साप आणिला होता खरा. ” वसंत म्हणाला. “ खरोखरच केवढा प्रचंड तो साप. साप कसला सर्पराजच तो. आम्ही प्रथम तो पाहातांच घावरलों. त्याच्या अंगावर चित्रविचित्र पुल्या तरी किती होस्या ! आणि तसल्या त्या सर्पाला तो जादुगार आपल्या गव्यामोवर्ती लीलेनें वेढून घेत होता. ”

“ आपल्या हिंदुस्थानांत असल्या सापाच्या कांहीं जाती आहेत खन्या; पण या प्रदेशांतील सापापुढे हिंदुस्थानांतील साप कांहींच नव्हेत. ” माघवराव म्हणाले.



आहे. आणि मागचा भाग निवळ माशासारखा आहे. एथेहि विचित्र प्राणी आहेतच म्हणावयाचे ! ” वसंत उद्घारला.

“ विचित्र प्राणी नाहीत कुठे ! ” माधवराव म्हणाले. “ याला ‘ भेन-अंटी ’ किंवा ‘ पाण-गाय ’ म्हणतात. त्याचप्रमाणे पाणथळ जागेंतहि हा राहतो. माशाप्रमाणेच पाण्याविना याचे कांहीं चालत नाहीं. तथापि तो नेहमीं काठाकाठांनेच वावरतो आणि पाण्यांत उगवणाऱ्या वनस्पतींवर तो आपली उपजीविका करतो. या प्राण्यांना पोहतांहि तितकेंसे चांगले येत नाहीं. तथापि त्यांना मागचे पाय नसल्यामुळे व त्यांचा मागचा भाग माशाच्या मागच्या भागासारखा असल्यामुळे त्यांना जमिनीवरहि नीट चालतां येत नाहीं. उथळ पाण्यामध्यें मात्र पुढच्या पायावर चालत व मागचे शरीर पाण्यावर तरंगत ठेवीत ते इफडे-तिकडे जाऊं शकतात. ते आपले भक्ष्यहि पुढच्या पायांच्या मदतीनें खातात, आणि आपल्या पिलांना पाण्यावरच पाजतात. ”

“ प्रत्येक प्राण्याची एक एक विचित्र तन्हाच खरी ! ” रमाबाई म्हणाल्या.

“ हा जवळ जवळ डुकरासारखा दिसणारा प्राणी कोणता ? ” शरद म्हणाली.

“ डुकरापेक्षां तो पुष्कळच मोठा व घिप्पाड आहे, नाहीं अणा ! ” वसंत म्हणाला. “ मात्र त्याला शिंगंबिंग कांहीं नाही आणि त्याची शेपटी किती तोटकी ! ”

“ त्याला ‘ टापीर ’ म्हणतात. कांही बाबतींत तो डुकरासारखा आहे खरा ” माधवराव म्हणाले. “ मात्र हा प्राणी दाट जंगलांत राहतो; कारण चित्यापासून याला आपले नेहमीं संरक्षण करावें लागतें; शिवाय याचे दांत बोथट असतात म्हणून हा प्राणी रसांने भरलेल्या कंदमुळांवर निर्वाह करण्याकरितांच जंगलांत हिंडत असतो. ”

“ मग आपल्याकडील रानडुक्कर उसाच्या फडांतून रात्रीचे खुशाल चरत असतात आणि उसाच्या मळ्यांचा फडशा पाढतात तें कसें ? ” वसंत म्हणाला.

“ रानडुकरांना सुळे असून दांतहि असतात ” माधवराव म्हणाले.

“ हा पुढचा प्राणी आपल्याकडील चित्त्यासारखाच आहे ” शरद म्हणालो. “ पण त्याहून हा पुष्कळच सुंदर दिसतो नाहीं ? ”



### चित्ता.

“ होय, तो चित्ताच आहे, किंवा द० अमेरिकेतील वाघ म्हणेनास. हा वाघ झाडावर सहज चढतो. आपल्याकडील वावांना झाडावर तितकेंतें

चढतां येत नाही. या वाघाचें मुळ्य खाद्य म्हणजे वानर व माकडे. त्याचप्रमाणे टापीर प्राप्याचीहि हा शिकार करतो. ”

“ जगांत कुठेहि गेले तरी कांहीं हिंस श्वापदे आहेत व कांहीं गरीब जनावरे व प्राणी आहेतच मग ? ” रमाबाई म्हणाल्या.

“ जगाचा हा न्यायच आहे ” माधवराव म्हणाले. “ असो. हा अरप्याचा प्रदेश केवढा तरी विस्तीर्ण आहे हें आपण पाहिलेच आहे. या अरप्याच्या मध्यभार्गी आणखी किती आणि कोणकोणते प्राणी आहेत याची गणती नाहीं किंवा त्याची माहितीहि अद्याप पूर्णपणे मिळालेली नाहीं. मिळणार कशी ? आंत मनुष्य-प्राप्याला शिरकावच नाहीं. कर्नल्-फॉसेट्सारखा. एकादा धाडसी प्रवाशी गेला, तर तो परत तरी आला पाहिजे ? ”

“ अग्या, केवदें गिधाड हें ! आणि काय त्याचें हें धिप्पाड शरीर ! ” शरद् तोंडावर बोंटे ठेवून म्हणाली.

“ होय, हा जगांतील सर्व पक्ष्यांमध्यें धिप्पाड व अजस्त आहे ” माधवराव म्हणाले. “ हें अमेरिकन् गिधाड होय. याला ‘कॉन्डोर’ म्हणतात. याची चोंचीपासून शेपटापर्यंत भरपूर चार फूट लांबी भरते आणि यांने आपले पंख पसरले म्हणजे तो १२ फूट जागा व्यापूं शकतो. ”

“ म्हणजे आपल्या या दिवाणखान्याच्या रुंदीइतकी म्हणाना ? ” वसंत म्हणाला.

“ सहज, ” माधवराव म्हणाले. “ या अँडीज् पर्वताच्या उंच प्रदेशावर याचें निवासस्थान असते. कधीं कधीं तो या पॅसिफिक् महासागराच्या किनाऱ्यावर आलेला आढळतो. पण त्याचें सरे निवासस्थान म्हणजे समुद्रसपाटीपासून १.०००० ते १६००० फूट उंचीचा प्रदेश होय. विशेषत: या विशुववृत्तावरील ‘ कोटोपॅक्सी ’

व 'चिंबोराझो' नांवांच्या ज्वालामुळी पर्वतांच्या आनुवाजूस हे फारच मोठ्या प्रमाणांत सांपडतात. ”



कॉन्डोर.

“ अण्णा, याच्या त्या ऐटदार चोंचीच्या किंचित् वरच्या बाजूस व कपाळावर आणि गरगरीत वाटोव्या डोळ्यांच्या मऱ्यभागी हा खडकासारखा दगड कमला आहे हो ? ” शरद् म्हणाली.

“ अरेच्या, आमच्या शरदनेहि वर्णन करण्याची शैली बरीच संपादन केली आहे म्हणावयाची या सहा-सात दिवसांत ! ” माधवराव तिच्या पाठीवरून हात फिरवीत म्हणाले.

“ पण सांगा ना, तें काय आहेतें ? ” शरद् खूप होऊन म्हणाली.

“ नराच्या नाकावर आणि कपाळावर तो एक खरबरीत मांसाचा गोळा असतो ” माधवराव म्हणाले.

“ त्यामुळे त्याला एक प्रकारची ऐट आली आहे पण ! ” वसंत म्हणाला.

“ त्याचें डोकेहि पण कसें केशविहीन आणि खडबडीत दिसेंते आहे . ? ” रमाबाई अचंबा करीत म्हणाल्या. “ संन्यासच घेतला आहे वाटें विचान्यांने ? ”

“ पण आई, त्याच्या गळ्याभोंवती त्याची ऐट पाहिलीस का ? अगदीं पांढरा गुब्र व भरगच्च असा गळपळाच जगूं वेढून घेतला आहेन त्यांने. आणि कसा अगदी ठेवयांत मान ताठ व छाती पुढे करून उभा आहे पहा ! ” वसंत म्हणाला.

“ आमच्या शाळेत परवां कलेक्टराची मडम आली होती, तिच्या गळ्यांत असेंच कांहीतरी दिसत होतं खरं आणि तीहि अशाच तोन्यांत व टुमकन चालून होती ” शरद् म्हणाली.

“ त्याचे पंख पाहिलेस का ? कपे एकजात काळे कुळकुळीत आहेत ते ! ” रमाबाई म्हणाल्या.

“ पण या पंखांच्या शेवटी एक शुभ्र आणि बरची रुंद किनारहि असते. ” माधवराव म्हणाले.

“ म्हणजे अलीकडे कांहीं बायका पांढऱ्या किनारीचीं पातळें नेसतात त्याप्रमाणेच म्हणावयाचे ! ” रमाबाई म्हणाल्या.

“ आई, पण तो नर आहे. ” वसंत हंसत म्हणाला.

“ होय, मार्दी इतकी ऐटदार नसते. मार्दी एका वेळेस दोन अंडीं घालते. तीं तीन-चार इंचांचीं असतात. कॉन्डोरच्या पिलाला पहिलीं दोन वर्षे उडतां येत नाहीं. दोन वर्षांनंतर त्याला आपले भक्ष्य स्वतंत्रपणे शोधतां येतें. हा पक्षी आपली उपर्जीविका शेळ्या, मेंद्या, व हरणे या जनावरांवर करितो. ”

“ वाघासारखा याचाहि शेतकर्यांना व मेंदपाळांना त्रासच म्हणावयाचा ? ” रमाबाई म्हणाल्या.

“ होय. म्हणूनच शेतकरी लोकांना व मेंदपाळांना याचीहि नेहमीं शिकार करावी लागते. मात्र याची शिकार करणे फारसे अवघड नाहीं. हा अत्यंत आधारी प्राणी आहे. म्हणून एकादा प्राणो फस्त करून जेव्हां हा बसतो त्या वेळी हा अत्यंत आव्यावतो आणि मग अशावेळीं याची शिकार सहज करतां येते. त्याचप्रमाणे हा अत्यंत झोंपाळू आहे. म्हणून हा झाडावर झोंप घेत असतांना सुद्धां झाडावर चढून लोक याची शिकार साधतात. ”

“ कुंभकर्णच म्हणावयाचा ! ” रमाबाई म्हणाल्या.

“ आणखीहि याची एक अचंबा करण्यासारखी गोष्ट आहे. हा ४० दिवस उपवास करूं शकतो. याचे उड्हाणहि नांवाजप्यासारखे असते ” माधवराव म्हणाले. “ फिरत्या किंवा चकाकार जिन्याप्रमाणे हा प्रथम उंच उंच उडत जातो आणि कांहीं वेळ आकाशांत मनसोक्त गिरक्या घेतल्यावर एक तसूभर सुद्धां पंख पुढे-मागें न हालवितां ते भरपूर पसरून अर्धा अर्धा तास हा तसाच उंच तरंगत राहतो. ”

“ हात-पाय न हालवितां तास-तासभर पोहत राहण्यापैकीच आहे म्हणावयाचे हें ? ” वसंत म्हणाला. ·

“ होय, आणि दुरून अगदीं विमानाप्रमाणेंच हा दिसतो. कमांडर-डी-पिनेडो या वैमानिकाची अशीच फसगत झाली आणि त्याला या पक्ष्याला टाळावें लागले; कारण विमानांना याच्यापासून वरची भीति असते. याची आणि विमानाची जर टळ्ठर झाली, तर विमान खालीं आलेंच म्हणावयाचें; असा हा पाक्षिराज आहे.” माधवराव चित्र उलटतां उलटतां म्हणाले.

“ पण आतां रात्र वरीच झाली नाहीं का? उद्यां मुलांना लवकर उठावयाचें आहे ” रमाबाई म्हणाल्या.

“ खरेंच, उद्यां आमची शाळा सकाळचो आहे. ” दोन्ही मुले म्हणालीं.

“ वरं तर, ही राहिलेली कांहीं चित्रें आपण उद्यांच पाहूं आणि आपला हा शिक्षणसप्ताह पुरा करूं ” माधवराव विनोदानें म्हणाले; आणि सर्व मंडळी आपआपल्या जागीं झोपण्यास गेलीं.



# भूगोलावरील कांहीं विचित्र प्राणी.

—०—०—०—  
(c) दक्षिण-अमेरिका (उत्तरार्ध)

सर्वांची जेवणे झाल्यावर माधवराव म्हणाले, “आपल्या सप्ताहाचा हा शेवटचा दिवस आहे. आज सतत सात दिवस रोज नियमानें आपण हीं चिंतें पहात आहोत. आपण सर्व खंडांतून या नकाशांच्या साहाय्यानें प्रवासच केला म्हणावयाचा. या प्रवासांत आपण निरनिराळे प्राणी तर पाहिलेच; पण त्याचप्रमाणे आपण सर्व प्रदेशांचे निरीक्षणहि केले आहे. असो. आतां आपण हीं उरलेलीं पांच-सहा चिंतें पाहूं आणि मग थोडक्यांत मार्गे काय पाहिले त्या एकंदर गोष्टींचे सिंहावलोकन करूं; म्हणजे कांहीं गोष्टी आपल्या मनावर चांगल्या ठसतील आणि पुढे मग केव्हांहि या माहितीचा आपल्याला प्रसंगविशेषीं उपयोग होप्यास अडचण पडणार नाहीं. हें पहा ‘लामाचे’ चित्र.”

“काय! ‘लामा’ नांवाचा एक पशु आहे. तर मग तिबेटांत असणाऱ्या बुद्धांच्या धर्मगुरुस लामा म्हणतात तें कां? ” वसंत म्हणाला.

“होय, ती एक गंमत आहे खरी. पण हा ‘लामा’ पशु असून हा अँडीज पर्वतावर राहणारा आहे” माधवराव म्हणाले.

“हा उंटासारखा दिसतो आहे कांहींसा, नाही अण्णा? ” शरद म्हणाली.

“पण याच्या पाठीवर तें टेंगूळ कोठें आहे? ” वसंत फरक दाखविण्याकरितां म्हणाला.

“ परंतु हाहि प्राणी उंटासारखा ओऱ्हें वाहण्याच्या कार्मी फारच उपयोगीं पडतो ” माधवराव म्हणाले. “ तो शंभर पौँड ओऱ्हें सहज डोंगरावर वाहून नेतो आणि उंटाप्रमाणेंच पांच-सहा दिवस पाण्याविना



### लामा.

राहूं शकतो. उंट हा ओसाड वाळवंटाच्या प्रदेशांत जसा अतिशय उपयोगीं पडतो, तसा ‘लामा’ हा या अंडीजूपर्वतावरील उंच प्रदेशांतील ओसाड प्रदेशावर उपयोगीं पडतो. याच्या अंगावर एकनात शुभ्र केस असतात. क्वचित्प्रसंगीं याच्या अंगावर काळे किंवा पिंगाट ठिपकेहि असतात. याला एक अति वाईट खोड आहे. याच्या मनांतून जर ओऱ्हें वाहून न्यावयाचें नसेल तर हा आपल्या मालकाकडे एकदम तोंड फिरवितो व त्याच्या अंगावर थुंकूं लागतो. याच्या थुंकीत एक प्रकारचे विष असतें व त्याला वाईट वासहि असतो; त्यामुळे माल-

काची त्रेधा उडते व त्याला त्या प्राण्याला सोडून दूर जावें लागतें. ही संधि साधून हा प्राणी आपल्या अंगावरील ओँझे खालीं टाकतो. ”

“ आमच्या वर्गात एक असाच द्वाढ मुलगा आहे. त्याचें कुणारीं भांडण झाले आणि कोणी त्याला धरून ठेविले कीं तो असाच ज्याच्या त्याच्या अंगावर थुंकूं लागतो व आपली सुटका करून घेतो ” वसंत म्हणाला. “ तसाच हा प्राणी दिसतो आहे मग ! ”

“ हा कोणता प्राणी ? याचीहि मान उंटासारखी उंच दिसते; आणि अंग मात्र मेंद्याप्रमाणे भरगच्च केसांनीं आच्छादिलेले आहे ” शरद म्हणाली.

“ हा प्राणी ‘ अल्पाका ’ होय. हा प्राणी अँडीज् पर्वतांतील



अल्पाका.

१४००० ते १६००० उंचाच्या पहाडांवर आढळतो. नव्हे, यांचे तेथें मोठाले कळप पाळतात. यांचे केस फार तकतकात असतात. आपल्या वसंताचा कोट याच कापडाचा आहे. यांच्या केसांचीं ऊदार पांवरुणेहि करितात. यांचे केस पांढऱ्या किंवा काळ्या रंगाचे असतात; व याहि प्राण्याला ‘ लामा ’ प्रमाणेच थंकण्याची खोडी आहे. ”

“ या खंडांतील प्राण्यांत ही एक विचित्र खोडच दिसते म्हणा-वयाची ! ” रमाबाई विश्वपूर्वक म्हणाल्या.

“ होय, याच वर्गातले हे दुसरे दोन प्राणी पहा. हा ‘चिहकुना’ आणि हा ‘ग्वानाको.’ यांनाहि अशाच्च वाईट खोड आहे. ”

“ पण अण्णा, हा ‘ग्वानाको’ प्राणी फारच उमदा दिसतो हो ! ” वसंत म्हणाला. “ या प्राण्यांत एक प्रकारचे सौंदर्य आहे नाही ? ”

“ खरंच, त्याचे सर्व भाग अगदीं रेखीव दिसतात पहा. ” रमाबाई म्हणाल्या. “ त्याची ती बाकडार व सुरेखशी मान आणि हरिणासारखे बारीक पाय आणि डोळे तरी किंती सुंदर, गरगरीत वाटोळे, आणि तेजस्थी दिसतोहेत ? हरिणाच्चाच जात का ही ? अंगावर सगळीकडेच कसे लांब व तुळतुळीत केस दिसतात नाही ? ”

“ होय, कांहींसा हरिणप्रमाणेच हा प्राणी दिसतो खरा, याच्या अंगावर पिंगट रंगाचे लांब व तुळतुळीत केस असतात, मात्र पोटाखाली एकजात पांढरे केस असतात. याच्या केसाला फारच किंत येते. याच्या मांसाचा खाण्याकडे व कातडीचा पांच-रुणाकडे बराच उपांग करितात.”

“ अशा सुंदर प्राण्यांचाहि संहार करण्यास हात कसा उचलतो न कळे ” रमाबाई म्हणाल्या.

“ या प्राण्यांचा इतका संहार करीत नाहीत. कारण यांच्या केसाची किंत भारी म्हणजे भारीच येते ” माधवराव म्हणाले. “ यांच्याहि कांहीं गमतीदार आणि आश्र्यकारक गोष्टी लक्ष्यांत ठेवण्यासारख्या आहेत. यांचे ओरडणे कांहींसे हरिणाच्या ओरडण्या-प्रमाणे तर कांहींसे घोड्याच्या खिंकाळण्यासारखे असते. हे प्राणी समुद्रांतून खूप लांबवर पोहत जातात आणि तहान लागली कीं, तेथ्युलेंच खारें पाणी ‘पितात. ’ ”

“ काय ? खारें पाणी पितात ! ” शरद् एकदम उद्घारली.

“ मग यांच्या पोटांत आग कशी नाहीं पडत ? ” वसंत म्हणाला. “ कारण अतिशय तहानेने व्याकूळ झालेले खलाशी समुद्राचें पाणी प्याल्यामुळे पुष्टळ वेळां मरण पावतात अंसे आमच्या शिक्षकांनी एकदां सांगितलेले मला आठवते. ”

“ होय, तुझे म्हणणें बरोबर आहे. पण हा प्राणी खारें पाणी पिऊ शकतो हेंहि खरेंच ” माधवराव म्हणाले. “ आणखीहि एक विशेष विचित्र गोष्ट या प्राण्याची आहे. हा प्राणी नित्य एकाच ठिकाणी जाऊन लेंड्या घालतो आणि काय असेल तें असो, हे प्राणी एकाच ठिकाणी जाऊन मरतात ! ”

“ एकाच ठिकाणी मरतात ! म्हणजे या प्राण्यांनी कांहीं स्मशान-भूमि आखून ठेविली असते वाटतं ? ” रमाबाई फारच विस्मित होऊन म्हणाल्या.

“ याच्याच जोडीचा हा दुसरा प्राणी विहुकुना. ” माधवराव म्हणाले. “ हा मात्र कांहींसा लर्नान असतो. याचा बांधाहि नाजूक



विहुकुना.

असून त्यावर नारिंगी रंगाचे अति मऊ केस असतात. याच्याहि केसाला चांगलीच किमत येते. ”

“ आणि अंगावर चिलखत घातलेला हा प्राणी कोणता ? ” शरद् म्हणाली.

“ खरोखर, चिलखत सारखेच याच्या पाठीवर पडे व खवले असून ते एकमेकांत गुंतविलेले दिसताहेत. ” वसंत म्हणाला. “ जणू कांहीं लढाईलाच निवाला आहे हा ! ”

“ त्याच्या अंगावर सर्वत्र हाडांचा सांपळा असून तो आंतून व बाहेरून हाडांच्याच पट्ट्यांनी मढविलेला असतो म्हणून त्याला हालचाल करण्यास अडचण पडत नाहीं. ” माधवराव म्हणाले.

“ याचे नांव काय अण्णा ? ” शरद् म्हणाली.


“ यास ‘ आर्माडिलो ’ म्हणतात. ” माधवराव म्हणाले.

“ म्हणजे याच्या अंगावर चिलखत म्हणजे आरमर असते म्हणूनच कीं काय ? ” वसंत म्हणाला.

“ होय अगदीं बरोबर ” माधवराव म्हणाले. “ तसाच त्याचा अर्थ आहे खरा. हा प्राणी सर्वभक्षक आहे; पण हा रात्रीचाच बाहेर पडतो. याला थंडी-वाच्यापासून फार त्रास होतो, म्हणून हा जमिनीस बीळ करून राहतो आणि हा आपले बीळ अस्यंत जलद म्हणजे हां हां म्हणता तयार करतो. शत्रूपासूनहि संरक्षण करण्याकडे मा बिळाचा त्याला फार उपयोग होतो. ”

“ हा शेवटला प्राणी शहामृगासारखाच दिसतो आहे ना ? ” शरद् म्हणाली

“ शेवटला कसला ? या पुस्तकांतला शेवटला. असे आणखी हजारों नव्हे लाखों प्राणी आहेत, पण ते पाहणेहि सऱ्यां तरी आपल्याला शक्य नाहीं ! ” माधवराव म्हणाले “ प्रत्येक स्वाभाविक वृनस्पतींच्या पट्ट्यांतले व प्रत्येक संडांतले मुख्य मुख्य तेचदेच



न्ही.

प्राणी आपण पाहिले आहेत. हा प्राणी द० अमेरिकेसील ज्ञानमृग. याला ' न्ही ' म्हणतात. मात्र ज्ञानमृग आणि याच्यांत बन्याच गोष्टीत फरकहि आहे. ”

“ काय याला न्ही म्हणतात ? ” वसंत म्हणाला. “ अ न्हां हा घुं या मंत्रांतील दुसरें अक्षरच म्हणावयाचे ? ”

“ पण शहामृगापेक्षां याचे पंख पुळळ वाढलेले दिसत आहेत. आणि याच्या पायाला तीन तीन बोटे आहेत वाटते ? ” शरद म्हणाली.

“ याच्या मानेवर आणि डोक्यावरहि पिसें आहेत वाटते ? ” रमाबाई आपल्याहि लक्ष्यांत कांही गोष्टी येतात हें दास्विष्याकरितां म्हणाल्या.

“ या प्राण्याला लहानशी का होईना पण शेंगू आहे. ” शरद म्हणाली.

“ मात्र एकदम दिसावयाला हा शहामृगासारखाच वाटतो ” माधवराव म्हणाले. “ तसेच शहामृग ज्याप्रमाणे हरीण किंवा झीब्रा यांच्या कळपांत राहतो, त्याचप्रमाणे हाहि ज्वानाको, विहुना व हरीण यांच्या कळपांत राहतो. याच्याहि पिसांना फारच किंमत येते. ”

“ अण्णा, या पुस्तकांतील सगळीं चित्रे संपलीं वाटते ? आज सतत सात-आठ दिवस आमचे फारच मर्जेत गेले. अशीं आणखी कांहीं पुस्तके आहेत का हो अण्णा ? ” शरद म्हणाली.

“ मोळ्या मर्जेतच कां म्हणतेस ? आपल्याला किती तरी भूगो-लाची सुद्धां उपयुक्त व मनोरंजक अशी माहिती मिळाली ” वसंत म्हणाला. “ विपुववृत्तापासून ध्रुवबिंदूपर्यंत कोणत्या खंडांत कोणत्या प्रकारचे प्रदेश आहेत ? पाऊस कुठे किती पडतो ? नद्यांचे जाळे कसें निर्माण होते ? त्यामुळे तेथें वनस्पति कोणत्या वाढतात ? वाढतात कीं नाहीत ? वाढल्या तर त्या कितपत वाढतात ? म्हणजे झाडे खुरटीं असतात कीं आकाशाला भिडप्याइतकी उंच असतात ? त्यांना दाभणासारखीं निस्तंद व बोथट पाने असतात कीं कद्दईवढीं रुंद आणि जाड अशीं असतात, कीं केवळ त्या प्रदेशांतून गवतच वाढते, कीं मुळीं कांदीं उगवतच नाहीं ? हें सर्व आपल्याला सहज

कळले आहे. त्याचप्रमाणें निरनिराळ्या पट्ट्यांत जे जे मुख्य मुख्य प्राणी वावरतात त्यांच्याबद्दल तर अगदीं भरपूर माहिती आपल्याला मिळाली आहे. आणि त्यांचा मनुष्यांना काय उपयोग होतो हेही अण्णांनी आपल्याला ओघानेच नीट समजावून दिले आहे. मला तर हें पुस्तक पाहतांना खरोखर अतिशयच आनंद होत होता आणि आतां तें संपले म्हणून मनापासून वाईटहि वाटत आहे. ”

“ शाबास वसंत ! उपसंहार करप्याचे माझे काम तूच केलेंस, याबद्दल मला अंतःकरणापासून अतिशय आनंद होत आहे आणि तुझे कौतुक करोवेंसे वाटतें; कारण खरोखरच तें तू थोडवयांत आणि सुंदर शब्दांत केले आहेस. ” माधवरावांना मनापासून आनंद झाला होता. त्यांनी वसंताची पाठ प्रेमानेच थोपटली आणि म्हटले, “ मी हें पुस्तक आणिल्याचे आज खरे खरे सार्थक झाले. ”

“ आम्हां बायकांना सुद्धां किती तरी नवीन नवीन माहिती मिळाली. असें शिक्षण खरोखरीच जर शाळांतून मिळाले तर पुढची पिढी ( मुलगे आणि मुली सुद्धां ) खात्रीने जास्त शाहाणी होईल असें माझेहि मत या आठ दिवसांत झाले आहे. ” रमाबाई थोड्याशा गांभीर्याने आणि मार्मिकतेनेहि म्हणाल्या.

“ खरोखरच, आपल्या मराठी वाड्मयांत अशीं पुस्तके अली-कडे निर्माण होऊं लागलीं आहेत हें महाराष्ट्राचे सुचिन्हच होय. या पुस्तकापासून आण्णा सर्वानाच आनंद झाला, करमणक झाली व आपल्या ज्ञानांत भराहि पडली, हें तर खरेच. यापुढे असेंच दुसरें एक पुस्तक वनस्पतींसंबंधीं आहे; तें पुढे मार्गे केव्हां तरी असेंच मी तुम्हांस दाखवून त्याची माहिती देणार आहे. तेहि कांहीं कमी महत्त्वाचे नाहीं. ” माधवराव प्रसन्न मुद्रेने म्हणाले.

“ असें झाल्यास फारच उत्तम. ” सर्वच आनंदाने उद्घारलीं:









